

3284

2 ман. 50 гоп.

494.362(1)

A 40



АЗƏРБАЈЧАН ДИЛИ
ВƏ
ƏДƏБИЈАТ ТƏДРИСИ

(Методик мəгалəлəр мəтбуəси)

Биринчи бурахылыш

АЗƏРБАЈЧАН
МƏКТƏБИ
журналына əlavə

Баку 1960

ПРЕПОДАВАНИЕ АЗЕРБАЙДЖАНСКОГО ЯЗЫКА И ЛИТЕРАТУРЫ
(Методический сборник)

Выпуск 1

Приложение к журналу

„АЗЕРБАЙДЖАН МЕКТЕБИ“

Баку — 1960

494.362(07)
А 40

91.

3284

АЗƏРБАЈЧАН ДИЛИ ВƏ ƏДƏБИЈАТ ТƏДРИСИ

(Методик мəгалəлэр мəчмуəси)

Биринчи (25-чи) бурахылыш

Кыргыз

М. Ф. Ахундов адына
Азəрбајчан Республика
КИТАБХАНАСЫ

«Азəрбајчан мəктəби»

журналына əлавə

Бакы—1960

МҮНДЭРЭЧАТ

	Сәһ.
Ч. Хәндан—Бөжүк драматург	3
Т. Рустәмов—Азәрбајчан дилиндәки фе'ли сифәтләрин морфоложи хусусијјәтләри	22
А. Абдуллајев—Шакирдләрдә бәдии нитг вердишләринин инкишаф едирилмәси јоллары	30
Р. Әсәдов—Грамматик чалышмаларын апарылмасы методикасына даир	57
Ш. Сәфәров—VI сифидә М. Ф. Ахундовун «Сәркүзәшти-вәзири хани-Ләнкәран» (III мәчлис) комедијасынын тәдриси тәчрүбәсиндән	73
М. А. Асланов—Ифадә јазы мәтнләри	80
Јени китаблар	106

ЧӘФӘР ЧАББАРЛЫНЫН АНАДАН ОЛМАСЫНЫН 60 ИЛЛИГИ

Профессор Чәфәр ХӘНДАН

БӨЈҮК ДРАМАТУРГ

Азәрбајчанда Совет һакимијјәти гәләбә чалдыгдан сонра инәжилчә милли, мәзмунча социалист әдәбијјатымызын инкишафында Ч. Чаббарлынын хусуси ролу вардыр. Ше'р, нәср, драматуркија, бәдии тәрчүмә, әдәби тәнғид вә јарадычылыгын башга сәһәләриндә фәалијјәт көстөрән бу исте'дадли сәнәткар Азәрбајчанда совет драматуркијасынын баниси кими јүксәлмиш, классик бир јазычы кими әдәбијјат тарихинә дахил олмушдур.

Ч. Чаббарлы классик Азәрбајчан, һабелә рус вә Авропа әдәбијјатынын ән јакшы ән'әнәләрини давам вә инкишаф едирән, тапданмыш јолларла кетмәјән орижинал бир јазычыдыр. Онун драматуркија сәһәсиндә јаратдығы јениликләр даһа чох нәсәри чәлб едир.

Өлмәз драм әсәрләри илә мүасирләриндән чохунун вә өзүндән сонра бу сәһәдә јазыб јарадан сәнәткарларын мүәллими олан Ч. Чаббарлы әдәбијјатын өн атәш хәттиндә дурмагла совет дөврүнүн ән актуал мөвзуларында долғун сәнәт әсәрләри јаратмыш, һәмишә ирәлијә, даһа хошбәхт кәләчәјә хәјал бәсләмишдир. Һансы мөвзуда јазырса-јазсын ону илк нөвбәдә мүасир мәсәләләр дүшүндүрмүш, кәнчлијин коммунизм руһунда тәрбијәси марағландырмышдыр. Өз тарихи драмларында белә бу чәһәти өн плана чәкән Ч. Чаббарлы мүасир мөвзулар устады кими шәһрәт тапмышдыр.

Мүасирлик Ч. Чаббарлы јарадычылығынын бүтүн дөврләри үчүн характердир. Һәлә ингилабдан әввәлки илк драм әсәрләри, ше'р вә һекајәләриндә дә бу чәһәти көрмәк мүмкүндүр.

Ч. Чаббарлы ярадычылыгынын эсас предмети инсандыр. Буржуа-мүлкөдар чөмијјетиндө јаранмышларын әшрәфи олан инсан һүгүгунун тапдаланмасы, бир овуч истисмарчылардан башга милјонларын ачыначаг бир һөјат сүрмәси кәнч сәнәткарын ярадычы хөјалыны мәшгул етмиш вә о, әсәрләринин чохунда инсанын хош күнә чыхмасы үчүн јоллар ахтармышдыр. Бу ахтарыш јолларында кәнч јазычынын дунјакөрүшүндәки мәһдудлуг бәзән ону јанлыш истигамәтә јөнәлдиб, һөтта бәдбинләшдирсә дә һөјат һәгигетини даһа инадла өјрәнмәк нәтичәсиндә илк дөвр ярадычылыгына хас олан сәһвләрдән узаглаша билмишдир.

Һөјаты өјрәнмәк, онунла багланмаг, чөмијјетин инкишафына мане олан ичтиман јарамазлыглары, зүлмү, истисмары, илк нөвбәдә пул һакимијјетинин төрәтдији рәзаләтләри арадан галдырмаг кәнч Ч. Чаббарлыны ән чох мәшгул едән мәсәләләр иди. Бу јолларда о, бирдән-бирә әлдә етдији сон нәтичәләрә кәлиб чыха билмәмишдир. Әкинә, илк һөкәјәләриндә јарамазлыгларын ичтиман сәбәбләрини көрә билмәмәк үзүндән бунлары инсанын өз тәбиәтиндә ахтармыш, «әбәди вә әзәли» һесаб етмишдир. Лакин ичтиман һөјатла јахынлыг һәссас мушаһидәјә малик олан кәнч јазычыны бу јанлыш дүшүнчәләрдән узаглашдырмыш, нөһәјәт, белә бир гәнаәтә кәтириб чыхармышдыр ки, фәлакәтләрин әсил сәбәбини буржуа-мүлкөдар гурулушунда ахтармаг лазымдыр. Мәһз буна көрә дә һәлә Совет һакимијјетиндән әввәл јазмыш олдуғу «Нәсрәддин шаһ» вә «Ајдын» кими әсәрләриндә о, феодал-буржуа ағалыгына гаршы ән көскин нифрәтләрини билдирмиш, халгын мәнәфејини мүдафиә етмишдир.

Халг мәнәфејини горумаг Ч. Чаббарлы ярадычылыгында әсас мәсәләдир. Истәдадлы сәнәткар халгын јенилмәјән гүдрәтинә инандығы үчүн өлмәз әсәрләр јаратмыш, сөзүн һәгиги мәнасында халгилијин ән јахшы нүмунәләрини вермишдир.

Ч. Чаббарлы бөјүк һуманист сәнәткар иди. Бәјнәлмиләлчилик исә онун ярадычылыгындан гырмызы бир хәтт кими кечир. О, хошбәхт дунјанын јаранмасы уғрунда кедән мүтәшәккил мүбаризәләрдә бүтүн халгларын мәрд оғулларына ејни мәһәббәт һисси илә јанашыр, ејни илһамла онлары төрәннүм едирди. Халглар достлугуну сарсытмаг истәјән гүввәтәр истәдадлы сәнәткарын гүдрәтли гәләми илә ахырадәк ифша едилирди.

Ч. Чаббарлы әдәбијјат мејданына реалист бир сәнәткар кими атылса да ярадычылыгынын илк илләриндә (хү-

сусән 1917—19-чу илләрдә) бу чөһбәдә тамамилә ардычыл олмамышдыр. Кәнчлији вә тәчрүбәсизлији үзүндән бу илләрдә јад тәсирләрә гапылан Чаббарлы мөфкурәчә бәзи зәрәрдә әсәрләр јазмагла өз реалист ән'әнәләриндән дә узаглашыб, романтизмә, һөтта бәзи һалларда мүртәчә романтизмә мејл етмишди. Лакин халг мәнәфејини мүдафиә едән бир сәнәткар бу јолларда ирәлиләјә билмәзди. Һөјаты дәриндән өјрәнмәк, ондакы сијаси-ичтиман һадисәләрә ајыг вә ачыг нәзәрлә бахмаг Ч. Чаббарлыны јенә реализм јолларына гәјтарды. Бу дөфә о, бу јолларда бир даһа керидөһмәдән ардычыл сурәтдә ирәлиләди, Совет һакимијјети илләриндә исә даһа јүксәкләрә галхарат социализм реализминин ән көзәл нүмунәләрини јаратды, Азәрбајҗан әдәбијјатында социализм реализминин ән габагчыл нүмәјәндәси ола билди.

Ч. Чаббарлы бөјүк совет јазычысыдыр. О, тәкчә Азәрбајҗанда дејил, башга совет республикаларында, бүтүн Советләр Иттифагында вә онун харичиндә дә шөһрәт тапмышдыр.

Ч. Чаббарлы тәхминән 20 иллик бир вахт ичәрисиндә јазыб јаратмышдыр. Бир јазычы үчүн чох гыса сајылан бу аз вахт ичәрисиндә Азәрбајҗан әдәбијјатында елә бир мүһүм һадисә олмамышдыр ки, о, бир сәнәткар кими, бу һадисәјә өз мүнәсибәтини билдирмәмиш олсун. Мәһз буна көрә дә әдәбијјатымызын бу дөврү (1916 — 1934-чу илләрдә) Ч. Чаббарлынын ярадычылыгы, хүсусән драматурглуг фәалијјети илә бағлыдыр. Бу илләрдә јаранан ән көзәл драм әсәрләри Ч. Чаббарлынын гәләминдән чыхмыш, бу әсәрләр Азәрбајҗан театрынын репертуарыны зәнкинләшдирмәклә, јени-јени пјесләрин јаранмасына зәмин һазырламышдыр. Сонракы илләрдә драматуркија сәһәсиндә фәалијјәт көстәриб өз јени әсәрләри илә ону зәнкинләшдирән Сәмәд Вургун, Мирзә Ибраһимов, Мейди Нүсәји, Сабит Рәһман, Сүләјман Рүстәм, Илјас Әфәндијев вә башга јазычыларымыз Ч. Чаббарлы ән'әнәләрини давам едирмәклә өзләрини бөјүк сәнәткарын шакирдләри һесаб етмишләр.

Ч. Чаббарлынын һөјат вә ярадычылыгы совет алимләринин диггәт мәркәзиндәдир. Бу хүсусда онларла гәзет вә журнал мәғаләси, китабчалар јазылдығы кими онун ярадычылыгынын мүхтәлиф сәһәләринә аид елми диссертасијалар да јазылмышдыр. Ч. Чаббарлы һаггында ән бөјүк монографияны Азәрбајҗан ССР Елмләр Академијасынын академики, филолож илмләр доктору проф. Мәммәд Ариф Дадаш-

задә язмышдыр. Буна бахмајараг Ч. Чаббарлы јарадычылығы бу күн дә кәңч тәдгигатчылары дүшүндүрүр, онлар бөјүк драматургун јарадычылығы илә әлағадар олан даһа конкрет мөвзулар үзәриндә ишләјирләр.



Ч. Чаббарлы мүрәккәб бир јарадычылыг јолу кечмишдир. Ингилабдан әввәлки илк јарадычылыг дөврүндә бу мүрәккәблик даһа ајдын бир шәкилдә көрүнмәкдәдир. Мәфкурә чәһәсиндә бурахылан сәһвләр, јарадычылыг методунда реализм илә романтизм арасындакы зиддијјәтләр, дил, үслуб вә мөвзу рәнкарәнклији бу зиддијјәтләрин башлыча нәтичәләриндән иди. Азәрбајҗанда Совет һакимийјәти гурулдугдан сонра да бу зиддијјәтләрин бәзиси бирдән-бирә арадан галҗмады. Мәһз буна көрә дә Ч. Чаббарлы јарадычылығыны јахшы баша дүшмәк үчүн биз ону үч дөврә ајырырыг.

1) 1915—1919, 2) 1920—1928, 3) 1928—1934.

Бу дөврләрин һәр бири бәдин сәнәткарлыг вә идеја-мәзмун чәһәтдән бир-бириндән мүәјјән дәрәчәдә ајрылса да һәр үч дөврдә орижинал јарадычылыга малик олан бир сәнәткарын халг мәнәфеји илә дөјүнән гәлби дујулмагдадыр. Мәһз буна көрә дә јарадычылығынын биринчи дөврүндә бурахдыгы сәһвләри биз тәсадүфи һадисә һесаб едир, Ч. Чаббарлы јарадычылығынын әзәмәтини онун халгла бағлы олан реалист әсәрләриндә көрүрүк. Чүнки Ч. Чаббарлы елә бир дөврдә әдәби фәалијјәтә башламышды ки, бу заман буржуа декадент әдәбијјат ифласа уграјыр, јени әдәбијјат инкишаф едирди. Тез-тез дәјишән сијаси-ичтимаи һадисәләрдән баш чыхара билмәјән бир чох көркәмли јазычыларын белә бу илләрдә чох аз јаздыгларыны нәзәр алдыгда Ч. Чаббарлынын мәһсулдар јарадычылығы әлбәтте, мүсбәт гүмәтләндирилмәлидир. Доғрудур, Бөјүк Октябр социалист ингилабынын тарихи гәләбәсиндән сонра кәркивләшән идеологи мубаризәләр шәрантиндә Ч. Чаббарлы бирдән-бирә ән ингилабчы синиф олан пролетариат чәһәсинә кечмәмишди. Лакин бир сыра әсәрләри кәстәрир ки, о бу чәһәдән илһам алыр, буржуа-мүлкәдар идеолокијасына гаршы чыхырды.

Кәңч Ч. Чаббарлынын үзәриндә јарадычылыг ишнини давам етдирдији «Нәсрәддин шаһ» вә бөјүк илһамла таммаладыгы «Ајдын» пјесләри, вәтәнпәрвәрлик руһунда јаз-

дыгы «Өлкәм» кими ше'рләр, һабелә сағлам мәфкурәли сатирик әсәрләри фикримизи тәдиг едә биләр.

Бир сәнәткар кими дә Ч. Чаббарлынын гаршысына чыхан чәтинликләр дә аз дејилди. О, М. Ф. Ахундов, М. Ә. Сабир кими бөјүк сөз уstadларынын ән јахшы јарадычылыг ән'әнәләрини давам вә инкишаф етдирсә дә орижинал јазычы олмаг истәјирди. Бу исә шәрәфли олдуғу гәдәр дә чәтин иди. Анчаг бу чәтинлик кәңч драматургу горхутмады, бир нечә драм әсәриндән сонра о, «Ајдын» кими елә бир пјес јаратды ки, бу, һәгигәтән драматуркија аләминдә јени, орижинал бир әсәр олду.

Ч. Чаббарлы ше'р вә һекајәләриндә дә, бүтүн нөгсанларына бахмајараг, орижиналлығыны сахламышдыр. һекајәләринин һамысы вә «Мәһкум Шәргә», «Ана», «Јада дүшдү», «Телләр ојады» кими ше'рләриндә о, һеч бир јазычы вә шаиримизә бәнзәмир. Лакин онун драм әсәрләриндә хүсусән совет дөврүндә јаздыгы пјесләриндәки орижиналлыг даһа ајдын нәзәрә чарпыр. Бу сәһәдәки јениликләрдә о, Азәрбајҗанда јени совет драматуркијасынын баниси кими јүксәлди.

Ч. Чаббарлы сәнәтин гүдрәтини һәјаты дүзкүн әкс етдирмәкдә, сәнәткарын бөјүклүјүнү исә ону јахшы өјрәнмәкдә көрүрдү. О, өз тәчрүбәсиндә бу тәләбләрә һәмишә әмәл етмиш, јаратдыгы әсәрләрә, хүсусән драмларә јүксәк тәләбкарлыгла јанашмышдыр. һеч тәсадүфи дејил ки, сағлығында о, һеч бир әсәрини чап етдирмәмиш, «Нәсрәддин шаһ», «Од кәлини», «Алмаз» вә с. әсәрләринин үзәриндә дәнә-дәнә ишләмәји лазым билмишдир.

Ч. Чаббарлы әсәрин мөвзусу әтрафында фикирләшәркән даһа чох әмәк сәрф едирди, илләрлә дүшүнүр, јазмага башладыгда исә һејрәт едилчәк сүр'әтлә јазыб гуртарырды. Белә бир факт марағлыдыр: Бақыја кәлмиш Гарагалнак јазычыларындан бири «Од кәлини» нә бахдыдан сонра әсәрә јүксәк гүмәт вермиш вә Ч. Чаббарлы илә сәһбәтиндә бу көзәл сәнәт әсәринин нечә мүддәтә јазылдығыны сорушмушду. Ч. Чаббарлы пјесин он беш күнә јазылдығыны дедикдә суал верән әдиб буну зарафат санмыш, Ч. Чаббарлы исә өз фикрини бир даһа тәсдиг едәрәк, «бәли, јазмағына он беш күн, үзәриндә фикирләшмәјә исә 3 ил вахт сәрф етмишәм» демишди.

Ч. Чаббарлы һәмишә өз үзәриндә ишләмәји, классикләрдән өјрәнмәји, көзәл сәнәт әсәриндә ән кичик нөгтәни белә јарадычы әмәјин мәһсулу етмәји гәләм јолдашларына

мәсләһәт көрүрдү. Јүксәк сәнәткарлыгыла бирликдә Ч. Чаббарлы һәгиги сәнәткардан идејалылығы да тәләб едир. Һәтта буну биринчи дәрәчәли мәсәлә сајырды. М. Ф. Ахундов һаггында Ч. Чаббарлының дедији сөзләр онун өзүнә дә аид иди:

«Мирзә Фәтәли бир әдиб вә бир шаир олмагдан даһа артыг бир чәмијјәтчи, бир әмәлләрвәрди. Ону јазычылығы гәһрик едән дә бәди зөвгүндән даһа артыг ичтимаи мәфкурәләри иди. О, јазыларышы бир сәнәт адына дејил, бәлкә ичтимаи мәфкурәси адына јазыр вә өз әсәрләриндән садә бәди бир зөвг дејил, һәјат вә чәмијјәт үчүн бир нәтичә көзләјирди. О, әдәбијјаты өз дујгуларының, өз мәфкурәләрини бир тәрчүманы кими таныјыр вә беләликлә көһнәдән талмыш «сәнәт сәнәт үчүндүр», «ону анчаг бир нечә арифләр вә биличиләр авларлар» кедишиндән ајрылыб «сәнәт һәјат үчүндүр» принципини ирәли сүрүрдү.

Ч. Чаббарлы көзәл шә'рләр, мараглы һекајәләр јазса да, бир драматург кими даһа бөјүк шәһрәт тапмышдыр. Бу сәһәдә онун зәңкин јарадычылығында ардычыл бир инкишаф нәзәрә чарпыр. Ч. Чаббарлы, јарадычылығының илк илләриндә јаздығы бә'зи зәңф драмлары нәзәрә алынмаса, реалист драмлар мүәллифидир. Романтик бир пафосла јазылмыш «Ајдын», «Огтај Елоғлу», «Од кәлини» әсәрләри дә өз материалы етибары илә реалист пјесләр сырасына дахил едилә биләр. Ч. Чаббарлы драматуркијаны јарадычылығын ән јүксәк зирвәси һесап едир, тамашачылары саатларла өз тә'сири алтында сахламалы олан драматургун паршынсындакы чәтинликләри бөјүк бир мәс'улијјәтлә гејд едирдә.

Ч. Чаббарлының пјесләри бөјүк тә'сир гүввәсинә маликдир. Тамашачы узун мүддәт гәһрәманларын талейи илә јашајыр, севинчләри илә севиниб, кәдәрләри илә гүсәләнир. Бу әсәрләрин тәблиги ролу да бөјүкдүр. «Севил»ә бахан гадыларын чадраларыны атмалары, «Од кәлини»ни көрәнләрдә динә гаршы нифрәт һиссләринин ојанмасы вә с. фактлара аид мәтбуатда мараглы хәбәрләр дәрч едилмишдир. Тәбриз сәһнәсиндә Севил ролуну ојнајап актрисанын өз мүртәчә әринин үзүнү бир даһа көрмәмәк үчүн тамашадан сонра театр бинасында галмасы, јенә орада һәмин тамашада бир гадының тәлаш едәрәк өз һәјаты илә Севилини ачыначаг һәјатының ејни олдуғуну демәси вә с. фикримиз тәсдиг едән фактлардыр. Ушагларының адларыны Севил, Јашар, Күләр, Ајдын, Огтај, Фирәнкиз гојан ата-аналара да Ч. Чаббарлы гәһрәманлары тә'сир етмәмиш дејилдир.

Ч. Чаббарлы өз пјесләринин формасына да хусуси фикир верир. Онун фикринчә, «Һәр бир мәзмун мұвафиг форма тәләб едир», һадисәләрин характериндән асылы олараг рәңжарәнк формалара мұрачият едән әдиб драматуркијамыза бир сыра јениликләр кәтирмишдир. Онун пјесләри тәкчә комедија вә ја фачиә дејилдир. Биз ејни әсәрдә, мәсәлән, «Алмаз», «Севил», «Од кәлини» вә саирдә һәм комик, һәм драматик, һәм дә трагик моментләри көрүрүк.

Драм әсәрләриндә бәди дилин рәңжарәнклијинә дә Ч. Чаббарлы хусуси фикир верир. Мәсәлән, «1905-чи илдә» пјесиндә Имамверди илә Саламов, Баһадыр бәјлә Ејваз, губернаторла Володинин бәди дили арасында нә гәдәр фәрг вардыр. Афоризмләр, аталар сөзү, зәрб-мәсәлләр нә гәдәр мә'налы вә јерли-јериндә ишләдилир. Драм әсәрләринә хас олан лаконик дил, јығчам монолог, гүввәтли диалоглар бу әсәрләри нә гәдәр тә'сирли етмишдир.

Әлбәттә, Ч. Чаббарлы бирдән-бирә јарадычылығының јүксәк зирвәсинә чатмамышдыр. Илк драм әсәрләриндә сәнәткарлыг тәчрүбәсинин зәңфилији үзүндән доған чидди нәгсанлара да раст кәлирик. Бунларда драматик конфликт нисбәтән бәсит вә примитивдир. Бөјүк драмларында көрдүјүмүз кәркин мұнагишәләр, динамика, пәрдәләр вә шәкилләр арасындакы чанлы әлағә вә ја интизар сәһнәләри дә илк драм әсәрләринин чохунда јохдур.

Бүтүн зәңф чәһәтләринә бахмајараг, илк пјеси олан «Вәфалы Сәријјә» әсәринин тарихи әһәмијјәти вардыр. Бу әсәри илә о, реализм јолуна гәдәм гојур, кечмишин гаранлыг мүнитиндә мүсбәт адамлары көрүр. Һәјатда бир јенилик јаратмаг истәјир. Ч. Чаббарлының «Вәфалы Сәријјә»дән сонра јаздығы икинчи драм әсәри «Солғун чичәкләр»дир. 1917-чи илдә гәләмә алынмыш бу пјеслә көнч драматург һәм ичтимаи мәзмун, һәм дә бәди чәһәтдән даһа гүввәтли бир әсәр јаратмышдыр. Бурада «Вәфалы Сәријјә»дәки натамам вә схематик типләр, дил-үслуб хәталары, композисија бәситлији, мөвзу пәрәкәндәлији нисбәтән арадан галдырылмышдыр. Әсәр аилә-мәишәт мәсәләләри илә әлағәдар едилсә дә, дар чәрчивәдә галмамыш, үмумиләшдирилмиш типләр бир ајна кими ичтимаи мүнитин ән јарамаз чәһәтләрини әкс етдирмишләр. Пјесдә буржуа-мүлкәдар чәмијјәтинин доғурдуғу фәлакәтләр о гәдәр тә'сирли бир гәләмлә тәсвир олунмушдур ки, она һәјәчансыз бахмаг гејри-мүмкүндүр. Бурада драматур-

гун тенденсијачылыгы да ајдын шәкилдә көрүнмәкдәдир. О, азад севки һиссләрини боған, мәсум кәнчлији фачиәли учурумлара сүрүкләјән, мүсбәт нијјәтли, сәмими вә садә адамлары даш гәлбли, инсанијјәт һиссини итирмиш гәддарлара чевирән пул һакимијјәтини, варланма мејлини башлыча тәнгид һәдәфи кими әсәрин әсас сүжәт хәттинә дахил етмишдир.

Ч. Чаббарлынын «Нәсрәддин шаһ» драмы исе тарихи мөвзуја һәср олунмушдур. Илләр, әсрләр боју халгы өз зүлмү алтында әзән Иран шаһларынын ағласынмаз истисмарына гаршы мүтәшәккил мүбаризәни тәрәннүм әсәрин идеја истигамәтини тәјин етмәкдәдир.

Көнһәлији дағылмағ, мәмләкәтә јени һава кәтирмәк истәјән демократик көрүшлү адамлар азадлыға садәчә оларағ хәјал бәсләмир, онун әлдә едилмәси уғрунда мүбаризәјә, һәм дө өлүм-дирим мүбаризәсинә кириширләр. Кәнч драматургун нәзәри чәлб едән кәшфләриндән бири ичтимаи һәјатдакы бу типик јениликләри көрә билмәси вә онларын кәләчәјинә инанмасыдыр.

Мүтләгијјәтә гаршы мүбаризә апаранлар өз синфи мәнсубијјәтләри, шәхси кәјфијјәтләри вә гәјәләри етибары илә мүхтәлифдирләр. Бунларын ичәрисиндә Мирзә Рза вә онун гардашы оғлу Фәрһад даһа чох нәзәри чәлб едир. Мирзә Рза синфи мәнсубијјәти етибары илә јохсул олмаса да, ичтимаи көрүшләри илә демократик бир адамдыр. О, сөздә дејил, ишдә ислаһат тәрәфдарыдыр. Башгаларына нүмунә охшун дејә өз маликанәсиндә бәзи јениликләр јарадан, торпағларыны кәндлиләрә пәјләјән, мәмләкәтин абадлыгы үчүн бөјүк јениликләр јаратмағ истәјән Мирзә Рзаны мүртәчә ханларын көрән көзү јохдур. Онлар јениликдән гөрхур, бунун кәләчәк гәләбәсиндә өз өлүмләрини көрүрләр. Драматургун мәнфи типләри вә онларын мәнсуб олдуглары чәһәни гүввәтли кәстәрмәси драм әсәриндәки конфликтни көркинләшдирдији кими, мүсбәт чәһә вә онун ајры-ајры нүмајәндәләрини дә хејли чайландырмышдыр. Чүнки онлар бөјүк мәһрумнијјәтләр, ағыр иткиләр, мәнәви эзаблар һесабына өз мүбаризәләрини давам етдирмәли олулар.

Ч. Чаббарлы бундан сонра бәзи романтик пјесләр јазса да јарадычылыгынын биринчи дөврүнә јекун вуран «Ајдын» әсәрини тамамлајыр.

«Ајдын», 1919-чу илдә мүсават һакимијјәти дөврүндә јазылмыш, лакин о заманлар сәһнәдә ојнанылмамышдыр. Мүәллиф Азәрбајҗанда Совет һакимијјәти гурулдугдан сон-

ра бу пјес үзәриндә јенидән ишләмиш, ингилабын илк илләриндә «Оғтај Елоглу» илә бирликдә бу әсәр дә Бақы вә рајон театрларында мүвәффәгијјәтлә нүмајиш етдирилмишдир.

Бу әсәр өз идеја истигамәти вә тәнгид һәдәфи нөгтејинәзәриндән мүәллифин әввәлки реалистик драм әсәрләри илә мүәјјән дәрәчәдә әлағәдар иди. Санки бундан әввәлки драм әсәрләриндә буржуа-мүлкәдар гурулушунун чиркинлик вә рәзаләтләрини кифајәт гәдәр көрә билмәјән јазычы даһа чанлы, даһа реал вә даһа тәһирли фактлар тапмыш вә бунлары даһа һәрарәтли бир гәләмлә кениш охучу күтләләринә билдирмәји өз вәтәндашлығ борчу һесаб етмишдир.

XX әсрин әввәлләриндә нефт сәнајесинин сүр'әтлә инкишафы нәтичәсиндә һәдсиз дөвләтә малик олан вә һарылашан Бақы буржуазиясынын типик-үмумиләшмиш нүмајәндәсини әдиб тәсадүфи оларағ Дөвләт бөј адландырмашдыр. Дөвләт пәрдәси алтында бу истисмарчылар өз ејбләрини кизләтмәјә чалышсалар да, Ч. Чаббарлынын һәр чүр пәрдәни әритмәјә гадир олан гүввәтли тенденсијялыгы онларын әсил сималарыны парлаг бир ајна кими, һәм дә микроскоп шүшәси алтында бөјүдүлән мүзүр һәшәрәт шәклиндә кәстәрир, чәмијјәтә зијан вуран бу үнсүрләрин мәһв едилмәсинин лүзүмијјәти һағгында охучу вә тамашачыларда инам доғур. «Тәсадүфи зәнкинликдән гудуран «Балахан», «сәрвәт ичәрисиндә бөјүмүш Новруз бөј», башгаларынын фәләкәти үзәриндә өзүнә сәадәт сарајы гуран Дөвләт бөјләрин пул, сәрвәт вә дөвләт нәтичәсиндә инсанлығ һиссләриндән мәһрум олдуглары нә гәдәр реал шәкилдә кәстәрилмишдир.

Ајдын јашајында ингилаб јаратмағ истәјир. Бу ингилабы ким јарадачағ, нәтичәси нә олачағ? Бу вә бунун кими конкрет суалларын чавабыны о, верә билмир. Әсәрдә дә белә бир реал һәгигәт өз бәдини ифадәсини тапмамышдыр. Мәһз буна көрә дә мүчәррәдлик һәм Ајдын, һәм дә онун дили илә дејилмиш идејаларда өзүнү кәстәрир. Бәзән Ајдын реал вә һәјати фикирләрдә дә чыхыш едир, мүбаризәјә, үсјана, азад дунја уғрунда мүбаризәјә дә чағырыр. Лакин бунларда да һәјатын реал нәфәси, о дөврдә пролетар мүбаризәсинин гүдрәтли сәси дујулур.

Гәһрәманын анархист чыхышларына, әдибин мәһдуд көрүшләринә бахмајарағ, «Ајдын» әдибин илк дөвр јарадычылыгында ирәли доғру бөјүк бир аддым сајылмалыдыр. Әсәрдә нәзәри чәлб едән ән мүһүм мәсәлә буржуазиянын

ишдәтли ифша едилмәсидир. Илк драм әсәрләриндә көрдүжүмүз схематик, бәсит, натамам буржуа типләриндән фәргли оларак, бурада чанлы буржуа образлары ярадылмыш, фәргли хусусијјәтләре малнк олан реал, һәјати типләр вердишишдир. Ч. Чаббарлы Дөвләт бәј симасында буржуазияны даһа көскин ифша етмишдир. Ајда ики јүз мин манат кәлири илә фәхр едән бу алчаг тәбиәтли буржуаны јазычы илк әввәл бизә бир әхлагсыз кими таныдыр. Дөвләт бәј бир һөрүмчөк кими намуслу Күлтәкини өз торуна салыр, сонра исә өзү кими башга дүшкүн капиталистләрин јанында пул вә гол зоруна Күлтәкини әлә кечирмәси илә һәјасызчасына фәхр едир.

Драматургун бир чох драмларында олдуғу кими, бурада да мүсбәт гәһрәман мөглуб олур, онун кәдәрли, фәчиәли ағибәти охучу вә тамашачылары дүшүндүрүр. Лакин бу чисмани мөглубијјәт һеч дә охучулары ачизлијә, үмидсизлијә вә бәдбинлијә сөвг етмир, әксинә, онларда бу фәчиәә сәбәб оланлара гаршы киң, нифрәт, гәзәб һисси доғурур.

Совет һакимијјәтинин илк илләриндә Ч. Чаббарлынын «Огтај Елоглу» пјеси мүвәффәгијјәтлә ојнанылыр.

«Ајдын» әсәринин гәһрәманында халгла јахынлыг јохдур. Әксинә, Ајдын фәһләләри «гәссаблар бычағы алтында гәһиләнә јуварланан гојун сүрүсү» адландырараг, онларын мүбаризәси вә бунун кәләчәјинә инанмыш.

«Огтај Елоглу» исә белә дејилдир. О, чәмијјәтә мүнәсибәтиндә Ајдындан фәргләнир, дар күндә өз тәләјини халгын мүнәкимәсинә тапшырыр, ән көркин моментләрдә она архаландығы үчүн нисбәтән даһа чәсарәтли һәрәкәт едир, бәјүк тәрәддүдләрдән сонра баша дүшүр ки, кимин һаглы, кимин һагсыз олдуғуну халг өзү тәјин едә биләр. «Гој халг өзү мүнәкимә етсин» дејән Огтај халгын һәр бир гәрарына разыдыр.

«Ајдын»да олдуғу кими, бу әсәрдә дә Ч. Чаббарлынын гәһрәманы көркин чарлышмалар шәраитиндә ардычыл мүбариз олмур. Доғрудур, әсәрин дәрдүнчү пәрдәсиндә, јәһни Огтајын Аслан бәјлә үз-үзә кәлмәсиндән он ил сонра онун кәчдији мүбаризә јоллары һаггында гыса мәлумат верилир вә дејилир ки, Огтај губернатору тәһгир етдији үчүн сүркүн едилир, Түркүстанда һөкүмәт әләјһинә чалышдығына көрә Сугбирә көндәрилир, 4—5 илдән сонра чыхыр, бир дә һәбс олуноур, јалныз ингилабдан сонра, азад олуна билдир вә с. Лакин сөздә дејилән бу һадисәләр онун ардычыл ингилабчы олдуғуну һеч дә исбат едә билмир.

«Огтај Елоглу»нда драматик конфликтләрин көркинлији, психоложи һалларын мүрәккәблији, композисиянын мөһкәмлији, бәдиә тәһсир гүввәсинин үстүнлүјү вә с. кими чәһәтләр Ч. Чаббарлынын сәнәткарлығында да бир инкишафын олдуғуну көстәрмәкдәдир.

«Огтај Елоглу» пјесиндән сонра совет идеолокијасынын әкә етдирән бәјүк сәнәт әсәри јарагмаг арзусу илә јени ахтарышлара башлајан Ч. Чаббарлы «Од кәлини» фәчиәси үзәриндә ишләјир.

«Од кәлини» Азәрбајчан сәһнәсиндә әләмәтдар бир һадисә кими гаршыланмыш, совет дөврүндә јаранан драм әсәрләринин триумфал гәләбәси кими сәсләнмишди. Бу әсәрдә бәјүк фикирләр садә вә бәдиә бир дилдә өз долғун ифадәсини тапмыш, драматург өз охучу вә тамашачыларында вәтәнпәрвәрлик, мәрдлик вә милли гүрүр һисси доғурушдур. О, көстәрмишдир ки, Азәрбајчана ишғал мөгсәди илә кәләи истилачы әрәб ордуларына гаршы мөтанәтлә мүбаризә апаран Елхан кими тарихи гәһрәманларымызла биз фәхр едә биләрик. Елханын прототији мәшһур Азәрбајчан сәркәрдәси, 20 илдән артыг әрәб истилачыларына гаршы гәһрәманлыг мүбаризәси апарыб инкидлик нүмунәләри көстәрән Бабәк олса да һәр ики гәһрәманы ејниләшдирмәк мүмкүн дејилдир.

«Од кәлини»ндә ифадә олуноан мөвзу, хусусән дин әләјһинә мүбаризә мотивләри истәр совет, истәрсә дә классик әдәбијјатымыз үчүн јени бир һадисә дејилдир. Лакин Ч. Чаббарлы һеч бир классик вә ја мүасир јазычымызы тәкрат етмәдән мәсәләни тамамилә оријинал бир шәкилдә гојмуш, ејни мөвзуда јазан мүәллифләрдән даһа чәсарәтли һәрәкәт етмишдир. О, бир чох бәдиә әсәрләрдә олдуғу кими, садәчә оларак дин һадимләринә гаршы мүбаризә илә кифәјәтләнмәмиш, динин вә ондан истифадә едәнләрин сијаси-иңтимай маһијјәтини, бу «мүгәддәс» пәрдә алтында кизләнән ишғалчылыг нијјәтләрини ачыб көстәрмишдир. Бу ишдә Ч. Чаббарлынын тенденсијачылыгы, фикирләриндәки ингилаби ардычыллыгы ачыг-ајдын көрүнмәкдәдир.

Бу әсәри илә Азәрбајчанда совет драматуркијасынын көркәмли бир нүмәјәндәси кими чыкхыш едән јазычы тарихи тарих хатиринә дејил, мүасир тәләбләр хатиринә гәләмә алмыш вә белә бир мөвзуну бу мөгсәд үчүн мүвафиг көрмүшдүр.

«Од кәлини» тарихи романтик драм адланса да мөвзусуна бахмажараг, јаделли ишғалчылара гаршы мұбаризә, дин әлејһинә кәскин һүчүм, чошгун вәтәһпәрвәрлик мотивләринә, хәлгилик хуҗусијјәтләринә көрә там мұасир әсәр кими сәсләһиәр.

Дин әлејһинә мұбаризә јаделли ишғалчылара гаршы һифрәт, вәтәһпәрвәрлик, халгы севмәк, мұбаризәдә дөнмәз олмаг вә с. кими мәсәләләр совет кәчлијһинин гаршысында бу күн дә дурмагдадыр.

Елхан вә тәрәфдарлары динләрә гаршы чыхдыглары кими, диндән гулдурлуг силаһы кими истифаде едән әрәб ишғалчыларына, јерли һакимләрә гаршы да мұтәшәккил мұбаризә апарырлар. Елхан әрәбләрин вә оһларә сатылмыш јерли феодал вә руһаниләрин зүлмүндән тәһкә кәлмиш јохсуллары башына топлајыр, һәтта азад бир һөкүмәт гурур. Драматургун өз гәһрәманыны «Ајдын» вә «Огтај Елоғлун»да олдуғу кими, хырда буржуа зијалыларындан дејил, ингилабчы халг күтләләри ичәрисиндән сечмәси јарадычылығында әләмәтдар һадисә кими гижмәтләндирилә биләр. Бу әсәри илә дөврүн тәләбинә лајигли чаваб верән Ч. Чаббарлы һәјәтымызы даһа дәриндән гаврајырды.

Тарихи мөвзуда, лакин мұасир руһда јаздығы «Од кәлини»нин гәләбәсиндән сонра мұасир мөвзулара кечмәк Ч. Чаббарлы үчүн чәтин дејилди. О, чох јахшы билирди ки, бунсуз совет дөврү әдәбијјатынын јүксәк тәләбләринә лазыми чаваб вермәк мүмкүн дејилди. «Од кәлини»ндән сонра гәләмә алынған «Севил» (1928) пјесин күнүн актуал мәсәләләриндән биринә һәср олунмушдур. Доғрудур, әсәрдәки һадисәләрин чоху ингилабдан әввәлки һәјәтын тәсвири илә әлағәдардыр. Лакин совет һәјәтына һәср олунмуш сон пәрдә өз бәдһи-иһтимаи дәјәри илә о гәдәр чанлы вә долғун чыхмышдыр ки, тәкчә бу шәкилдә персонажларын симасында Совет һакимијјәти илләриндә халғымызын кечдији һәјәт өз реаллығы вә долғунлуғу илә бәдһи ифадәсини тапмышдыр.

«Севил» социализм реализми методу илә јазылмыш әсәрләрин ән јахшы нүмүнәләриндән биридир. Бу әсәрдә дил, услуб чәһәтдән дә драматургун хејли инкишаф етдији көрүнмәкдәдир. Һәлә «Од кәлини»ндә дә изләри көрүнән «тәһтәрағлы» вә пафосу дил мүчәррәд романтика «Севил»ә тамамилә јаддыр. Бу әсәрдә үмумиләшмиш, ејин заманда да фәрди хуҗусијјәтләри илә верилмиш типләр силәсиләсинә раст кәлирик.

Ч. Чаббарлы бу әсәриндә индијәдәк әдәбијјатымызда өз инкасыны тапмыш вә бүтүн демократик јазычыларымызын тохунмуш олдуғлары бир мөвзуну тамамилә јени планда, совет јазычысына хас олан бир шәкилдә ишләмәјә чалышмышдыр. Пјесин мөвзусу гадын азадлығыдыр. Бу, Ч. Чаббарлыјәдәк М. Ф. Ахундов, Ә. һагвердијев, Ч. Мәммәдгудузаде вә Сүлејман Сани Ахундов кими јазычылар тәрәфиндән дә ишләһмишдир. Лакин Ч. Чаббарлы гадын азадлығынын һәгиги јолуну көстәрмиш вә бу азадлығын анчаг социалист ингилабындан сонра мүмкүн олдуғуну исбат етмишдир. Бу нөгтеји-нәзәрдән Севил образынын кечдији јоллар чох марағлыдыр. О, ингилабдан әввәл авам, һүгугеуз, әринин гулу вәзијјәтиндә олан бир гадын иди. Балашын көстәришләриндән кәнара чыха билмәјән мүти Севил, анчаг ингилабдан сонра мүстәгил дүшүнән, өз һүгугуну анлајан бир гадын олур, һәтта «Азәрбајчан гадынлығынын азадлыг јолу» адлы бир әсәр дә јазыр.

Ч. Чаббарлы бу әсәриндә инсанын јенидән гурулмасыны чох реал вә инандырычы фактларла тәсвир етмишдир. О, көстәрир ки, ингилаб нәһики кәчлији, һәтта гочалары да дәјишдирир.

Бир йл сонра 1929-чу илдә Ч. Чаббарлы өзүнүн мәшһур «Алмаз» пјесини јазмышдыр. «Севил»дән фәрғли оларат бу әсәр тамамилә мұасир мөвзуја һәср олунмуш, јени социалист һәјәтымызын бәдһи тәсвирини вермишдир. Һәр ики әсәрин гәһрәманы гадындыр. Саһки «Севил» әсәриндә Азәрбајчан гадынлығынын һәгиги азадлыг јолуну тәсвир едән драматург бу дәфә онун иһтимаи һәјәтдакы актив ролуну көстәрмәјә чалышмышдыр. Бизә тәхминән елә кәлир ки, тәһсилдән сонра һәјәта атылан Севил, Алмаз симасында кәнддә јенилијин көһнәлијә гаршы мұбаризәсинә гошулмуш вә гаршысына чыхан бәјүк чәтинликләрә бахмажараг гәләбә чалмышдыр.

Бәзиләри Алмазын реал тип олмадығыны дејир вә көстәрирләр ки, куја, о јазычынын арзу етдији бир сурәтдир. Лакин бу фикир доғру дејилдир. Алмаз тамамилә реал бир образдыр вә онун симасында гејри-реал көрүнән һеч нә јохдур. Алмаз бир кәнд мүәллимәсидир. О, јалныз ушағлара дәрәс демәклә кифәјәтләһмәјиб, кәндин сијаси-иһтимаи вә мәдәни ишләринә дә гарышыр, совет мүәллиминин пәрәфли ишәни һеч бир заман јадындан чыхартмыр. О, нә едәчәјини чох јахшы билир, лакин тәчрүбәси јохдур. Коллективләшмәјә башлајан кәндин мүрәккәб зиддијјәтләрини

билмәмәк Алмазын ишиндә бир сыра нөгсанларын амалә кәлмәсинә сәбәб олур. Бу нөгсанлардан синфи дүшмөн чох асанлыгла истифада едә билир.

Бүтүн бунлара бахмајараг о, чох чәсарәтли, мүбаризә-дә дәнмәз, ирадәли вә бачарыглы бир кәнчдир. О, тактика-сылыгына бахмајараг һәр бир ишиндә, һәр һансы тәшәб-бүсүндә һамынын һүсн-рәғбәтини газаныр.

Алмаз совет зијалыларынын пабагчылы нүмајәндәсидир. О, көһнә зијалыларын нүмајәндәси олан Мирзә Сәмәндәрә вә мейшан Чамала гаршы гојулмушдур. Чамал «чобанлар» арасында мәдәни инсанларын јашаја билмәјечәјини ирәли сүрәрәк чидди мүбаризә мејданындан гачыр. Мирзә Сәмәндәр исе гәтијјән бу мүбаризәјә гошулмур. О, «битәрәф» бир адам кими нәзәрә чарпыр. Амма Мирзә Сәмәндәр «Гурбан олум Мәһәммәдин шәриәтинә» дејәрәк дүшмөн фикирләрини дә кизләдә билмир. Беләликлә, Алмаз голчомагларла мүбаризә етдији кими, мирзә сәмәндәрләрлә дә мүбаризә апарма-лы олур.

Лакин Алмаз бу мүбаризәсиндә, тәчрүбәсизлији үзүү-дән кениш халг күтләрәинә истинад едә билмир. О, һәр иши тәкбашына, өзү көрмәк истәјир. Бу нөгсанларыны исе сон-ралар һисс едир.

Алмазын дүшмәнләри исе чох һижләкәрдир. Онлар һәр һансы бир вәсгәдән, Алмазын ән чүз'и бир сәһвиндән, һәт-та ушаглара идман палтары кејиндириб, бәдән торбијәси кечмәсиндән белә истифада едирләр.

Коллективләшмәнин илк күнләриндә голчомаглара гар-шы кәскин синфи мүбаризә мәсәләси дә әсәрдә реал верил-мишдир. Гачы Әһмәд чох һижләкәр, еһтијатлы голчомагдыр. О, кәндин «ағсаггалыдыр», «инвалидлик китабчасы» вар. Ибад, Баловлан, Шәриф кими әлалтыларынын көмәји илә Гачы Әһмәд өз планларыны һәјата кечирмәк истәјир. О, Алмазын симасында өзүнүн, бөјүк дүшмәнини көрүр. Одур ки, әввәлчә онунла «достлашмаг» истәјир. Бунун мүм-күн олмадығыны көрдүкдә мүбаризә планыны дејишдирир. Алмазы кәнддә нүфуздан салмаға чалышыр. Чәгин мүбаризә шәраитиндә Алмаз өз ирадәсини зәифләтмир, өз мөгсәд-ләринин мүтләг һәјата кәчәчәјинә гәти инанырды. Әсәрдә Алмазын гәләбәси совет гурулушунун кәнддә гәләбәси кими верилмишдир. Бундан сонра Ч. Чаббарлы мәшһур «1905-чи илдә» пјесини јазмышдыр.

Јахын кечмишимиздәки ингилаби мүбаризә тарихиндән мөвзу сечән Ч. Чаббарлы халглар достлуғу идејасыны әсә-рин әсас сүжет хәттинә дахил етмиш, һәм өз јарадычылы-гында, һәм дә Азәрбајчан совет драматуркијасында әламәт-дар бир һадисә олан кәзәл сәнәт әсәри нүмунәси јаратмыш-дыр. Өз бәдии-фикри дәјәри, драматик конфликтин дәринли-ји, образларын долғундуғу илә бу пјес мүәллифин шаһ әсә-ри адлана биләр.

Асија халгларыны гәфләт јухусундан ојадан 1905-чи ил рус ингилабы дөврүндән јүзләрлә марағлы мөвзу сечмәк мүмкүндүр. О заманкы Бақы вә Азәрбајчан һөјатында да бу тарихи мүбаризә күнләри илә әләгәдар олан зәнкин һадисә-ләр вардыр. Истәр классик, истәрсә дә мүасир әдәбијјаты-мызда бу дөвр һадисәләринә һәср олунмуш әсәрләр өз дол-ғун мәзмуну вә бәдии дәјәри илә әдәбијјат тарихимиздә чох мүһүм јер тутур. Бүтүн бунлар бөјүк јазычыларымызын јара-дычылыгында силинмәз изләр бурахмышдыр. Лакин Ч. Чаб-барлы бу јазычылардан фәргли олараг, гәләмә алдығы һади-сәләрә совет дөврүнүн јүксәк тәләбләри зирвәсиндән јанаш-мыш, дөврүн бүтүн һадисәләрини дејил, әсасән бир һадисәни— ингилаби һәржатын кенишләнмәси илә әләгәдар олараг халг-лар достлуғу мәсәләсини даһа габарыг шәкилдә көстөрмәк истәмишдир. Неч тәсадүфи дејил ки, әсәр «1905-чи илдә» ад-ланыр. Бурадакы «дә» әдәтинын мәһнасы ајдындыр; јазычы 1905-чи илин бүтүн һадисәләрини дејил, мүәјјән һадисәләрини көстөрмәји лазым билмишдир. Бөјүк драматургун сечдији бу һадисәләр исе олдуғча тилик вә характердир. Бу һадисәлә-рин бәдии тәсвириндә нәзәрә чарпан әсас мөһәтләрдән бири дә конкретликдир. Ч. Чаббарлы 1905-чи илдә бүтүн Русија-да, Шәргдә вә Гәрбдә бөјүк һадисәләрин баш вердијини бил-сә дә бунлардан бәһс етмәмиш, әсас мөвзуну Азәрбајчан-дан, хүсусән Бақыдан алараг һадисәләри тарихи конкрет шәкилдә, мүәјјән шәраитдә заман вә мөкән даирәсиндә кө-түрмүшдүр. Бу конкретлик пјесин мөвзусунда әсас сүжет хәттиндә дә нәзәрә чарпмагдадыр.

«1905-чи илдә» әсәри Ч. Чаббарлынын «Нәсрәддин шаһ» вә «Од кәлинијидән сонра јаздығы үчүнчү тарихи драмыдыр. 1931-чи илдә гәләмә алынмыш бу драмында өз тарихи әсәр-ләриндәки ән'әнәләрә садиг галан јазычы ејни заманда оп-лары инкишаф етдирәрәк даһа да дәринләшдирмишдир. Бу ән'әнәләрдән ән чох нәзәри чәлб едәни тарихи мөвзуда мү-асир тәләбләрә чаваб веричи деталларын габарыг шәкилдә көстөрилмәсидир. Бу дәфә Ч. Чаббарлы бу деталлары габ-

рыг көстөрмө принципинə тарихи һадисəлəрлə бу күнү багламаг мәсəлəсини дə нəзərə алмышдыр. Мəлүмдүр ки, 1905-чи илдə əсас һадисəлəрдə иштирак едэн гəһрəманлардан икиси—Бахшы, Сона вə онларын ушаглары совет дөврүнə гəдэр кəлиб чыхмыш, халгымьзын хошбəхт һəјатыны көрмүш, колхоз гурулушунун илк иллəриндə дə иштирак етмишлэр. Драматург бу гəһрəманларын совет дөврүндəки һəјатларындан тəсəдуфи олараг епизодлар вермөмишдир. О, бу епизодлары бир нечə дəфə көстөрмөклə мүасир һəјатдан тарихə бахмаг, бу күнкү охучуларын нəзəриндə бу күнкү навијјетлэр зирвəсиндэн тарихи һадисəлəри сєјр етмөк, онлара гижмөт вермөк принципини чанландырмаг истəмишдир. Əсəрин совет дөврү һадисəлəри илə багланмасы бунунла əлагəдардыр. Гоча Бахшы саяки бу күнə жүксək мəһəббət һисси ојатмаг мөгсəди илə кечмишин гара күнлəрини өз гызына вə Сонанын оғлуна нағыл едир. Бу нағылдакы һəјати һəгигəтлэр сырасында халглар достлугу мүнүм јер тутур вə о, азəрбајчанлы кəнч Сона илə ермəни кəнч Бахшы арасындакы јени мазмунлу мəһəббəтлə дə əлагəдар едилир.

Халглар достлугу мөвзусу 1905-чи илдə баш вермиш саяси һадисəлэр фонунда тəсвир едилмишдир. Мəлүмдүр ки, ингилаби һэрəkатын гаршысыны алмаг мөгсəди илə чарын Азəрбајчандакы нүмајəндəsi губернатор јерли буржуазија илə элбир олараг милли гырғын саясəтини жүрүдүр. Драмда контраст шəклиндə верилмиш халглар достлугу вə милли гырғын пјесин идејасыны ачмагда јазычыја көмөк етмишдир. О көстөрмишдир ки, иллəрдэн бəри гəрдəш кими јашајан халглары вурушдуран чаризм өз мөгсəдинə чатмаг үчүн нə гəдэр һижлəkэр үсуллара эл атмышдыр. Бу мөгсəд үчүн биринчи нөвбədə јерли буржуазијанын сатгын нүмајəндэлəриндэн истифадə етмөклə, ејни заманда да «мəнафеји-миллијјə»ни шүар едэн, милли мухтаријјет хүлјасы илə јашајан буржуазијаны элə кечирир. Бу буржуазијанын типик нүмајəндəsi олан Баһадыр бəји сусурмаг үчүн садəчə олараг бир вəзифə вəди кифајет едир. Бунунла Ч. Чаббарлы буржуазијанын пантүркист нүмајəндэлəri тərəфиндэн ирəли сүрүлөн «мəнафеји-миллијјə» вə «милли мухтаријјет»ин əсил маһијјəтини бəјүк сənəккарлыг мəһарəти илə ифша етмиш олур.

Чарын типик нүмајəндəsi губернатор сатгын буржуа нүмајəндэлəриндэн дə өз симасыны чох мəһарəтлə кизлəтмөји бачарыр. О, Саламовун јанында онунла дост олдуғуну

ағыз долусу дејиб Ағамјана гаршы Саламову галдырдыгы кими, Ағамјанын да јанында ејни үсулдан истифадə едэрək мурдар нијјəтини һəјата кечирмөјə мүвəффəг олур. Лакин нисбətэн асанлыгла элдə едилэн бу «гəлəбələr» губернатору сакитлəшдир билмир. Əсил мəсəлə кениш күтлөлэр арасына гырғын салмагдан, ингилабчылары мəһв етмөкдэн ибарəтдир. Бу исə асанлыгла элдə едилə билəчək бир «гəлəбə» дејилдир. Нијлəkэр губернатор бунун үчүн дə хусуси планлар тутмушдур. Бу план һэр ики тərəфдэн бир адамын өлдүрүлмəsi вə белəликлə дə тərəплэр арасына милли əдавəтин салынмасы илə башланыр. Бу ишдə чанфəшанлыг едэн буржуа нүмајəндэлəri вə руһанилəрин портретлəri драматург тərəфидэн чох мəһарəтлə чəкилдији кими, губернаторун да бу јени шəраитдəки активлији ајдын нəзərə чарпмагдадыр. О, һэм мəсчидə кедиб мүсəlманлара дост олдуғуну нүмајиш етдирир, һэм дə килсэдə мүсəlманларын «вəһшилијјинə» ишарə едэрək һэр ики тərəфдə милли интигам һиссини аловландырмага чалышыр. О, куја һэр ики тərəфə көмөк едир, əслиндə исə һеч бир тərəфə көмөк етмөјэрək «чајын дашы, чөлүн гушу» мəсəлəсини јада салыр, гырғынларын артмасы үчүн патрону эсиркəмөмөји өз адамларына ташшырыр. Белəликлə, охучу вə тамашачыларын гаршысында инсанијјет һиссини тамамилə итирмиш, наһаг ганлардан килһам алан, дəһшəтли гырғынлара сəбəб олан һижлəkэр бир яни образы чанланмыш олур.

Ч. Чаббарлы Бақы пролетариатынын дөврүн эн габагчыл синфи олдуғуну, өз партијасынын рəһбэрлији алтында мүтəшəккил саяси мубаризəјə башладыгыны, Азəрбајчан кəндиндə дə саяси тəблигата башладыгыны, нəһајət, чаризми сарсытдыгыны реал һəјати фактлар, тарихи сənəдлэр əсасында тəсвир етмишдир. Күчə нүмајишлəриндэн, чар мүтлəгијјəти өлөјинə учалан сəслəрдэн вəһимөјə дүшөн губернаторун чара јаздыгы мəkтубда бу һэрəkатын эзэмəтини, о кизлэдə билмир вə тəртиб етдији милли гырғын планларыны дəрһал һəјата кечирмөкдэн башга бир чарə тəсəввүр етмир.

Ч. Чаббарлы партија тəшкилатынын фəалијјəтини, ошун ајры-ајры үзвлəринин мубаризлијини ичласларда, нүмајишлəрдə, мəһкəмə просесиндə вə с. јерлəрдə тəсвир етмөклə бу мəсəлəјə даһа кениш јер вермөк истəмишдир. О, бу тəшкилатын бəјнəлмилəl тəркибини, планлы фəалијјəтини, халг мəнафејини ардычыл мудафиə етмəсини, сырларынын кет-

дикчә кенишләнмәсини вә нәтичәдә чаризм үчүн горхулу бир гүввәјә чеврилмәсини дә көстәрмишдир.

Бүтүн бу сijasи һадисәләр фонунда халqlар достлуғу мөвзусу драматургун нәзәрини хүсуси илә чәлб едир вә о, бу достлугдан ләрвәјә кәлән чаризмин милли сijasәтини она гаршы гојур. Драматург көстәрир ки, Имамверди илә Аллаһвердинин дәрди бирдир. Сона илә Бахшы ејни арзуларла јашајыр. Володин, Ејвас вә Бахшы ејни мөгсәд угрунда өлүмә кетмәјә һазырдырлар вә с. Ч. Чаббарлы 1905-чи илдәки һадисәләри совет дөврүнә кәтириб чыхараркән дә ики халгын сарсылмаз достлуғу мәсәләси ону дүшүндүрмүшдүр. «Вер әлини Сона, вер әлини Бахшы!» нидаларышдан мөгсәд ики гардаш халгын бирлијини әбәдиләшдирмәкдән ибарәтдир. Өз бәдii дәјәри вә сijasи фикри долғунлуғу илә «1905-чи илдә» Ч. Чаббарлынын шаһ әсәри адлана биләр.

«1905-чи илдә» пјесиндән сонра јенә билаваситә мүасир мөвзулара дәнәп Ч. Чаббарлы «Јашар» вә «Дөнүш» әсәрләрини јазмышдыр. Јашар коллективләшмәнин инкишаф етмиш дөврүндә кәнддә кедән синфи мүбаризәнин бәдii тәсвирини верән көзәл сәнәт әсәридир. Бу күн елмин һәјатла әлагәси мәсәләсинин нә гәдәр актуал олдугуну нәзәрә алсаг «Јашар»ын мүасирлији бир даһа бөјүјүр. Чүнки һалә 1930-чу илин лап әввәлләриндән елмин һәјатла сых әлагәси фикри бу әсәрдә ирәли сүрүлмүшдүр. Јашар али мәктәб лабораторияларында алдығы биликләри халг тәсәррүфатына тәтбиг етмәк, нәзәри наилијәтләрини тәчрүбәдә јохламаг вә беләликлә халга, вәтәнә хидмәт етмәк истәјир. Лакин бу көзәл нијјәтләр асанлыгла һәјата тәтбиг олуна билмир. Чүнки маскаланмыш синфи дүшмән—Имамјар вар күчү илә мүгавимәт көстәрир, тәчрүбәсиз Јашар исә «кәнддә голчомаг вар» дејәнләрә күләрәк Имамјарын әсил симасыны көрә билмир. Бәс нечә олур ки, Јашар гәләбә чалыр. Дүшмәнин ифшасы бир тәсадүф үзүндән олса да охучу бунун реаллығына шүбһә етмир, чүнки Јашар совет һәлигәтинин рәмзидир, о мәғлуб ола билмәз. Ч. Чаббарлы јарадычылығы белә бир идејаны тәрәннүм етмәкдәдир. Бунунла белә драматург бизим дујуб көрә билмәдијимиз һәјат һәлигәтини, хүсусән синфи дүшмәнин асанлыгла көрүнмәјән симасыны чох мәнәртлә көрмүш вә бу дөврдә дүшмәнин классик сурәтини јаратмышдыр. Икибашлы сөzlәр данышан, өзүнү фәал колхозчу кими гәләмә верән, өз синфиндән, һәтта доғма гардашындан кизләнмәји бачаран Имамјар дәрин һәјат мү-

шаһидәсинә малик олан бир сәнәткар тәрәфиндән јарадыла биләрди.

Драматургун бундан сонра јаздығы «Дөнүш» әсәри нисбәтән бәдii чәһәтдән зәиф олса да о, буну чох севирди. Чүнки Ч. Чаббарлы сәнәт, әдәбијјат, әдәби тәнгид вә театр һағындакы үрәк сөzlәрини бурада даһа ајдын демишдир. О, театр коллективинин һәјатла ајаглашмасы, репертуарын мүасир мөвзуда јазылмыш көзәл сәнәт әсәрләри үзәриндә ишләмәси вә с. кими өзүнү нараһат едән мәсәләләрдән бу әсәриндә бәһс етмишдир. Әсәрин гәһрәманы Күлсабаһ тәһсилдән гајытдыгдан сонра ишә башлајыр вә гаршысына чыхан чәтинликләрдән горхмајараг мөгсәдинә чатыр.

Ч. Чаббарлы «Дөнүш»лә јанашы «Әфғаныстан» адлы бөјүк бир драм әсәри үзәриндә дә ишләјирди. О, бу әсәрин сүжет хәттинә Шәрг халqlарынын империализмә гаршы азадлыг мүбаризәләри кими бу күн белә өз әһәмијјәтини итирмәјән сijasи бир мәсәләни дахил етмишди.

Ч. Чаббарлынын драматуркија сәнәсиндәки фәалијјәти бу јолда јени чығырлар ачан, өз ардынча јазычылар ордусуну апаран, классик рус—Авропа вә хүсуси илә Азәрбајҗан драматургларынын ән јакшы ән'әңәләрини мәнәртлә давамәтдирән гүдрәтли бир сәнәткарын зәнкин јарадычылығы кими кәләчәкдә дә әдәбијјатшунасларын диггәт мәркәзиндә олачагдыр.

Г. РҮСТӘМОВА
филологи элмләр һәмизәди

АЗӘРБАҢЧАН ДИЛИНДӘКИ ФӘЛИ СИФӘТЛӘРИН МОРФОЛОЖИ ХҮСУСИЈӘТЛӘРИ

V—VIII синифләрин Азәрбаҗчан дили програмында (ла-
јинә) вә 1959-чу илдә нәшр олуңмуш «Азәрбаҗчан дилинин
грамматикасы» (С. Чәфәров, I һиссә, Азәрнәшр, 1959) дәрс-
лијиндәки јениликләрдән бири фәли сифәтләрин хусуси бир
мөвзу кими фә'л бәһсинә дахил едилмәсидир.

Әввәлки дәрсликләрдә һәм фә'ли сифәтләр, һәм дә
фә'лдән дүзәлән сифәтләр ејни бир термин ады ал-
тында сифәт бәһсиндә өјрәнилди. Беләликлә, фә'ли сифәт-
ләрлә (јазылмыш мәктуб, кәлән гонаг, кәләчәк күн, тикиләсн
ев вә с.) фә'лдән дүзәлән сифәтләр арасында (гачаған ат, ачыг
гапы, ғырычы тәјјарә вә с.) һеч бир фәрг гојулмурду. Һалбу-
ки бунлар бир сыра морфоложи хусусијәтләринә көрә бир-
бириндән әсәслә сурәтдә фәргләнир. Бу фәрг, әсәс е'тибарилә,
фә'ли сифәтләрин һәм фә'л, һәм дә сифәт илә мүштәрәк ху-
сусијәтләрә малик олмасындадыр.

Сон илләрә гәдәр грамматикамызда фә'ли сифәтин сифәтә
мәхсус хусусијәтләринә үстүнлүк верилдији үчүн онун сифәт
бәһсиндә өјрәнилмәси лазым көрүлмүшдү. Лакин Азәрбаҗчан
дилчилији саһәсиндә анарылан сонракы тәдқиғатлар бунун
доғру олмадығыны көстәрди вә елми әсәсларла сүбүт етди.

Һәмин тәдқиғатлар мүәјјәнләшдирди ки, фә'ли сифәтләр
өз грамматик әләмәтләринә көрә сифәтдән даһа чох фә'лә ја-
хындыр; буна көрә дә о, фә'лин хусуси бир формасы сајылма-
лы вә фә'л бәһсиндә өјрәнилмәлидир.

Дилимиздәки фә'ли сифәтләр мүхтәлиф шәкилчиләр вәси-
тәси илә әмәлә кәлир. Бунлар әсәсән ашағыдакылардыр:

1) Мыш, миш, муш, мүш. Мәсәлән: алынмыш (мәктуб),
охунмуш (китаб), әјилмиш (ағач), сөндүрүлмүш (јаңғын)
вә с.

2) Ан, ән (сәсли илә битәнләрдә—јаң, јән). Мәсәлән:
алынан (һәдијјә), кәлән (гонаг), ојајаң (ушаг), көзләјән
(адам) вә с.

3) Ачаг, әчәк (сәсли илә битәнләрдә—јачаг, јәчәк). Мәсә-
лән: галачаг (јер), көрүләчәк (иш), көзләјәчәјим (адам) вә с.

4) Асы, әси (сәсли илә битәнләрдә—јасы, јәси). Мәсәлән:
алынасы (ләвәзимат), көрүләси (ишләр), дәјәси (сөзүм), оху-
јасы (гыз) вә с.

5) Малы, мәли, Мәсәлән: охунмалы (һекајә), кәзмәли
(шәһәр), күлмәли (һадисә), ичмәли (су) вә с.

6) Дыг, дик, дуг, дүк. Мәсәлән: јаздығын (мәктуб), кәзди-
јин (јерләр), охудугун (шә'р), көрдүјүнүз (музей) вә с.

Дилимиздәки фә'ли сифәтин характер хусусијәтләрини
билмәк үчүн, илк нөвбәдә онун һәм фә'л вә һәм дә сифәтлә
мүштәрәк чәһәтләрини, о чүмләдән фә'лдән дүзәлән сифәт-
ләрдән фәргини ајдынлашдырмаг лазымдыр.

Фә'ли сифәтин фә'ллә мүштәрәк хусусијәтләри

Мә'лумдур ки, фә'ли дикәр нитг һиссәләриндән фәрглән-
дирән башлыча хусусијәтләр онун замаң, нөв вә тө'сирлилик-
тө'сирсизлик категоријаларына малик олмасында, һәмчинин
ишкар шәкилчиси гәбул етмәсиндәдир. Бу хусусијәтләри фә'-
лин хусуси бир формасы олан фә'ли сифәтләрдә дә мүшаһидә
етмәк мүмкүндүр. Һәр шәјдән әввәл гејд етмәк лазымдыр ки,
фә'ли сифәтләр дә фә'лләр кими, һал, һәрәкәт анлајышыны
билдирир; әсәс фәрг јалныз бундан ибарәтдир ки, фә'лләр
әшјанын һал вә ја һәрәкәтини, фә'ли сифәтләр исә һал вә ја
һәрәкәтлә әләгәдар олан әләмәтини билдирир.

Фә'лләр һал вә ја һәрәкәтин ичрасынын мүәјјән замаңла
бағлы олдуғуну билдирдији кими, фә'ли сифәтләрдә дә бу ху-
сусијәт өзүнү көстәрир. Мәһз бу чәһәт фә'ли сифәтлә фә'-
лин мүштәрәк хусусијәтләриндән бири һесаб едилди. Доғру-
дур, фә'ли сифәт фә'лин замаңларыны бир о гәдәр дә конкрет
шәкилдә ифадә едә билмир. Лакин һәр һалда онун мәзмунун-
дакы һал-һәрәкәтин кечмиш, индики вә ја кәләчәк замана аид
олдуғуну мүәјјән етмәк чәтин дејилдир. Бу чәһәтдән фә'ли си-
фәтләри ашағыдакы группара бөлмәк олар:

1) Кечмиш заманы билдирән фә'ли сифәт-
ләр. Бунлар мыш, миш, муш, мүш шәкилчиләри илә дүзәлән
фә'ли сифәтләрдир. Мәсәлән: Биз бағчада беш дәгигәјә гәдәр

көздикдөн сонра бөйүк акасија агачынын алтында гојулмуш скамја үзөриндө отурдуг. Бир заман Гурбан Мәрәнди илө мүбәһисә етмиш балача бојлу адам да орада иди (М. Ибраһимов).

Бу чүмлөлөрдөн ајдын олур ки, «гојулмуш» вә «мүбәһисә етмиш» фе'ли сифәтләриндә ичра олунан иш кечмиш замана айддыр.

Кечмиш заман фе'ли сифәтини әмәлә кәтирән һәмийн шәкилчиләр јериндөн асылы олараг фе'лин нәгли кечмиш заманыны да ифадә едир (көрмүшәм, јазмышыг вә с.). Дилимиш дөки «имиш» көмөкчи фе'линин сөзләрә битишик јазылан формасы да бу шәкилчиләрлә ифадә едилир (билирмиш, дејәчәкмиш вә с.).

2) Индики заманы билдирән фе'ли сифәтләр. Индики заманы билдирән фе'ли сифәтләр ан, ән (јан, јән), дыг, дик, дуг, дүк шәкилчиләри илө дүзәлир. Мәсәлән: һамар шоссе јолунда сүр'әтлә кәлән машыны азма саға бүрулуб, үзәриндә бајраг јелләнән бирмәртәбәли бинанын пабағында дајанды. (М. Ибраһимов). Јаздығын мәктубу бу күл кәндәрәчәксэнми?

Бу чүмлөлөрдөки «кәлән», «јелләнән» вә «јаздығын» фе'ли сифәтләриндә ичра олунан иш индики замана, јәни һал һазыра айддыр.

Гејд етмәк лазымдыр ки, индики заман фе'ли сифәтләринин башга хүсусијәтләри дә вардыр. Булар ашағыдакылардан ибарәтдир:

а) Бу фе'ли сифәтләр чүмлөвин мәмуунундан асылы олараг, бә'зән кечмиш заманы да билдирир. Мәсәлән: Дилбәр бағчада ачылан күлләри дәриб күлдәна гојду. О, јаздыгы мәктубу сәлигә илө бүкүб зәрфин ичинә гојду.

Көрүндүјү кими, бу чүмлөлөрдә ишләнән «ачылан» фе'ли сифәти «ачылмыш» мә'насында, «јаздыгы» фе'ли сифәти исә «јазыб битирдији» мә'насында кечмиш заманы билдирир.

б) Ан, ән шәкилчили фе'ли сифәтләр шәхс шәкилчиләри гәбул едәрәк мүстәгил шәкилдә дә хәбәр вәзифәсиндә ишләнә билир. Мәсәлән: охујанам, охујансан, охујандыр, охујаныг, охујансыныз, охујандырлар.

в) Дыг, дик, дуг, дүк шәкилчили фе'ли сифәтләр һәмийнә мәнсубијјәт шәкилчиләри илө бирликдә ишләнир. Мәсәлән: јаздығым (мәгалә), охудугун (китаб), көрдүјү (шәһәр), тамаша етдијимиз (сәһнә), данышдығыныз (һекајә), ешитдикләри (сөзләр) вә с.

3) Кәләчәк заман фе'ли сифәтләри. Кәләчәк заманы билдирән фе'ли сифәтләр фе'лләрә ачаг, әчәк (ја-

чаг, јөчәк); малы, мәли, асы, әси (јасы, јәси) шәкилчиләрини артырмаг јолу илө дүзәлир. Мәсәлән: Бәс инди сиз һарада галачағыныз, галачаг бир јериниз вармы? Онлар һәр дөфә мәнә чохлу јемәли шејләр кәтирир вә өз ишләриндөн данышыдылар. Һәјәчан, кин вә гәзәб ичиндә дүшүнүр, дејәчәји сөзләри өлчүб-бичирди. (М. Ибраһимов).

Көрүндүјү кими бу чүмлөлөрдә «галачаг», «јемәли» вә «дејәчәји» фе'ли сифәтләри һал, һәрәкәтин кәләчәк замана айд олмасыны ифадә едир.

Ачаг, әчәк (јачаг, јөчәк) шәкилчили кәләчәк заман фе'ли сифәтләри мәнсубијјәт шәкилчиләри илө дә ишләнә билир.

Мәсәлән: алачағымыз (шејләр), көрәчәжиниз (ишләр), баглајачағлары (мүгавилә), кәзәчәјим (шәһәрләр) вә с.

Кәләчәк заманы билдирән фе'ли сифәт шәкилчиләринин башга вәзифәләри дә вардыр. Булар ашағыдакылардан ибарәтдир:

а) ачаг, әчәк фе'лин мүәјјән кәләчәк заманыны әмәлә кәтирир;

б) малы, мәли шәкилчиләри фе'лин вачиб формасыны дүзәлдир;

в) асы, әси шәкилчиләри исә, фе'лин лазым формасынын әләмәти кими ишләнир.

Демәли, һәмийн шәкилчиләр, јериндөн асылы олараг, фе'лин мүәјјән заман вә формаларынын әләмәти кими дә ишләнә билир.

Азәрбајчан дилиндөки фе'ли сифәтләр нөв категоријасына көрә дә фе'ллә мүштәрәк характерә маликдир. Фе'ли сифәтләр, демәк олар ки, фе'лин бүтүн нөвләрини әкс етдирә билир. Фе'ли сифәтин фе'лә мәнсус олан бу әләмәти онун әмәлә кәлддији фе'лин нөвүндөн асылы олараг мүәјјән едилир. Конкрет мисаллар кәстәрәк:

а) Мә'лум нөвдә олан фе'ли сифәтләр: гәзети охујан (ғыз), скамјада отурмуш (адам), снәз чатасы (мәктуб), сәнә вермәли (китаб).

б) Мәһул нөвдә ишләнән фе'ли сифәтләр: тәзә тикилмиш (бина), көрүлмәли (ишләр), әјилмиш (ағач), алынмыш (мәктуб), данышылан (сөзләр), һәлл олунмалы (мәсәлә), јазылан (мәктуб) вә с.

в) Гајыдыш нөвү билдирән фе'ли сифәтләр: севинән (адам), јујунан (ушаг), бәзәнән (ғызлар), ачылмыш (чичәктәр), ачылан (күлләр), даранан (ғыз) вә с.

г) Гаршылыг нөвү билдирән фе'ли сифәтләр: көрүшән (достлар), вурушан (әскәрләр), јазышан (јолдашлар), дејишән (ашығлар) вә с.

д) Ичбар неву билдирэн фе'ли сифэтлэр: охутдурдугууз (китаб), жаздырачагын (кагыз), тикдирэн (идарэ), көрдүрөчөји (ишлэр), жаздыран (жолдаш) вэ с.

Фе'ли сифэтлэр тә'сирлилик-тә'сирсизлик категоријасына көрө дө фе'ллө мүштәрәк характер дашыјыр. Фе'ли сифэтләрин бу грамматик эламәти онларын әсасыны тәшкил едән фе'лләрин тә'сирли вә ја тә'сирсиз олмасы илө тә'јин едилир.

1) Тә'сирли фе'ли сифэтләр. Тә'сирли фе'ли сифэтләр дө ејни илө тә'сирли фе'лләр кими. «нәји?» вә «нә?» суалларына чаваб олан объект тәлөб едир. Мәсәлән: мәктубу јазан (шакирд), мәсәләни һәлл едән (ғыз), китаб алан (оғлан), гәзети охујасы (тәлөбә), еви тикән (усталар), сачыны дарајан (ғыз) вэ с. Бу бирләшмәләрдәки јазан, һәлл едән, алан, охујасы, тикән вә дарајан фе'ли сифэтләри «јазмағ», «һәлл етмәк», «алмағ», «охумағ», «тикмәк» вә «дарамағ» тә'сирли фе'лләриндән дүзәлдикләри үчүн һәммин эламәти (тә'сирлилик эламәтини) сахлајарағ «нәји?» вә «нә?» суалларына чаваб верән объектләрлө бағлыдыр: Нәји јазан шакирд? — Мәктубу. Нә алан ғыз? — Китаб вэ с.

2) Тә'сирсиз фе'ли сифэтләр. Тә'сирсиз фе'лләрдән дүзәлән фе'ли сифэтләр дө тә'сирсиз оларағ галыр. Мәсәлән: чатасы (әманәт), дајанмыш (гатар), күлән (адам), тамаша етмәли (һадисә), јатан (ушағ), күлмәли (һадисә) вэ с.

Бу бирләшмәләрдәки «чатасы», «дајанмыш», «күлән», «тамаша етмәли», «јатан» вә «күлмәли» фе'ли сифэтләри «чатмағ», «дајанмағ», «күлмәк», «тамаша етмәк», «јатмағ» вә «күлмәк» тә'сирсиз фе'лләриндән әмәлө кәлмишдир; она көрө дө һәммин фе'ли сифэтләр дө тә'сирсизлик хусусијәтинә маликдир.

Фе'ли сифәтин фе'ллө мүштәрәк хусусијәтләриндән бири дө онун фе'л кими тәсдиг вә инкар шәкиндә ишләнә билмәсидир. Бураја гәдәр верилмиш мисалларын һамысы тәсдиг билдирән фе'ли сифәтләрдир. Инкары билдирән фе'ли сифәтләр, дикәр фе'лләр кими, ма, мә инкар шәкилчиләрини гәбул едир. Инкар шәкилчиләри (ма, мә) фе'ли сифәт шәкилчиләриндән әввәл артырылар. Мәсәлән:

Лакин онлар да белләнмәмиш торпаға бахмагдан торхарағ, башларыны галдырмадан ишләјир, ишләјирдиләр. (М. Ибраһимов). Сәлтәнәт Бақыда олмајан бир шеји ахтарырды. (Мир Чәләл). Бүтүн Иран дәвләти дахилиндә кәзмәдији бир нөгтә јох иди. (М. Ибраһимов).

Бу чүмләләрдәки «белләнмәмиш», «олмајан» вә «кәзмәдији» инкар фе'ли сифәтләри «белләнмиш», «олан» вә «кәздији» тәсдиг фе'ли сифәтләринә ма, мә инкар шәкилчиләрини артырмағ јолу илө дүзәлмишдир.

Гејд етмәк лазымдыр ки, инкар шәкилчиләрини бүтүн фе'ли сифәтләр дејил, әсас е'тибарилә, ан, ән, мыш, миш, муш, мүш; дыг, дик, дуг, дүк шәкилчили фе'ли сифәтләр гәбул едә билир.

Нәһәјәт, фе'ли сифәтин фе'лө хас олан чәһәтләриндән бири дө бунларын фе'л кими, зәрфлө ишләнә билмәсидир. Зәрфләр фе'лдә ифадә олунан һал, һәрәкәтин мөканыны, заманыны вә тәрзини билдирдији кими, фе'ли сифәтләр дө ифадә олунан һал вә һәрәкәтин мөканыны, заманыны вә тәрзини билдирир. Мәсәлән: јахшы охујан (тәлөбә), кеч кәлән (ушағ), тез чатан (машын), кеч дејилмиш (сөз), габагда отуран (адам), чох охунмуш (маһны) вэ с.

Бу бирләшмәләрдәки фе'ли сифәтләрдән әввәл ишләнән сөзләр зәрфдир. Бунлар һәммин фе'ли сифәтлө ифадә олунан ишин ја мөканыны, ја заманыны, ја да тәрзини билдирир.

Фе'ли сифәт јухарыда көстәрилән чәһәтләринә көрө фе'ллө мүштәрәк характер дашыдығы кими, бәзи чәһәтләринә көрө дө сифәтлө мүштәрәк хусусијәтләрә маликдир.

Фе'ли сифәтин сифәтлө мүштәрәк хусусијәтләри

Фе'ли сифәтин сифәтлө мүштәрәк хусусијәтләри, әсасән, ашағыдакылардан ибарәтдир:

Фе'ли сифәтләр дө сифәтләр кими, әшја илө бағлы олур. Онун эламәт вә ја кејфијәтини билдирир. Мәсәлән: кәлән гонағ, алдығым мәктуб, јазачағым мөгалә вэ с.

Мә'лум олдуғу үзрә, сифәтләр нечә? нә чүр? вә һансы? суалларына чаваб олур. Мәсәлән: Рамиз јахшы шакирддир. Ғырмазы карандаш мүәллимдәдир—чүмләләриндәки «јахшы» сифәти нечә? јахуд нә чүр? суалына, «ғырмазы» сифәти исә һансы? суалына чаваб олур. Фе'ли сифәтләр исә, адәтән јалһыз һансы? суалына чаваб верир.

Сифәт кими фе'ли сифәтләр дө субстантивләшәрәк чүмләннин мүбтәдасы вә ја тамамлығы везифәсиндә ишләнә биләр. Бу заман фе'ли сифәтләр һәммин һал вә чәм шәкилчиләрини гәбул едә билир. Мәсәлән: Әлине силаһ аланлар ирәди-гә гачан дүшмән үстүнә јүјүрүрдү (Мир Чәләл). Бу вурһавурда һәр јетәнә дигтәт верирди (Мир Чәләл). Бир вахт ар иди, охумушлары кәндә бармағ илө көстәрирдиләр.

Биринчи чүмлөдөки «силаһ алаанлар» фе'ли сифәти мүбтә-да вәзифәсиндә, икинчи чүмлөдөки «жетәнә» фе'ли сифәти вәситәли тамамлыг, үчүнчү чүмлөдөки «охумушлары» фе'ли сифәти исә вәситәсиз тамамлыг вәзифәсиндә ишләнмишдир.

✓ Фе'ли сифәт илә фе'лдән дүзәлән сифәтләрин фәргли хүсусијәтләри

Бүтүн јухарыда дејиләнләрдән ајдын олур ки, фе'ли сифәтләрлә фе'лдән дүзәлән сифәтләр бир-бириндән әсәслә сүрәтдә фәргләнир. һәммин фәргләри гысача олараг ашағыдакы кими хүләсә етмәк олар:

1) Фе'ли сифәтләр вә фе'лдән дүзәлән сифәтләр — һәр икиси аид олдуру әшјанын әләмәтини билдирир. Фе'ли сифәтләр мүәјјән заманла әләгәдар олан әләмәт вә ја кејфијәти билдирир. Фе'лдән дүзәлән сифәтләр исә, заманла һеч бир әләгәси олмајан даими әләмәт вә ја кејфијәти билдирир. Мәсәлән: аглајан ушаг бирләшмәсиндәки «аглајан» фе'ли сифәти «ушағын һал-һазырда агламасыны» билдириди һалда, аглаған ушаг бирләшмәсиндәки фе'лдән дүзәлән «аглаған» сифәти исә даими «аглағанлыг» әләмәтини билдирир.

2) Фе'ли сифәтләр әмәлә кәлдији фе'лин һөв категоријасыны сахлаја билир. Мәсәлән: јазылмалы (мәктуб), јујунан (гыз), сөзләшән (адамлар), јаздырдығын (кағыз) вә с. Фе'лдән дүзәлән сифәтләр исә бу хүсусијәтә малик дејилдир.

3) Фе'ли сифәтләр әмәлә кәлдији фе'лин тәсирлилик вә тәсирсизлик хүсусијәтләрини сахлаја билдији һалда, фе'лдәк дүзәлән сифәтләрдә бу хүсусијәт өз әксини тапмыр.

4) Фе'ли сифәтләр фе'лин инкар шәкилчисини гәбул едәрәк инкар шәклиндә дә ишләнә билир. Мәсәлән: ачылмыш (күл), ачылмамыш (күл), охунмуш (китаб), охунмамыш (китаб) вә с. һалбуки фе'лдән дүзәлән һеч бир сифәти фе'лин инкар шәклиндә ишләтмәк мүмкүн дејилдир.

5) Фе'лдән дүзәлән сифәтләр дикәр сифәтләр кими, дәрәчә әләмәтләрини гәбул едә билир. Мәсәлән: олдугча тутгун (һава), ән чалышған (шакирд), чох јоручу (иш) вә с. һалбуки фе'ли сифәтләр бу әләмәтләри гәбул етмир. Она көрә дә, мәсәлән, олдугча чалышмыш (шакирд), ән кәлән (гонаг) вә с. ишләтмәк мүмкүн дејилдир.

✓ Гејд етмәк лазымдыр ки, бә'зән фе'ли сифәтләрин әввәлиндә кәлән «чох» сөзү сифәтин дәрәчә әләмәти дејил, кәмијәт зәрфидир.

6) Фе'ли сифәтләр фе'лин гурулушча бүтүн һөвләриндәт — садә, дүзәлтмә вә мүрәккәб фе'лләрдән әмәлә кәлә билир.

Мәсәлән: охумуш (адам), ишләдијин (идарә), көзләдијимиз (гонаглар), һәлл олунасы (мәсәлә), сөһбәт едән (киши) вә с. Фе'лдән дүзәлән сифәтләр исә, бүтүн фе'л һөвләриндән дејил, әсәсән, садә фе'лләрдән дүзәлир.

7) Нәһәјәт, фе'ли сифәтләрин фе'лдән дүзәлән сифәтләрлә фәргли хүсусијәтләриндән бири дә будур ки, фе'лдән дүзәлән сифәтләр бүтүн сифәтләр кими, лыг, лик, луг, лүк сөздүзәлдичи шәкилчиләрини гәбул едиб исем ола билдији һалда, тутгун-луг, ачыглыг, гырычылыг вә с. фе'ли сифәтләр һеч вахт һәмин шәкилчиләри гәбул едә билмир.

Фикримизчә, бир нечә сөз дә фе'ли сифәтләрин тәдриси һаггында гејд етмәк пис олмаз.

✓ Мәктәбләрдә апарылан мүшаһидәләр көстәрир ки, грамматик тәһлил заманы шакирдләр фе'ли сифәтләри чох заман фе'л кими тәһлил едирләр. Бу ондан ирәли кәлир ки, фе'ли сифәтләрин фе'лә мәхсус хүсусијәтләри онларын даһа тез нәзәринә чарпыр. Бу исә, әлбәттә, тәсадүфи дејилдир. Чүнки һәгигәтдә дә беләдир. Буна көрә дә фе'ли сифәтләри шакирдләрә фе'л бәһсиндә өјрәтмәк һөинки чәтинлик төрәдир, әксинә, мүәллимин ишини һејли асанлашдырыр. Лакин фе'ли сифәтләрин тәдрисиндә мүәллим о заман мүвәффәгијәт газана биләр ки, онларын һәм фе'л, һәм дә сифәт илә мүш-тәрәк хүсусијәтләрини, һәмчинин фе'лдән дүзәлән сифәт-ләрдән фәргини шакирдләрин дәрк етмәсинә һаил олсун. Буунла јанашы, фе'ли сифәти тәдрис едәркән ону әмәлә кәтирән мүәјјән шәкилчиләри фе'лин заман вә формаларыны әмәлә кәтирән охшар шәкилчиләрлә мүгајисәли шәкилдә өјрәтмәјә дә диггәт јетирилмәлидир.

Бүтүн буналары мүәллим һәм јени дәрси изаһ едәркән, һәм дә чалышмалар, хүсусән грамматик тәһлил апардығы заман шакирдләрә онларын билик сәвијјәсинә ујгун шәкилдә баша салынмалыдыр.

А. АБДУЛЛАЕВ
педагогик елимләр доктору.

ШАКИРДЛӘРДӘ БӘДИИ НИТГ ВӘРДИШЛӘРИНИН ИНКИШАФ ЕТДИРИЛМӘСИ ЈОЛЛАРЫ

Шакирдләр бәдii нитгин әсас хүсусијјәтләри вә бәдii тәсвир вәситәләри һаггында мә'луматы тәдричән, ајры-ајры бәдii әсәрләрин тәһлили заманы әлдә едирләр. Лакин бу чүр дагыныг мә'лумат шакирддә бәдii нитг вәситәләриндән, онун јолларындан истифадә етмәји кифајәт гәдәр инкишаф етдир-мир вә башга нитг нөвләриндән бәдii нитгин нөләрлә фәрг-ләндији барәдә онда (шакирддә) ајдын тәсәввүр јарада бил-мир. Буна көрә үслубијјат мәшгәләләринидә бәдii нитгә аид олан һиссәсиндә мүәллимин әсас вәзифәси, бир тәрәфдән ша-кирдләрдә бәдii нитгин хүсусијјәтләри вә мәгсәди һаггында ајдын тәсәввүр јаратмаг, о бири тәрәфдән исә онларын бәдii нитг вәситәләриндән истифадә етмәк вәрдишләрини инкишаф етдирмәкдир.

Бәдii нитгин мәгсәди. Һәмин бәлмә үзрә апа-рылачаг мәшгәләнин әввәлиндә мүәллим, бәдii нитгин мәг-сәдини вә онун нитгимизә вәрдији образлылыг вә рәнқарәнк-лији тәхминән ашағыдакы гајда үзрә шакирдләрә изаһ етмә-лидир.

Бәдii нитг фикир вә һиссләримизи образлар вәситәси илә ифадә етмәјә хидмәт едир. Образ — әшја вә ја һадисә һаггында әјани шәкилдә ифадә олунмуш мөфһүмдур. Мүһакимә јолу илә мүәјјән фикрин доғрулуғуну исбатә чалышан елми нитгдән фәргли олараг, бәдii нитг, инсанларын тәхәјјүдүндә әшја вә ја һадисәләр һаггында әјани тәсәввүрләр јаратмағы гаршыда мәгсәд гојур ки, онларын вәситәси илә инсанларда бу вә ја дикәр фикир вә һисси доғура билсин. Бурада әјанилик ондан ибарәтдир ки, зәһнимиздә мүәјјән шәјләр һаггында әмә-лә кәлән тәсәввүрләримиз һисс едиләчәк дәрәчәдә конкрет

формалара дүшүр. Мәшһур рус јазычысы И. С. Туркенеv өзү-нүн «Аталар вә оғуллар» адлы әсәриндә јаратдығы Базаров образы үзәриндә ишләмәсиндән данышаркән гејд едир ки: «Базаровун сурәти мәнә сон дәрәчәдә азијјәт верирди; бә'зән һаһара отурдуғум заман о, бирдән-бирә гаршыма чапланыр-ды. Бә'зән дә белә олурду: мән бири илә сәһбәт едиркән өз-өзүмә дүшүнүрдүм ки, көрәсән, бу сәһбәт һаггында мәнним Ба-заровумун фикри нәдир»¹.

Бу чәһәтдән бејүк драматурғумуз Чәфәр Чаббарынын јаратдығы өлмәз образлар үзәриндә нәмә ишләмәсинин чанлы шаһиди олан арвады Сона ханымын хатирәләри дә чох марағ-лыдыр. О, јазыр ки: «...Јадымдадыр о, Елханын сон монологу-ну јазыркән, ики-үч кечә онун үстүндә ишләди. Һәр кечә дөр-беш вәрәг јазыб гуртарандан сонра, һәмийн вәрәги чырыб атыр, јенидән јазмаға башлајырды. Беләликлә о, үч-дөрд дәфә ја-зыб-позандан сонра мүәјјән фикрә кәләрди. Чәфәр үмумиј-јәтлә бүтүн әсәрләринин үстүндә белә чалышарды»².

Јахуд:

«Һәр күн Чәфәр евдә ишләркән, мән әнчир ағачынын ал-тында отуруб нә исә бир ишлә мәшғул олурдум. Бир дәфә Чә-фәри ган-тәр ичиндә евдән чыхан көрдүм. Сәбәбини сорушур-кән деди: «Ај Сона, «Дөнүш»үн бир јерини (Күләрин сәһнәјә кәлмәсини) нә гәдәр чалышырамса дүзәлдим, јенә дә «Огта-ја» охшајыр»...³.

Мәшһур тәнгидчи В. Г. Белински бәдii әсәрләрин хүсу-сијјәтләриндән данышаркән јазырды: «Сијаси игтисадчы, ста-тистик (еһсанјјә) рәгәмләрлә силаһланараг, өз охучу вә ја динләјичиләринә тә'сир едә-едә сүбүт еләјар ки, филан синфин вәзијјәти үмумијјәтлә бу вә ја дикәр сәбәбләрә көрә чох јахшылашмыш, јахуд исләшмишдир. Шаир исә варлыгын чанлы вә парлаг сурәтләри илә силаһланараг, инандырычы таблоларла өз охучуларынын хәјалына тә'сир етмәклә көстә-рир ки, вәмијјәтдә филан синфин вәзијјәти доғрудан да бу вә ја башга сәбәбә көрә чох јахшылашмыш вә ја исләшмиш-дир. Демәк, бири сүбүт едир, башгасы көстәрир, һәр икио инандырмаға чалышыр, лакин бири мәнтиги дәлиллә-рә, о бири исә сурәтләр вәситәсилә»⁴.

¹ В. Г. Белински, Собрание сочинений в трех томах, 1948, т. III, стр. 798.

² Бах, «Революција вә культура» журналы, 1941, № 1, сәһ. 52.

³ Јенә орада, сәһ. 54.

⁴ В. Г. Белински, Собрание сочинений в трех томах, 1948, т. III, стр. 798.

Жазычы образ жаратмаг үчүн бир сыра бэнээр һадиселерден характер чәһәтләри сечир вә онлары өз тәсәввүрүндә мүүэјјән бир һадисә кими бирләшдириб, типик шәклә салыр. Буну М. Горки белә изаһ едир вә көстөрир ки, әдиб, она тааныш олан бир дүканчы, чиновник вә ја фәһләни тәсвир етмәк истеркән, мүүэјјән бир шәхсә әсасланараг сурәт жаратса, бу ичтимаи-тәрбијәви әһәмијјәттән мәһрум, јалныз бир фотография ола биләр вә бизим инсан вә һәјәт һаггындакы анлајышымызы кенишләндириб дәринләшдирмәјә көмәк етмәз. Лакин жазычы 20—50 вә ја 100 дүканчы, чиновник јахуд фәһләнин синфи хүсусийәтләрини, адәт, зөвг, һәрәкәт, етигад, данышыг тәрзи вә с. ајырыб ашкара чыхардыгда вә онлары сечиб бир дүканчы, чиновник вә ја фәһлә сымасында бирләшдирдикдә «тип» јарада биләр ки, әсил сәнәт дә будур¹.

Лакин образын чанлы јарадылмасы үчүн она бәзи фәрди хүсусийәтләр верилмәлидир. Чох вахт жазычы әслиндә олмајан белә әлавә тәфәрруатлары өз тәхәјјүлүндә јарадыр. М. Горкинин дедији кими, сөз јарадычылығы сәнәти, характерләр вә «типләр» жаратмаг сәнәти, тәхәјјүл, јозма «ујдурмалар» төләб едир².

Һәјәти фактлара тәфәрруатлар артырмагла жазычыларын јарадычы шуурунда онларын јенидән нечә ишләниб һазырланмасыны көстөрмәк үчүн ашагыда баһарын тәсвиринә аид верилмиш ики мәтни мугәјсә едәк:

1. «Баһар иди... сәһәрләр, үфүгләр гызғын аловлар кими гызарырды. Күнәш шәфәгләр ичәрисиндә алышырды. Овалардакы суларда гызыл күнәшләр јанырды.

Баһар сәмасы узаг вә дәрин, күнәш исә јахын вә мунис көрүнүрдү. Узагда сулар чаглајыр, дурмадан баһар үчүн маһнылар охујурдулар. Шырылдајараг ахан сулар үзәриндә гырылмыш чичәк јарпаглары үзүрдү. Бал арылары мәст олмуш кими, өзләрини чичәкдән-чичәјә чырпырдылар.

Бүлбүл исә — һәјәт...һәјәт... — дејә, чәһ-чәһ вурурду».

(М. Әнвәр — «Баһар»)

2. «Күнәчә чајынын чошгун ләпәләри баһар күнәшинин гызыл сачларыны бөјүк бир һәјәчанла чимдирмәјә башламышды. Баһар фәзасына мәхсус пәнбә булутлар, мајис күлүнүн гырмызы јанагларыны киршанламаға һазырланырды. Шимали Мидијанын ләтиф тәбиәти бағчаларын бојуна бичдији јашыл вә чичәкли дону тикиб битирмәк үзрә иди.

¹ М. Горки, О том, как я учился писать. Избранные литературно-критические статьи, Гослитиздат, 1941, стр. 223.

² Јенә орада.

Көнәз дағындан эсән күләк фәзада назланан булудлары Ханәкаһ кендинин мешәләринә доғру сүрдүјү заман, шам ағачлары да ағыр-ағыр башларыны әјриди.

Јағыш бир саат әввәл дајанмышды, булудларын сувардыгы чөлләр, мешәләр, бағ-бағчалар күлдүрдү.

Јасәмәнләр дағыныг сачларыны јашыл будагларын үстүнә сәриб гурудур, ханәндә бүлбүлләр гызыл күлүн јанағындакы тәрләри силмәк үчүн күл будагларыны тәрпәдир, лаләләр исә пијаләсини галдырыб баһар чәмијјәтинин шәрафинә ичмәк истәјирди. Нәркис күлү шадлығындан јашланмыш көзләрини силәрәк, баһар сәһнәсини тамаша едир, бөнөвшәләр башыны чијинләринә гојуб дүшүнүр, бәстәкар кәкликләр исә мешә сәјаһәтинә чыхан кәнч бир шаири гаршыламаг үчүн салам мусгисини чалырды» (М. С. Ордубади — «Гылыч вә гәләм»).

Бөјүк жазычымыз Чәлил Мәммәдгулузадә «Данабаш кендинин әһвалатлары» адлы әсәриндә Катда Худажарбәјин сурәтини охучулар гаршысында чанландырмаг үчүн ону белә тәсвир едир:

«Худажарбәјин анчаг отуз једди, отуз сәккиз синни олар, артыг олмаз, бәлкә әскик ола. Боју учады, чох учады. Бунун учалығындан өтрү кечән вахтда Худажарбәјә бир ајама дејирдиләр. Амма мән сөз вердим ки, онун кечәчәјиндән данышмајым. Горхурам јаланчы олам. Бәли, боју учадыр, саггалы, гашлары гүнд гарады. Үзү дә гарады, чох гарады, көзләри лан гарады. Бир тикә ағ јохду көзләриндә. Белә ки, бәзи вахт Худажарбәј папағыны басыр көзүнүн өнүнә, папах гара, көзләр гара, үз гара. Папағын алтындан көзләр белә ишарыр ки, адамын чанына ваһимә өтүрүр. Булар һамысы өтәр. Худажарбәјин бир бөјүк гүсуру вар. Бурну әјриди. Әјриди, амма пис әјриди. Әјри дә вар, әјри дә вар. Мән чох көзәлләр көрмүшәм ки, бурунлары әјриди. Амма, Худажарбәјин бурну пис әјриди. Бурнунун јухары тәрәфиндән бир сүмүк дикәлиб. Сүмүк дүздү, амма ашагысынын әти хоруз пилији кими дүшүб сол јана. Билмирәм анаданолмады, ја сонра олубду. Амма чох пис бурунду, вәссәлам»¹.

Бизи әһәтә едән һәјәти, орадакы фактлары жазычыларын нечә тәсвир етдикләрини мисалларла шакирдләрә изаһ етдикдән сонра, мүүәллим демәлидир ки, һәмин бәди чәһәттән ишләниш һәјәти материаллар, әсәрин бирләшмиш идејасы вә

¹ Бах, Чәлил Мәммәдгулузадә, Данабаш кендинин әһвалатлары, Баки, 1953, сәһ. 14—15.

бәдии нитг васителәринин көмәжи илә нәтичәдә бәдии образ-
лара чеврилир-

Мүәллим, бәдии нитг васителәри һаггында шакирдләре мә'лумат вермәжә башларкөн сөйләмәлидир ки, бәдии нитгин әсас үсул вә јоллары чох гәдимләрдә, һәлә әшја вә һадисәләрин инсанлар тәрәфиндән тәчәссүм етдирилдији, јә'ни онларын чанлы варлыглар образында тәсәввүр едилдији заманында мејдана кәлмишдир ки, бу да өз зәнкин вә долгун ифаларда мејдана кәлмишдир ки, бу да өз зәнкин вә долгун ифаларда мејдана кәлмишдир. Бәдии әдәбијјат инкишаф етдикчә, бәдии нитгин үсул вә јоллары да әдәбијјат нәзәријјәсиндә өјрәнилмәжә вә үмумиләшдирилмәжә башланмышдыр. Азәрбајҗан дилиндә, бәсит вә ибтидан шәкилдә дә олса, бәдии нитгин үсул вә јолларына һәср едилмиш илк мәтбу әсәрләрдән бири дә Рәшидбәј Әфәндијевин 1901-чи илдә Бақыда нәшр етдирдији «Бәсирәтүл әтфал» дәрслијиндә верилмиш бә'зи материаллардыр. Бундан сонра, тәхминән елә о илләрдә Мәммәдтағи Сидгинин грамматика вә гираәтә даир әлҗазмасы шәклиндә һазырладыгы китабы кәстәрмәк олар. Бу әсәрин икинчи һиссәси «Гәваид, гираәт вә китабәт» адланыр.¹

1908-чи илдә мүәллим Шейхзадә Һафиз Мәһәммәдәмин Бақыда «Фәсаһәт вә бәлағәт, фәнни-инша вә үсули-китабәт» адлы әсәрини чап етдирмишдир. Һәмин әсәр бүтүнлүклә мәктәбдә апарылачаг үслубијјат мәшғәләринә һәср олунамышдыр. Китабын илк сәһифәсиндә мүәллиф јазыр: «Дилимизин ислаһ вә тә'миринә хидмәт әмәли илә тәртиб едилмиш бу әсәр, көзәл јазмағ арзусунда олан һәр бир мүтәллим вә мүәллим үчүн китабәт вә инша мүәллимлији хидмәтини көрмәкдәдир».

Һәмин китаб үч фәсилдән ибарәтдир:

Биринчи «Фәнни-инша вә китабәт» (көзәл вә мәзмунлу јазмағ) адланыр. Икинчи «Фәсаһәт вә бәлағәт» (фикри дүрүст вә сәлис чүмләрлә ифадә етмәк) адланыр. Үчүнчү исә «Мүнтәхәиб мәктүб вә мөгаләләр»дир. Бунлардан башга китабда чалышмалар үчүн дә әлаvē материаллар верилмишдир.

Шейхзадә Һафизин бу әсәри дөврү үчүн үслубијјата даир көзәл бир дәрслик олмушдур.

Бунлардан сонра 1924-чү илдә Һүсәјн Чавид вә Абдулла Шангин бирликдә јазыб Бақыда нәшр етдирдикләри «Гәваиди-әдәбијјә» китабыны вә 1933-чү илдә А. Тағызадә вә Х. С. Хочајевин јенә дә Бақыда нәшр етдирдикләри «Мүхтәсәр үслубијјат» әсәрини кәстәрмәк олар.

¹ Бах, Азәрбајҗан ССР Елмәр Академијасынын Республка Әлҗазмалары фонду, инвентар № 10933.

Дили образлы шәклә салмағ үчүн үслубијјатда ики әсас јол вардыр:

1) Сөзләри мәчази мә'нада ишләтмәклә әлағәдар олан, дилин бәдии тәсвир васителәри, 2) чүмләдә сөзләри јерләшдирмәк јолларына әсасланан ифадә васителәридир.

Бунлардан сонра, бәдии тәсвир васителәринин ајры-ајры новләри һаггында мәшғәлә апармаға башламағ олар. Ашагыда бәлә мәшғәләләрин мәзмунуна, јә'ни: бәдии нитгин јоллары һаггында анлајыш, бу јоллардан истифадә етмәк үчүн нүмунәләр вә шакирдләре вериләчәк чалышмалар вә тапшырыглар даир мә'лумат верилир.

Дилин бәдии тәсвир васителәри, Һәр сөзүн өз әсас, мүстәгим мә'насындан башга, бир дә хүсуси, мәчази мә'насы ола биләр. Сөз хүсуси јахуд мәчази мә'нада о заман ишләдилә биләр ки, ону өз охшарлығына көрә мә'лум бир әшја вә ја һадисәнин әламәтләринә бәһзәтмәк мүмкүн олсун. Сөзләри ади сурәтдә мәчази мә'нада ишләтдикдә (мәсәлән, күләк әсир, тар кәлир, күң кетди) бир о гәдәр кәскин тә'сир јаратмыр; чүнки тез-тез тәкрат олунан һәр бир ифадәјә адәт етдијимиз үчүн онунла әлағәдар олан образ да нәзәримиздә узун мүддәт әлдән-әлә кәзән пул кими тутгунлашмаға, гаралыб солмаға башлајыр. Мәчази мә'нада ишләдилән сөзләр о заман бәдии тәсвир васитәси кејфијјәтинә малик ола биләр ки, әшја вә ја һадисәләрин характер хүсусијјәтләрини јени вә парлаг шәкилдә верә билсин вә тәхәјјүлүмүзү чанландырараг, биздә һәмин әшја һаггында әјани тәсәввүрләр јарада билсин.

Сөзләри гејри-һәгиги мә'нада ишләтмәклә әлағәдар олан бәдии тәсвир васителәриндән бири дә мәчазлардыр. Мәчаз нәјә дејилир?

Гејри-һәгиги мә'нада ишләдилән сөзләре мәчаз дејилир. Мәчазлар дилин зәнкинлијини кәстәрән әламәтләрдән биридир. Нитгдә мәчазлардан истифадә етдикдә, сөзләр јалныз мүстәгим мә'нада дејил, ејни заманда гејри-һәгиги (мәчази) мә'нада да ишләдиләр. Әшјанын бир-биринә охшарлығы вә бир сыра башга әламәтләри бириндән дикәринә кечә биләр. Бәлә охшарлыг сырф заһири чәһәтдән ола биләр: дағын һачасы (һача дағлар); рәнкә көрә ола биләр: ган рәнкли шәфәг; сәс көрә ола биләр: күләк сызылдајыр вә с.

Бә'зән охшарлыг өзүнү әшјанын тә'сириндә, бә'зән дә һәмин әшјанын (јахуд инсанын) мүһит үчүн олан әһәмијјәтини билдирмәкдә кәстәрир: «Бу мисралар әсәрин чаныдыр» (јә'ни, бу мисралар олмаса, о әсәрин тә'сири дә заиф олар) вә с. кимн.

Мәчаз һаггында шакирдләрдә дәрин мә'лумат јаратмағ

үчүн, онлара бәдии парчаларда тәсадуф едилән мәчазлары тапыб изаһ етмәк лазымдыр; мәсәлән:

«Күлдүр чичәклик, һәр гаја, һәр диқ.
Сәнә сөз гошур, хыналы кәклик» (С. Вурғун).

Бурада күлдүр вә сөз гошур сөzlәри, мүстәғим, һәғиги мәнада дејил, гејри-һәғиги мәнада ишләдилдјиндән мәчаздыр (әслиндә чичәклик күлмәз вә кәклик дә сөз гошмаз).

Мүәллим шакирдләрә изаһ етмәлидир ки, јазычылар өз әсәрләриндә ишләтдикләри ифадәләрин тәсирини күчләндирмәк үчүн мәчазлардан тез-тез истифадә едирләр; мәсәлән:

«Шәффаф көј үзүндә ағ булулдар ағыр-ағыр үзүрдү» Јахуд,

«Ган вер өлкәмизин бөјүк гәлбинә;
Одур, од чешмәси јенә гајнајыр,
Ахыр јер алтында мин бир дәмәрла,
Одур күлүмсәјир Азәрбајчанын
Гочаман атасы Бақы вүгарла».

(А. Хуркинас)

Јухарыдакы парчаларда: «булулдарын үзмәси», «өлкәмизин гәлби», «од чешмәси», «күлүмсәјир Бақы» кими мәчазы сөzlәр, јазычынын ифадәләрини даһа да гүввәтли вә тәсири етмишдир.

Тапшырыг.

1. Ашағыдакы чүмләләрдә мәчазы мәнада ишләдилән сөzlәри тапыб изаһ един.

1) Онун дили чох ачыдыр. 2) А киши јаваш, белим гырылды! 3) Ахшам багда отуруб гармон динләјирдик. 4) Јенә дилин нә узанмышдыр? 5) Столун үстүндә гојулмуш ағ самавар гајнајырды. 6) Бүтүн кечәни фабрик ишләмишдир. 7) Бәрк истидир, лап од јағыр. 8) Саат алтыда идарәләр бағлашыр. 9) Әһмәд сарыдан башын сағ олсун. 10) Тоғиг чох көзү ачыг адам иди.

2. Ашағыдакы мисралары мәзмунуна көрә төһлил едиб орада ишләнмиш мәчазлары көстәрин.

«Шәби-һичран јанар чаным, төкәр ган чешми-кирјаным.
Ојадыр халгы әфганым, гара бахтым ојанмазмы?
Күли-рухсаринә гаршы көзүмдән ганлы ахар су.
Һәбибим, фәсли-күлдүр бу, ахар сулар буланмазмы?»
(М. Фүзули).

Метафора (истиарә). Метафора мүрәккәб мәчаз нөвләриндән биридир, јунанча *metaphora* сөзүндән алынмыш вә мәнасы «кечирмә», «нитгин дәјишмәси», «мәчазы» демәкдир. Метафора, јарадылмаг истәнилән бир һадисәни охшарлығы

әсасында, јахшы мәлүм олан башга бир һадисәјә көчүрмәјә дејилер. Мәсәлән:

«Көзләрин көнлүм алыб гојмады јер тәдбирә,
Ики аһу бәс имиш падшаһым, бир ширә!»

Јухарыдакы бејтдә, чазибәдә көзә аид олан сифәт, јәни «көнүл алмаг» (гәлби, үрәји чәлб етмәк) хүсусијјәти башга бир шејә, аһуја (чејрана, онун мәсум бахышларына) кечирилмиш вә бунунла да көзүн сифәти аһу илә әвәз едилмишдир.

Метафора ашағыда көстәрилән мүхтәлиф охшарлығы әсасында јарана биләр: 1) формаја (шәклә) көрә: нефт мешәси, 2) рәнкинә көрә: гызыл пијалә, 3) сәсинә көрә: күлөк сызлајыр, 4) дахили охшарлығына көрә: дәмиз прада.

Метафора јыгчам төшбиһ (бәнзәтмә)дир. Онун көмәји илә сөzlәр дәгиг ифадә олуноур вә билаваситә мүгајисә едилдји әшјанын адыны тәјјин едир; мәсәлән: ал тырмызы рәнкли даң јери—ал шәфәгләр; ајна кими булаг—ајна булаглар. Метафора нитги гүввәтләндирмәјә дә чох көмәк едир (човғун гудузлашырды); о, мүчәррәд мәфһумлары әјани шәклә салмаға имкан верир (тәһсилин бәһрәси Јахуд мејвәси).

Бәзән метафора там бир лөвһәјә чевриллр; мәсәлән:
«Јар јанында күнаһкарам, доғру сөзүм јалан олду.
Јериш етди гәм ләшкәри, көнүл шәһри талан олду».

(Ашыг Әләскәр).

Јахуд:

«Зар көнлүм тәндә зиндани-бәла дутсағыдыр»!

(Фүзули).

Метафоранын икки әсас нөву вардыр: 1) ачыг метафора, 2) кизли метафора.

Биринчијә мисал олмаг үчүн шаир С. Рүстәмин ашағыдакы парчасыны көздән кечирәк:

«Чошдуи, сәрт дағлар ашдын,
Дүшмәнләрлә савашдын;
Сәјјар бир улдуз кими,
Өлкәләри долашдын».

Бу мисрадакы «сәрт дағлар ашдын» ифадәсинә диггәт едәк; бурада «сәрт дағлар» сөzlәри «ағыр өмәк, зәһмәт» мәнасында ишләдилмишдир. Јәни, ағыр зәһмәт чәкмәк «сәрт дағлар» ашмаға бәнзәдилмишдир. Белә метафоралара ачыг метафора вә ја ачыг истиарә дејилер.

Икинчијә мисал олмаг үчүн ашағыдакы чүмләни алағ:

«Бөјүк Октајбр социалист интилабы зүлмүн пәнчәсини

Дутсаг—дустаг демәкдир.

гырды». Бурадакы «зүлмүн пәнчөси» бирлөшмөсүнн ајдын-лашдыраг:

Пәнчө һөјванларда олур, зүлм сөзү исә мүчәррөд бир мөфһумдур, онун пәнчөси јохдур вә ола да билмәз.

Демәк, бурада зүлм јыртычы бир һөјвана бәнзәдилмиш-дир. Ибарәдә бәнзәјән вар, бәнзәдилән исә тамамилә кизли галмышдыр. Лакин она (бәнзәдиләнә) мөхсус олан әламәт бәнзәјәнә ишәрә едилмишдир. Белә метафоралара да кизли метафора јахуд кизли истиарә дејилр.

Бу мисалда «пәнчө» сөзү дә һәгиги мә'нада ишләдилмә-миш, зүлмүн доғурдуғу әзијјәт јыртычы һөјван пәнчөсинин вердији әзијјәтә бәнзәдилмишдир. Она көрә бу да бир мета-форадыр.

Метафоранын ифадәдә чох бөјүк әһәмијјәти вардыр. Исс вә һәјәчан доғурмаг нөгтеји-нәзәриндән метафора түв-вәтли бир ифадә силаһыдыр.

Метонимија. Метонимија јунанча *metonymia* сөзүндән алынмышдыр, мә'насы «аддәјишмә»дир. О да бир чох чәһәт-дән метафораја бәнзәјир. Метонимија бир сөзү вә ја мөфһуму сых әләғәси олан башга бир сөзлә әвәз етмәјә дејилр; мәсә-лән: «Театр ағзына гәдәр долу иди; ложаларда бир дөбдәбә, бир чалал варды; парталар исә гәјнашырды».

Метонимијанын мүхтәлиф нөвү вардыр. Метонимија әш-јанын әламәтләриндән бирини көстәрә биләр; мәсәлән:

«Мәним севимли достум Фикрәт, Хәзәрин саһилиндә до-ғулмуш вә орада бөјүмүшдүр».

Метонимија шәхсин вә ја әшјанын ады әвәзинә онларын әламәтләрини көстәрә биләр:

«О гара түввәләр—«сојут мұһарибә» тәрәфдарлары, дун-ја халғларынын әмин-аманлығыны позмаг вә онлары дәһшәт-ли бир учурума сүрүкләмәк истәјирләр».

Метонимија мүәллифин ады әвәзинә онун әсәрини көстә-рә биләр: «Солмаз мәшһур рус јазычысы Л. Н. Толстоју оху-мағы чох севәрди» вә с.

Синекдоха. Синекдоха јунанча, *Synecdoche* сөзүндән алынмышдыр; мә'насы, мүз'үн күллү әвәз етмәси демәкдир. Онун әсас хүсусијјәти ондадыр ки, бурада бир шејин күллү илә мүз'ү гаршылашдырылыр; мәсәлән: «Икид партизан бүтүн кечәни дүшмән гәраркаһынын јерләшдији бинанын зирзәми-синдә кизләмиш вә көркин бир сүкут ичәрисиндә фашистин планларыны өјрәнмишди».

Бурада фашист сөзү гәраркаһда топлашмыш алман фа-шист забитләрини әвәз едир. Башга бир мисал: «Шакирдин әсас иши дәрәс охумагдыр». Бурада шакирд сөзү шакирдләрин

сөзүнү әвәз етмишдир. Јахуд: «Совет өлкәсиндә инсан шән вә азад јашајыр» чүмләсиндә инсан сөзү инсанлары әвәз етди-јиндән синекдохадыр.

Синекдоха мөчәзи ифадәләрдән биридир; о, әслиндә мето-нимијаның нөвүдүр.

Тапшырыг.

1. Ашағыдакы мисалларда метафора, метонимија вә си-некдохалары тапыб көстәрин.

1) Дәнизин үзәриндән хош бир мөһ әсирди; кичик ләләләр пычылдашыр вә санки саһиллә ојнашырдылар. Мән Гоголу бөјүк һәвәслә тәкрар-тәкрар охумушам. Јаз фәсли иди... сулар чағлајыр, дурмадан баһар үчүн маһнылар охујурдулар.

2) «Күләчәксән һәр бир заман,
Азәрбајчан, Азәрбајжан!» (С. Вургун).

Гурбанәли почт идарәсинин јанында әли гојнунда отуруб ишин ахырыны көзләјирди. Сәһәрдән ахшама гәдәр онун әлиндән китаб јерә дүшмүр. Нүмајишин башланмасына аз галмышды; күчәләр гәјнашыр, тәрпәнмәјә јер јох иди. Собада јанан одун, аловун тә'сириндән шаггылдајыр вә өз гызыл шүалары илә гаранлыг отағы нура гәрг едирди.

3) Биз Низамиләримиз, Фузулиләримиз вә Вагифләри-мизлә фәхр едирик. Олар гызыл-күмүш ичиндә үзүрләр. Ба-кы бөјүк шәнликлә гәләбә күнүнү бајрам етди.

Тәшбиһ (бәнзәтмә). Ики шәхс, әшја вә ја һадисәдән би-рини мүәјјән етмәк мөгәсәди илә онлары үмуми әламәтләринә көрә гаршылашдырмаға, јә'ни мугәјисә етмәјә **тәшбиһ** деји-дир. Башга сөзлә десәк, тәшбиһ мүәјјән бир һадисә, шәхс вә ја мөфһумун охшар олан башга бир һадисә, шәхс вә ја мөф-һума бәнзәдилмәсидир; мәсәлән: «Нүсрәт пәһләвана охшајыр». Бу чүмләдә Нүсрәт күчүнә, сағламлығына көрә пәһләвана бәнзәдилдир.

Тәшбиһ мөчәзин ән садә нөвләриндән биридир. О да ме-тафора (истиарә) кими һадисәләрин охшарлығы әсасында әмәлә кәлмишдир. Тәшбиһ дилимиздә чох вахт: **кими, ејнилә, санки, тәк (тәки), елә, елә бил, куја, лап, тамамилә** вә с. бу чүр сөзләр васитәси илә ики шеј вә ја һадисә арасында мүәјјән бир бәнзәјиш олдуғуну көстәрир; мәсәлән: «Тәјјарә гуш **кими учур**» чүмләсиндә тәјјарә гуша бәнзәдилдијиндән тәшбиһдир. Јахуд:

«Сејли-тә'н ејлә тәмәввүчлә алыб дөврү бәрим,
Бәнзәрәм бир гочаман дағә ки, дәрјада дулар».

(Ә. Сабир).

Јахуд да:

«Сән асланлар кими кеч чөбһөлөрдөн,
Јалпыз һүнәринин баласы ол сән!»

(Низами)

«Наләдәндир, неј кими авазеји-ешгин бүләнд,
Налә тәркин гылмазам неј тәк кәсилсәм бәнд-бәнд».

(М. Фүзули).

«Көрдүм ол хуршиди-һүснүн ихтијарым галмады,
Сајә тәк бир јердә дурмаға гәрарым галмады».

(М. Фүзули).

Јухарыдакы парчаларда верилмиш бәнзәтмәләрдә Ә. Са- бир өзүнү дәрјада дуран гочаман бир даға охшадыр. Низами исә оғлуну асланлар кими һүнәрли олмаға чагырыр. М. Фүзу- ли биринчи бейтдә налә чәкдијини вә нејин сәси кими ешги- нин авазы көјләрә учалдығыны, сонра неј кими бәнд-бәнд кә- силсә дә наләни (аһ-зары) тәрк егмәјочөјјини билдирир. Икин- чи бейтдә исә о, севкилисинин күнәшә бәнзәр үзүнү көрдүјүн- дан, ихтијары элинден кедир вә сајә (көлкә) кими бир јердә дурмаға гәрары галмадығыны сөјләјир.

Бүтүн тәшһибләрдә мугајисә вардыр. Мүәјјән бир әшја- ны баштасы илә мугајисә етмәк үчүн мүтләг үч чәһәт олма- лыдыр:

1) бәнзәјән шеј, 2) өзүнә бәнзәдилән шеј вә 3) бунларын арасындакы шәрикли сифәт.

Јухарыдакы мисалда: **тәјјарә**, **гуш**, **учмаг** кими тәсәв- вүрләр мугајисәнин әсас үнсүрләрини тәшкил едир. Лакин һәмин мугајисәнин там ифадәси дөрд сөзлә верилмишдир:

1) Мугајисә едилән ики тәсәввүрүмүзүн шәкли ифадәси- нә **бәнзәјән**, 2) она **бәнзәдилән**, 3) бунларын шәрик олдуғлары сифәтә, **бәнзәтмә сәбәби**, 4) мугајисәни билдирән сөзә исә **тәш- биһ** әдаты дејилир. Јухарыдакы «тајјарә гуш кими учур» чүм- ләсиндә **тәјјарә**—бәнзәјән, **гуш**—она бәнзәдилән, **учур**—бән- зәтмә сәбәби, **кими**—тәшбиһ әдатыдыр.

Тәшбиһин јухарыда көстәрилән бу дөрд үнсүрүнә бә'зән һәр чүмләдә раст кәлмәк олмур. Чох вахт бунлардан бир вә ја икиси ихтисар едилә биләр; мәсәлән, памбығын гижмәт вә әһәмијјәтини мугајисә јолу илә аңлатмаг итәдијимиз заман ону дөрд шәкилдә ифадә едә биләриҝ:

1. Памбыг пијмәтдә ағ гызыл кимидир.

2. Памбыг гижмәтдә ағ гызылдыр.

3. Памбыг ағ гызыл кимидир.

4. Памбыг ағ гызылдыр.

Көрүндүјү кими, биринчи чүмләдә тәшбиһин бүтүн дөрд үнсүрү верилмишдир. Она көрә буна мүфәссәл тәшбиһ деји-

лир; икинчи чүмләдә тәшбиһ әдаты ихтисар едилмишдир, буна да сәрбәст тәшбиһ дејилир; үчүнчү чүмләдә бәнзәтмә сәбәби ихтисар едилдијиндән, она **гыса тәшбиһ** дејилир; дөрдүнчүдә исә һәм бәнзәтмә сәбәби, һәм дә тәшбиһ әдаты ихтисар едилмишдир, буна да **тә'киди тәшбиһ** ады верилир.

Истәр бәдиилик вә истәрсә ифадәјә вериләчәк ајдын- лыг, гәтилик нөгтеји-нәзәриндән тәшбиһин нитгимиздә бөјүк әһәмијјәти вардыр.

Бә'зән јазычылар тәсвир етдикләри мүәјјән бир мәнзә- рәни охучулара даһа јахшы чатдырмаг үчүн ону тәбиәт һа- дисәси вә мәнзәрәси илә мугајисә едир вә ја онлара бәнзәдил- ләр; мәсәлән:

«Таһир саһилә доғру баханда, гајығлар дајанан балача көрпүнүн чөнуб тәрәфиндә үч јандан һүндүр вә бозумтул тәпәләр силсиләси илә чеврәләнмиш кениш бир лиман көрүн- дү. Бу лимандакы буруглар сәлтәнәти гыш фәслиндә чыл- пағлашмыш мешәни хатырладырды» (Н. Мөһди).

Бә'зән дә јазычылар өз персонажларыны, мүһитләрин- дә олан әшја вә ја һадисәләрлә мугајисә едилләр; мәсәлән:

«Әбр вәш¹ мөһ үзүнә зүлф саланда сајә²,

Санки бир ај тутулур, шур дүшүр дүнјајә».

(Н. Гарадағи)

Јахуд:

«Ејлә билирдим ки, дөхи сүбһ олуб,

Мүрри-сәһәр³ тәк бир ағыз банладым.

Санк⁴ шикәст ејләди балу бәрим⁵,

Банламанын һасилини⁶ аңладым».

(Ә. Сабир)

Тәшбиһ бә'зән хасијјәтнамә ролуну да ојнаја биләр; мә- сәлән:

«Һәсән дајынын јашы 50-дән артыг оларды. Аңчаг буна бахмајараг о, чаванлар кими гывраг иди. Һүндүр евләрини пилләләрини гуш кими галхырды. Онун гочалыгдан бир дә- фә дә олсун шикајәтләндијини һеч кәс ешитмәмишди. Ағ дө- мир һашијәли ејнәјинин алтында булаг кими парлајан көз- ләриндә, елә бил, һәлә дә кәнчләрә мәхсус бир парылты вар иди. Һәсән дајынын данышығында да һеч бир јорғунлуг

1 Әбр вәш—буғуд кими.

2 Сајә—көлкә.

3 Мүрри-сәһәр—сәһәр гушу, бурада хоруз мәнәсында ишләнмишдир.

4 Санк—даш.

5 Балу бәр—гол вә ганад.

6 Һасилини—нәтијәсини.

эламәти һисс едилмәзди. О, үзүкүләр бир киши иди. Һәр гапыны дејүб, мәклубу вердикдә, өз ширин зарафаты илә адамлары күлдүрәрди. Буна көрә онун хатирини чох истајирдиләр» (Г. Мусајев).

Кениш тәшбиһләр чох вахт мүстәгил бир мәнзәрә тәсвиринә чеврилә билир; мәсәлән:

«Гәрибә бир кечә иди. Ахшамдан әсмәјә башламыш күлөк сүбһә јахын бирдән кәсди. О, санки намә'лум бир овчу күлләсиндән јараланараг ағачларын башындан јерә сәрилди. Ашағыда отлар үстүндә бир-ики дәфә ганад чалыб сонра тамамилә сусду» (М. Әнвәр—«Гаралмаз күнәш»).

Тапшырыг.

1. Ашағыдакы чүмләләрдә ишләдилмиш тәшбиһләрин мә'насыны ајдынлашдырын:

1) Савадсыз адам кор кимидир. 2) Өз-өзүнү истајән адам, мејвәсиз ағача бәнзәр.

3) «Сатмарам өз оғлуму, сиз кими ламәзһәбә.

Разијам оғлум кедә гәбрә, нә ки, мәктәбә»

(Ә. Сабир)

4) «Көрмәнам бир һәмнәфәс та ејләјим изһар сөз,

Јохса ким неј тәк мәним синәмдә һәм чох вар сөз»

(Гөвси Тәбризи).

2. Ашағыдакы парчаларда верилмиш тәшбиһләрн тапыб көстәрин.

1) «Сағәр¹ кими кәзмәји һәрам ет.

Нәғмә кими пәрдәдә мәгам ет.

Дәф кими көкүсдә ләвһ гојма².

Неј кими һаваји-нәфәс ујма.

Күзкү кими гаты үзлү олма.

Нәркис кими хирә³ көзлү олма.

Һәр сурәтә әкс кими бахма.

Һәр көрдүјүнә су кими ахма».

(М. Фүзули)

2. «Бахын сәһәрләрн јагут рәнкинә,

Бәнзәјир шаирин сөз аһәнкинә.

Бир гарагуш кими учар хәјалым,

Вәтән торнағыны сејр едир јенә!» (С. Вурғун).

3. Өзүнүз, ичәрисиндә тәшбиһ олан беш чүмлә дүзәлдин.

¹ Сағәр—гадәһ, бадә. — *музыка*.

² Ләвһ гојма—ојнама.

³ Хирә көзлү—хаин көзлү.

Епитет (вәсф, бәдһи тә'јин). Епитет јунавча епитетоп сөзүндән әмәлә кәлмишдир, мә'насы **элавә** демәкдир. Епитет тәсәввүр едилән әшјанын характер эламәтини ајырмаг мәгсәди илә она элавә олунар вә һәмнәшјаны тәсәввүрүмүздә чанландырмаға көмәк едир. Епитетләр нитги вә ифадәни тә'сирли етмәк үчүн истифадә олунар вәсфләр¹, бәдһи тә'јинләрдир. Демәк, башга бир сөзү гүввәтләндирмәк вә нәзәрә даһа зәнкин чарпдырмаг үчүн артырылан сөзә епитет (вәсф јахуд бәдһи тә'јин) дејилир; мәсәлән: үз—күләр үз; көнүл—шад көнүл; көзләр—ағлар көзләр; сачлар—пәришан сачлар; дилләр—ширин дилләр..

Епитетләр адәтән сифәтләр вәситәси илә ифадә олунар. Лакин бә'зән онлар зәрф, фе'ли бағлама вә исимләрлә де ифадә олуна билир; мәсәлән:

1. Пајыз фәсли иди; будаглардан топан сары вә солғун јарпаглар һавада һәрләнирди. 2. Фыртыналы дәннәз чошуб күкрәјир вә бөјүк бир гәзәблә далгаланырды. 3. О, бөјүк бир горху вә һәјәчан ичәрисиндә бүдрәјәрәк гачырды. 4. Јазы аз галмышды ки, өзүндән кетсин.

Епитетләр бир әшјаја башгасынын кејфијјәтини верәрәк, мәчази (метафорик) мә'нада да ишләдилә билир; мәсәлән: «Бөјүк, күчлү вә меһрибан дәннәзин мави сулары күнәшин көз гамашдыран гызыл телләрини өзүндә әкс етдирир вә әтрафа биллур шуалар сачырды». Бурада **бөјүк** ади епитетдир; **күчлү** вә **меһрибан** сөзләри исә, дәннәзә чанлы махлуғун кејфијјәтини вердијиндән, мәчази (метафорик) епитетдир.

Епитетләрн ади тә'јинләрдән фәргләндирмәк лазымдыр. Садә грамматик тә'јин мүәллифин әшјаја олан мүнасибәт вә ја һиссләрини ифадә етмир. Мәсәлән, «Пајызын ахыр күнләри иди», «Гыш тә'тили башланмышды» кими чүмләләрдә **ахыр**, **гыш** сөзләри садә тә'јинләрдир. «Гызыл пајыз күнләри иди», «Шән тә'тилләр гуртарды» кими чүмләләрдә исә епитет вардыр; бурада «гызыл», «шән» сөзләриндә мүәллифин пајыза вә тә'тилә олан мүнасибәти ифадә олунамушдур.

Јериндә вә дүзкүн ишләдилмиш епитет һадисәләрн маһијјәтини ачмаға чох көмәк едир. Епитетин әсил күчү онун сәррастлығында, һәдәфә дүзкүн јөнәлдилмәсиндәдир.

Шакирдләр һәлә ибтидан синифләрдә охујаркән, гираәт дәрсләриндә әдәби әсәрләрн тәһлили заманы бәзи тә'јинләр һаггында мә'лумат алмышлар. IV синиф шакирдләрн чәтин-

¹ Вәсф—сифәтләндирмәк демәкдир.

лик чөкмөдөн эшјаны рөнкіне, сәсинә, гоһусуна; дадына, формасына, чөкисинә, исти-сојуглуғуна, бәрк-бошлуғуна вә с. кими бир сыра башга хусусијәтләринә көрә фәргләндир-мәји бачарырлар.

Лакин бүтүн буларга бахмајараг, ибтидан мәктәб шакирдләриндә һәлә бәдии тә'јинләр (епитетләр) һаггында там тәсәввүр вә мүәјјән зөвг әмәлә кәлмәмишдир. Бу шакирдләр өз шифаһи вә јазылы нитгләриндә, демәк олар ки, бәдии тә'јинләри ишләтмириләр.

У синифдән башлајараг, шакирдләрә бәдии тә'јинләрин ролу өјрәдилмәли вә бу тә'јинләрин бәдии нитг үчүн мүһүм бир васитә олмасы изаһ едилмәлидир. Мүәллим бу мәгсәдлә шакирдләрин диғәтини бәдии әсәрләрдә бөјүк сәнәткарлығла ишләдилмиш епитетләрә чәлб етмәли вә бу нөгтеји-нәзәр-дән мүәјјән парчаларын тәһлилинә дә вермәлидир.

Бәдии тә'јинләр үзрә ашағыдакы чалышмалардан исти-фадә етмәк олар:

1. Тахтада епитетләри бурахылмыш чүмләләр јазылыр; шакирдләр һәммин чүмләләри көчүрүкән, бсш бурахылмыш јерләрә мунасиб епитетләр артырырлар.

2. Шакирдләр епитетләри һансы нитг һиссәләри илә ифадә едилмәсинә көрә ајыраар, исим, сифәт вә ја зәрфдән әмәлә кәлмиш епитетләри мүәјјәнләшдириләр.

«Бир аз сонра сүһүн чарчысы олан мулајим вә хош сә-һәр күләји әсмәјә башлады»; јахуд «Јашыл мешәликләр ичә-рисиндән ахан кичик дағ чајы, сәһәр күнәшинин тызыл шү-алары алтында күмүш лент кими парылдајырды».

3. Шакирдләр мүәјјән епитетләри ишләтмәк шәрти илә кичик тәсвири парчалар дүзәлдирләр: «Јај сәһәри», «Көј кәлә сәјаһәт», «Мешәдә һадисә», «Гәһрәман тәјјарәчи», «Хә-зәрин саһилләриндә» вә с.

Шакирдләрә изаһ етмәк лазымдыр ки, һәјатда олан шеј-ләри, онларын әләмәт, кејфијјәт вә һәрәкәтләрини, јахуд миндәрлә башга һадисәләри карандаш, фырча, рәнк вә с. илә тәсвир етмәк мүмкүн олдуғу кими, сөзләрлә дә ифадә етмәк мүмкүндүр. Бүтүн бу әләмәт, кејфијјәт, һәрәкәт вә һадисә-ләри сөзләрлә тәсвир едиркән, охучу вә динләјичидә чанлы тәсәввүрләр јаратмағ үчүн епитетләрдән истифадәнин олдуғу-ча бөјүк ролу вардыр. Бәдии әдәбијјатда епитетләрдән ба-чарығла истифадә едилдикдә, охучу өз гаршысында елә бил-ки, һекајәдә тәсвир олуна дәнизи көрүр; јахуд о, чәмәнлик

ләрдә кулләрин, чичәкләрин әтирли вә хош гоһусуну дујур-

Чох вахт бачарығла сечилиб, јерли-јириндә ишләдилмиш епитетләр, исанын даһили әләминдә олан ән инчә вә мүрәк-кәб психи һаллары белә тәсвир етмәјә имкан верир.

Беләликлә, мүәллим шакирдләрдә һәм епитетләри јер-ли-јириндә, ифадәли вә дәғиг ишләтмәк вәрдишләри јарат-малы, һәм дә мүәјјән мәнзәрә вә мүрәккәб һадисәләри тәс-вир етмәкдә епитетләрдән истифадә етмәји онлара өјрәт-мәлидир.

Тапшырығ.

1. Ашағыдакы бејтдә епитетләри тапын.

1) «Ол пәри вәш ким, мәләһәт мүлкүнүн соғтаныдыр,
Һөкм анын һөкмүдүр, фәрман онун фәрманыдыр».
(М. Фүзули)

2. Ашағыдакы епитетләри чүмләләр ичәрисиндә ишлә-дин: биллур сулар, күмүш фәвварәләр, сүзкүн бахышлар,
даш гәлбләр, полад сәтирләр, сөнүк көзләр, сојуғ мунасибәт.

3. Фикирләшип ашағыдакы сөзләрә ујғун кәлән епитет-ләр тапын вә сонра онлары бирликдә ишләдин: мүбаризә,
әмәк, һәјат, нитг, дүшмән, сима (үз).

4. Ашағыдакы чүмләләрә епитетләр артырыб образлы шәклә салын:

1) Мешәјә доғру узанан чығырла бир гыз кедирди.
2) Бир дәстә ушағ бағда ојнајырды. 3) Күндүз мејданда
идманчыларын нүмајиши кеңирлиди. 4) Дәнизә тәрәф бахан
пәнчәрәдән күнәшин шүалары ичәри долуб отағы ишыглан-
дырды.

Перифраза. Перифраза мәчазын бир нөвүдүр. Бу термин јунаңча *periphrasis* сөзүндән әмәлә кәлмишдир, мәнасы исә бир шејин тәсвири вә ја изаһлы ифадәси демәк-дир. Перифраза, эшјанын ади (әсил) адыны дәјишиб, онун мүәјјән бир характер әләмәтини көстәрән ифадә илә әвәз олу-насыдыр. Белә ифадәләрин нәтичәсиндә ирәли сүрүлән фи-кир һәм образлы олур, һәм дә јени бир хусусијјәт кәсб едир: мәсәлән: көркәмли јазычымыз Мирзә Ибраһимовун әвәзинә «Кәләчәк күн» романынын мүәллифи вә ја бөјүк рус јазычы-сы Лев Толстојун әвәзинә «Һәрб вә сүлһ» әсәринин мүәлли-фи дә сөјләјә биләрик. Јухарыдакы ифадәләрдә: «Кәләчәк күн» романынын мүәллифи ифадәси јазычы Мирзә Ибраһи-мову, «Һәрб вә сүлһ» әсәринин мүәллифи ифадәси исә Лев Толстоју әвәз етдијиндән перифразадыр.

Нитгимиздә перифразаја тез-тез раст кәлмәк мүмкүндүр; мәсәлән: Азәрбајҗан сөзү әвәзинә Одлар јурду, Советләр Иттифагы әвәзинә Ана вәтән, Москва әвәзинә Бөјүк Советләр Иттифагынын пајтахты, Бақы әвәзинә Азәрбајҗанын мәркәзи, бәстәкар Узејир Һачыбәјов әвәзинә өлмәз «Қороғлу» операсынын јарадычысы, шаир Низами әвәзинә дүңја әдәбијјаты хәзинәсини өз фүсүнкар инчиләри илә зинәтләндирән «Хәмсә» мүәллифи, драматург Чәфәр Чаббарлы әвәзинә Азәрбајҗан совет әдәбијјаты үчүн: Севил, Һајказ, Әсријан, Елхан, Алмаз, Јашар кими өлмәз образлар јаратмыш сәнәткар вә с.

Тапшырыг.

Ашағыда верилмиш сөzlәрә фикирләшиб перифразалар тапын:

Сәмәд Вурғун, Мәммәд Сәид Ордубади, Вилјам Шекспир, Максим Горки, Бөјүк Октябр социалист ингилабы, совет пејкләри, трактор, дәниз, кәнчлик.

Дилин ифадә васитәләри

Биз, дилин ифадә васитәләри дедикдә, һәр шејдән әввәл, чүмләдә сөzlәрин дүзкүн јерләширилмәси гајдаларыны нәзәрдә тутуруг; јә'ни нитгин хүсуси синтактик гурулушда тәшкил олунамасыны дүшүнүрүк. Сөzlәрин дүзкүн јерләширилмәси гајдалары нитгин аһәнкар сәсләнмәсинә тә'сир едир вә ифадә олуан мүхтәлиф фикир вә һиссләри чүрбәчүр интонасијаларла гүввәтләндирмәјә имкан јарадыр. Мүәллиф, дилин ифадә васитәләриндән истифадә едәрәк, нитгдә емосионал тә'сири күчләндирмәк үчүн чох заман, бизим ади нитгимиздә ишләтдијимиз чүмлә гурулушундан узаглашамаға башлајыр.

Дилин ифадә васитәләри һаггында мүөјјән тәсәввүрә малик олмаг үчүн, ашағыда онун бә'зи нүмунәләри илә таныш олаг.

Тәкрар. Биз, дилләјичи вә ја охучуларда шиддәтли бир тә'сир, јахуд гүввәтли бир һәјәчан јаратмаг мәгсәди илә бә'зән фикир вә һиссләримизи ифадә едән сөzlәри бир нечә дәфә сөјләјирик; хүсуси мәгсәдлә ишләдилән белә сөз вә чүмләләрә тәкрар дејилир.

Бә'зән кичик бир мәти вә ја гыса бир ифадә ичәрисиндә ишләдилмиш мүөјјән сөз вә ја чүмләни тәкрар-тәкрар, бир нечә дәфә ешитмәк гулағымыза ағыр кәлир, зәһнимиз адәтән белә ифадәләри гәбул етмәк истәмир. Демәк, белә јер-

ләрдә сөз вә ја чүмләнин тәкрары мәгсәдә мувафиг ишләдил-мәмишдир. Буна көрә дә биз, ифадәмизи ејни сөzlәрин тәкрары нәтичәсиндә әмәлә кәлән һөгсәндән гуртармаг үчүн синонимләрдән, ејни вәзифәни ифа едән мүхтәлиф көмәкчи сөzlәрдән истифадә етмәлијик.

Бә'зән тәкрар тамамилә бәдии бир әһәмијјәтә малик олур. Јазычы вә ја натиг өз һисс вә һәјәчанларыны хитаб етдикләри шәхсләрә ашылаја билмәк үчүн ејни сөз вә чүмләләри мүөјјән мәгсәдлә, шуурлу сурәтдә тәкрар едирләр. Белә тәкрарлар зәһнимиздә һәмин ифадәләрә гаршы наразылыг вә ја бир етираз һисси јаратмыр, бәлкә әксинә, онлар биздә дәрин бир дүјгү, бәдии бир һәјәчан доғурур. Буну даһа јахшы дәрк етмәк үчүн ашағыдакы мисаллары көздән кечи-рәк:

1. «Сән гызыл Москва, сән көзәл шәһәр,
Сәнин чамалындан зөвг алыр бәшәр!
Сәнсән өлкәмизин фикри, диләји,
Ајырмаг олармы чандан үрәји?»

(С. Вурғун)

2. «Чан вермә гәми-ешгә ки, ешг афәти-чандыр,
Ешг афәти-чан олдуғу мәшһури-чандыр».

(М. Фүзули)

Көрүндүјү кими, биринчи мисалда үч мисра ичиндә ејни сөз (јә'ни сән сөзү) дәрд дәфә, икинчи мисалда ики мисра ичиндә ејни сөз (ешг вә чан) үч дәфә тәкрар олушмушдур. Белә тәкрар һәмин ифадәләри һөгсәнли етмәмиш, бәлкә әксинә, онлары даһа да зинәтләндирмиш, чанландырмыш вә онларда шиддәтли бир тә'сир күчү јаратмышдыр.

Мүрачиәт (хитаб). Сөзүн тә'сир гүввәсини артырмаг мәгсәди илә мүәллиф биләваситә һаггында данышдығы шәхсә мүрачиәт едир. Мәсәлән, Фүзулинин ашағыдакы бейтләрини алаг:

1. «Һејрәт еј бүт¹, сурәтин көрдүкдә лал ејләр мәни.
Сурәти-һалым көрән, сурәт хәјал ејләр мәни».
2. «Еј олан сакини-мәсчид, нә булубсан билмәм,
Буријасында² онун буји-ријадән³ гејри?».

Суал. Өз-өзлүјүндә ајдын олан вә һеч бир чаваб тәләб етмәјән мүөјјән бир фикрин суал шәклиндә ифадә олунамасы, диггәтин даһа да кәскинләшмәсинә сәбәб олур. Суаллар чох

¹ Бүт—чанан, дилбәр.

² Бурија—һәсир.

³ Буји-рија—һијлә, јалан гоҳусу.

вахт хитаб олунаг шәхсләрдән чаваб алмаг мәгсәди илә верилмир; мәсәлән, әкәр биз: «Бүтүн гәләбәләримизин илһамчысы Сов.ИКП МК-сы дежилми?» десәк, бу саул Сов.ИКП МК-нын рәһбәр бир тәшкилат олдугуну билмәдидимиздән дежил, бәлкә бу хусусда һеч бир шүбһә олмадығыны көстөрмәк истәдидимиздән верилмишдир.

Ашағыдакы мисаллара диггәт едәк:

1. «Мән о шухә күли-рә'на демәјим, бәс нә дејим?
Ашигә бүлбүли-шејда демәјим, бәс нә дејим?
Бу шириклик, бу ләтафәт ки, сәнин вар көзәлим.
Сәнә күлдән дә мән ә'ла демәјим, бәс нә дејим?»
(Ә. Ваһид)

2. «Мәндән тәзә ше'р хәбәр алан дост,
Бәс јазын кәлмәси ше'р дежилми?
Чыханда кәзмәјә чөлүн, чәмәнин
Үзүнә күлмәси ше'р дежилми?» (Һ. Һүсејизадә)

Нида. Хитаб олунаг шәхсләрдә дәрин тә'сир вә гүввәтли бир һәјәчан јаратмаг мәгсәди илә ифадәјә верилән јүксәк нитәсијәјә **нида** дежилир.

Јазычы вә ја патиг мүәјјән бир һадисәнин тә'сирә нәтичәсиндә һәјәчанланар; о, өз һәјәчаныны бәднә бир шәкилдә охучу вә ја динләјичиләрә ашыламаг үчүн ифадәнин бу үсулуна (јә'ни, нидадан) истифадә едир; мәсәлән:

«Алај-алај чәркә дүзәлт, комсомол,
Кәлди заман, һүнәр көстәр, икид ол!
Анан, бачын дејир сәнә:—Јахшы јол!
Кет! дүшмәнә аман вермә давада,
Батыр суда, вур гуруда, һавада!» (С. Вурғун)

Бурада шаир, Бөјүк Вәтән мүһарибәси күнләриндә өлкәмизи фашист басғынындан азад етмәк үчүн, әлдә силаһ чәһәләрә кедән комсомолчуларымызга үзүнү тутур вә бәднә бир шәкилдә өз һәјәчан вә тәәсүратыны ифадә едир.

Нида, јалныз сәмими бир һәјәчанын ајрылмаз нәтичәси олдугу заман, бәднә гијмәтә вә јүксәк фикри әһәмијјәтә малик ола биләр.

Шәхсләндирмә вә нитгләндирмә. Шәхсләндирмә сөзүнүн мә'насы, бир шеј вә ја бир тәсәввүр инсан һалына салмаг демәкдир. Нитгләндирмә исә данышдырмаг мә'насындадыр. Үслубијјатда да һәмнә мә'налар сахланылар, лакин бир гәдәр хусуси мәгсәдлә ишләдилир.

Мадди варлыглары вә мүчәррәд мәфһумлары инсан (шәхс) кими көстөрмәјә **шәхсләндирмә** дежилир.

Данышмаг бачарығына малик олмајан шејләрә нитгләндирмәк, јә'ни онлары инсан кими данышдырмага **нитгләндирмә** дежилир.

Мәсәлән, шаир вә драматург Һүсејн Чавидин «Иблис» адлы әсәриндә, тамамилә хәјали олан иблис образына сәлис вә тә'сирли даныша билән бир инсанын сөјләјә биләчәји сөзләр сөјләтмәси һәм шәхсләндирмә, һәм дә нитгләндирмәјә парлаг бир мисалдыр.

Азәрбајҗан шифаһи халг әдәбијјатында бир чох нағылларда гушлары, һејванлары, һәтта ағач вә дағлары сәһ-бәтләри дә шәхсләндирмә вә нитгләндирмә нәтичәсиндә јарандылымышдыр. Халг ичәрисиндән чыхмыш маһир сөз усталары (ашыглар, нағыл сөјләјәнләр) һәмнә јоллардан бәднә ифадәнин хусуси бир үсулу кими истифадә етмишләр.

Шәхсләндирмә вә нитгләндирмә јолларындан мүәсир јазычыларымыз да бөјүк усталыгла истифадә едирләр.

Гәт' (сузма). Ифадәјә даһа гүввәтли вә даһа кәскин бир тә'сир гүдрәти вермәк мәгсәди илә сөзүн көзләнилмәдән бирдән-бирә кәсилмәсинә, чүмләннә јарымчыг сахланылмасына **гәт'** (сузма) дежилир. Ифадәни даһа гүввәтли вә даһа да кәскин шәклә салмаг мәгсәди илә сөзү кәсиб чүмләннә јарымчыг сахламаг бә'зән, ән күчлү бир ифадә гәдәр зәнкин тә'сирә малик олур. Мәсәлән, патиг бириннә мүхтәлиф сәһәдәки сәһв вә нөгсанларыны көстәриркән бирдән: «Сизин елми сәһвләринизә кәлинчә... гојун, бу барәдә һеч данышмајаг»—дејә сөзүнү кәсәрсә, мүрачиәт етдији шәхс үзәриндә даһа гүввәтли бир тә'сир әмәлә кәтирмиш олар.

Антитеза (тәзад). Мүәјјән бир чүмлә вә ја ифадәдә бир-бириннә зидди олан ики сөз јахуд фикри бир-бири илә гаршылашдырмага **антитеза** (тәзад) дежилир. Биз һәр һансы бир шеји онун зидди олан башга бир шејин јанында олдугу заман даһа тез вә ајдын көрүрүк; мәсәлән:

«Тутушду гәм одуна шад көрдүјүн көнлүм,
Мүгәјјәд¹ олду ол азад көрдүјүн көнлүм.
Дијари-һичрдә² сејли-ситәмдән³ олду хәраб,
Фәзаји-ешгдә⁴ абад көрдүјүн көнлүм...

¹ Мүгәјјәд—бағлы.

² Дијари-һичрдә—ајрылыг өлкәсиндә.

³ Сејли-ситәм—әзаб сели.

⁴ Фәзаји-ешг—ешг фәзасы, бошлуғу.

Дежилди бейлә мүкәддәр¹ бир әһли-ишрәт² иди.
Бу ганлар ичмәјә мө'тад³ көрдүјүн көнлүм...»

(М. Фүзули)

Бөјүк шаиримиз М. Фүзулинин гезалиндөн кәтирилмиш јухарыдакы мисраларда: гәм-шад; мүгәјјәд-азад; хәраб-абад; мүкәддәр, әһли-ишрәт кими сөзләр антитезаја (тәзада) шәрлағ мисал ола биләр.

Кинајә. Бә'зән бир ифадәдә ејни сөзүн һәм һәгиги мө'на-сыны һәм дә мәчази мө'насыны ишләдиләр; мәсәлән: биз чох вахт ади данышығымызда «көзү ачығ адам» тәркибини ишләдиләр. Бурада «ачығ» сөзүнүн ики мө'насы вардыр: 1. Көзүн һәгигәтән ачығ олмасы, 2. һаггында данышылан адамын зирәк вә бачарығлы олмасыдыр. Бунлардан биринчиси һәгиги, јә'ни мүстәғим мө'на, икинчиси исә мәчази мө'надыр.

Демәк, истәһза мәгсәди илә дежилән вә мө'насы әсил мө'на-дан башга олан сөзә кинајә дежиләр. Мәсәлән: бәдәнчә зәиф вә чох арығ бир адама—«Нә сағламдыр, лап пәһләвана ох-шајыр» демәк, кинајәдир. Јахуд, тамамилә јерсиз вә ја еј-бәчәр сөз данышан бир адама—«Пәһ, пәһ, әһсән белә кәла-мә!» демәк, јенә дә кинајәдән башга бир шеј дежилдир.

Ичмә бир истәһза олан кинајә бир нечә јолла әмәлә кә-тирилир; бә'зән мүәллиф, кобуд вә хошакәлмәз бир шеј һаг-гында чох ичмәлик вә зәрифликлә данышыр; јахуд ләјагәт-сиз адамлар һаггында бөјүк бир һөрмәт вә нәзакәтлә фикир сөјләјир, ја да гејри-чидди вә әһәмијјәтсиз бир һадисәни чох чидди бир иш кими гәләмә верир. Мәсәлән, Ч. Мәммәдгулу-задәнин «Өлүләр» әсәриндән кәтирилмиш ашағыдакы диа-логлардакы кинајәләрә диггәт едәк:

«Шејх Нәсруллаһ:

— Искәндәрбәј, чәнабыңыз да бир мәнсәб саһибсиниз, ја јох?

Искәндәр:

— Хејир, мән һеч бир мәнсәб саһиби дежиләм, мәнсәб са-һиби бу ағалардыр (һејдәрағаны вә Әлибәји көстәрир).

Шејх Нәсруллаһ:

— Белә мә'лум олур ки, сизин дәрсиниз бу ағаларын (һејдәрағаја вә Әлибәјә ишарә едир) дәрсиндән аздыр ки, бир мәнсәбә чата билмәсиниз.

1 Мүкәддәр—кәдәрли, дәрдли.

2 Әһли-ишрәт—ички ичән, кефчил.

3 Мө'тад—адәт етмиш.

Искәндәр:

— Бәли, бәли бунлар әлм дәрјасыдыр, инди дә иншаал-лаһ сиз чәнабдан дә өлү дирилтмәк елмини өјрәнәрләр, онда дәхи лап алим оларлар.

Шејх Нәсруллаһ:

Һачы һәсән аға, тәвәггә едирәм бу биәдәби бурадан кә-нар едәсиниз. Бу мүртәд аллаһтааланын һикмәтинә истәһ-за еләјир».

Тә'риз. Бә'зән фикримизи олдуғу кими дејил, онун әкси-нә ифадә едирик; јә'ни ону (фикримизи) мәгсәд кими гаршы-да гојмадығымыз башга бир фикирлә даһа кәскин вә гүв-вәтли ифадә едирик. Белә ифадәләрә тә'риз дејиләр. Мәсә-лән, хәсис бир адама «Сәхавәтин аләмә мәшһурдур» деји-ләрсә, бу тә'риздир.

Әләкбәр Сабирин «Авам олмалыјыз» адлы ше'риндән алынмыш ашағыдакы парчада тә'ризләри нечә ишләтдијинә диггәт едәк.

«Јашамағ истәрисәк дәһрдә¹ әмнијјәт² илә,

Елмә, фәннә, үдәбајә³ бахалым нифрәт илә.

Ујалым фитнәләрә әлдәки вәһшијјәт илә,

Јаталым бистәри-гәфләтдә⁴ узун мүддәт илә.

Пүхтәликдән⁵ нә јетәр? Биз һәлә хам олмалыјыз!

Јашамағ истәр исәк сырф авам олмалыјыз!»

Мүбалиғә (һипербола). Мүәјјән бир һадисәни вә ја тәс-вир олуна образы ашкар сурәтдә һәддиндән артығ бөјүдүб сөјләмәјә мүбалиғә дејиләр. Мүбалиғә, нитгимиздә ифадә-нин тә'сирини, күчүнү артырмағ үчүн гәсдән ишләдилән сөз-ләрдир. Мәнтиги муһакимәмиз чох вахт белә сөзләрин ши-ширдилмиш вә ја јалан олдуғуна һөкм версә дә, белә ифадә-ләрдән биз мүәјјән бир зөвг вә ләззәт һисси дујуруғ. Мәсә-лән, Сәмәд Вурғунун әсәрләриндә верилмиш ашағыдакы мис-раларда мүбалиғәләрә вә онларын тә'сир күчүнә диггәт едәк.

1. «Кәләндә дүшманла сүнку-сүнкүјә,

Бир нә'рән совурур күлүнү көјә».

2. «Аловлар дағыдан хош нәфәсиндән,
Һәр әскәр гәлбинә мин гүввәт ахды».

3. «Гаршында баш әјир сонсуз үфүгләр,
Дастана сығмаз ки, сәндәки һүнәр!».

1 Дәһр—заман, дүнја.

2 Әмнијјәт—әмин-аманлығ, сақитлик.

3 Үдәба—әдибләр, јазычылар.

4 Бистәри-гәфләт—бихәбәрлик, гафиллик дөшәји.

5 Пүхтә—бишмиш, јетишмиш.

Бу мисаллар: «Бир нэрэн сөвурур күлүнү көжө», «Гаршында баш әжир сонсуз үфүгләр» вә с. кими сөзләр һәгигәт һөгтеји-һәзәриндән мүһакимә едилирсә, дәрһал «бу јаландыр» һөкмү вериләчәкдир. Лакин јухарыдакы мисралары охујуркән орада ишләдилмиш мүбалиғәли сөзләрин јалан олдуғу јадымыза белә дүшмүр; әксинә һәмин ифадәләрин гаршысында биз мүәјјән бир хош тәсир, ләззәт вә зөвг һисси дүјуруг. Демәк, мүбалиғә зәһнимизи һәгигәтдән узаглашдырмыр, бәлкә ону даһа гүввәтли сурәтдә анламаға чағырыр. Мүбалиғә етмәк демәк һәгигәти позмағ вә дәјишдирмәк демәк дејилдир, әксинә ону мүсбәт вә ја мәнфи тәрәфдән мүкәмләшдирмәк демәкдир. Бунунла белә мүбалиғә, инандырычы вә мө'тәбәр олмағ үчүн һәр шејдән әввәл сәмими олмалыдыр; о өзүнү һисс етдирәчәк дәрәчәдә һәгигәтә ујғун кәлмәлидир. Јә'ни, дүјуғ вә һиссләримизә мүнасиб олмајан вә зорла едилән мүбалиғәләр зөвгүмүзү тә'мин етмәз вә бәдди әһәмийјәтә малик олмаз.

Бәдди ифадәдә мүбалиғәнин бөјүк әһәмийјәти вардыр; чүнки бүтүн мәчаз, истиарә, тәшбих, кинајә вә тә'рипләрдә мүбалиғә үнсүрләри вә рәнки вардыр.

Аталар сөзү вә мәсәлләр. Кичик формалы халғ јарадычылығы нүмунәләри олан аталар сөзү вә мәсәлләр дә дилин образлы васитәләринә дахилдир. Фикри јығчам шәкилдә ифадә едиб, парлаг образлар јаратдығындан аталар сөзү вә мәсәлләр әдәби дилә чанлылыг вермәјә көмәк едир. Максим Горкинин сөзләри илә десәк, аталар сөзү вә мәсәлләр әмәкчи халғын бүтүн һәјаты, ичтиман-тарихи тәчрүбәсини нүмунәви сурәтдә ифадә едир.

Аталар сөзү. Аталар сөзү һәјатын бүтүн саһәләрини мүшаһидә етмәк вә сынагдан кечирмәк нәтичәсиндә јарадылан, бир вә ја бир нечә чүмләдән ибарәт олан һикмәтли сөзләрдир. Халғ аталар сөзү васитәси илә һәјата бахышларыны, өз әхлағи-тәрбијәви фикирләрини ифадә едир. Мәсәлән:

1. «Һесабы дүз оланын үзү ағ олар». 2. «Нә нәсил иләдир, нә сал иләдир, бөјүклүк камал иләдир». 3. «Бирлик һарада, дирилик орада». 4. «Өзүнү бөјүк көстәрмәк кичилтмәк демәкдир». 5. «Устадына көч баханын көзләриндән ган дамар». 6. «Бириси од оландә о бириси су олмалыдыр». 7. «Билмәмәк ајыб дејил, сорушмамағ ајыбдыр». 8. «Ағыр отур, батман кәл» вә с.

Мәсәлләр. Мәсәлләр образлы ифадәләрдир; аталар сөзү битмиш чүмлә илә верилдији һалда, мәсәл анчағ чүмләннин бир һиссәсини тәшкил едир; мәсәлән:

1. «Мәсәл вардыр дејәрләр ки, чәкән зәһмәт јәјәр балы». 2. «Буна бах бир, нә түфәнкә чахмагдыр, нә сүмбәјә тохмаг». 3. «Бәли дә, јағышдан чыхдығ, јағмура дүшдүк» вә с. Јухарыдакы мисаллардан көрүндүјү кими, мәсәлләр һәјати һадисәләри дүзкүн әкс етдирән вә халғ арасында чох јајылмыш мәчази ифадәләрдир.

Көркәмли јазычыларымыз өз бәдди әсәрләриндә аталар сөзү вә мәсәлләрдән чох мәнәрәтлә истифадә етмиш вә етмәкдәдилрәр. Буна мисал олмағ үчүн ашағыдакы парчалара диггәт едәк.

1. «Әлинлә гурдугун барлы бағчалар,
Туфанлар гопса да саралыб-солмаз.
Бизим бу јерләрдә бир мәсәл дә вар:
«Асланын еркәји, диһиси олмаз!».

(С. Вурғун—«Шәфгәт бачысы»)

2. «... Бу нә демәкдир? Әмираслан демишкән, кәмидә әтуруб кәмичи илә дејүшмәк дејилми? Дипломат түкү-түкдән сечәр».

(Ч. Чаббарлы—«1905-чи илдә»).

3. «Губернатор—«...Сијасәтдә мәрһәмәт олмаз, мән ону өлдүрмәсәм, о мәни өлдүрәчәкдир, онлар бирләшчәкдиләр, мән патрон алтында доғма оғланларымын башыны гојмалы идим, инди исә, өзләри билрәрләр, чајын дашы, чөлүн гушу».

(Ч. Чаббарлы—«1905-чи илдә»)

Афоризм. Афоризм јунанча aphorismos сөзүндән әмәлә кәлмишдир; мә'насы, һәјати һадисәләри мүшаһидә нәтичәсиндә јығчам, дәгиг шәкилдә ифадә едилән һәкиманә сөзләрдир. Афоризм мәншә е'тибары илә аталар сөзү вә мәсәлләрдән дүзәлмиш вә кет-кәдә әдәби јарадычылыг просесиндә формалашмаға башламышдыр. Јазылы әдәбијатда да дәрин мә'налы вә чох гүввәтли афоризмләрә раст кәлмәк мүмкүндүр. Мәсәлән, ашағыдакы мисраларда шаир Низаминин ишләтдији афоризмләрә диггәт едәк.

1. «Сәадәт камалла јетишир баша,
Халға һөрмәт елә, әдәблә јаша».
2. «Аз сөзүн инчи тәк мә'насы солмаз,
Чох сөзүн кәрпич тәк гијмәти олмаз».
3. «Һәсәд дәрәдә салар даим инсаны,
Достдан ајры салар досту-ашнаны».

Даһи шаиримиз Низами Кәнчәви биринчи бејтдә, хош-бәхтлијә јетишмәјин јалныз ағыл-камалла олачағыны, халға һөрмәт едиб әдәблә јашамағ нәтичәсиндә әлдә едиләчәји

фикрини ирәли сүрүр. Икинчи бейтдә, аз данышмағын әһәмијјәтиндән бәһс олунур; аз вә јериндә сөјләнилән сөзүн мәнасы иччи (мирвари) кими гијмәтли олар, әксинә чох, јерсиз вә мәнасыз дејилән сөзләр исә кәрпич кими дејәрсиз бир шејә бәнзәр. Үчүнчү бейтдә, һәсәдин (пахыллыгын) пис бир хасијјәт олмасындан, онун инсаны дәрдә сала биләчәјиндән, досту-достдан ајырмасындан данышылып.

Бөјүк шаиримиз Мәһәммәд Фүзулинин ше'рләри дә һикмәтли сөзләрлә (афоризмларлә) долудур. Халгын дилиндә әзбәр олан Фүзули ше'рләринин әсрләрлә јашамасынын әсил сәбәбләриндән бири дә, онун һикмәтамыз сөзләрлә бол олмасыдыр. Ашағыдакы мисралары көздән кечирәк:

1. «Әһли-кәмалә чаһил әкәр гәдр гылмаса, Мә'зурдур, мәләмәтин етмәк рәва дејил».
2. «Кәр гара дашы гызыл ган илә рәнкин едәсән, Рәнки тәҗир тапар, лә'ли-бәдәхшан олмаз. Ејләсән тутижә тә'лим әдаји-кәлима, Нитги инсан олур, амма өзү инсан олмаз».
3. «Күһәр тәк гылма тәҗири-тәбиәт, дәлсәләр бағрын, Гәрар ејлә һәвадә, олма шурәнкиз дәрја тәк».

Биринчи бейтдә Мәһәммәд Фүзули камал әһлине (ағыллы, алим адамларә) чаһил вә авамларын гијмәт вермәмәсини үзүрлү һесап едир; о гејд едир ки, бунун һеч дәрдини чәкмәјә дәјмәз. Икинчи парчада шаир, әслән габилијјәтсиз вә бачарыгсыз олан адамларә мүхтәлиф васитәләрлә лајиг олмадыгы мәнсәбләрә галдырмағын әлејһинә чыхмышдыр. Әкәр гара дашы гызыл ганла рәнкләсән дә онун рәнкини дәјишиб лә'лә чевирмәк олмаз. Әкәр тугу гушунә ајры-ајры сөзләри сөјләмәк өјрәтсән вә онун нитги инсан данышығына охшаса да өзү инсан олмаз. Үчүнчү бейтдә исә Фүзули, ирадә мөһкәмлији вә мүстәгил фикирли олмаг кими мәрд хасијјәтләри тәблиғ едир.

Әсәрдә иштирак едән шәхсләрин нитги. Әсәрдә иштирак едән шәхсләрин нитги, персонажын характеристикасыны, јә'ни онун руһи аләмини, мәдәни сәвијјәсини, ичтиман мәнсубијјәтини, пешәсини, онун даһили мәзмунуну даһа јахшы әкс етдирмәјә көмәк едән чох мүнүм васитәләрдән биридир. Мәсәлән, Ч. Чаббарлынын «Од кәлини» әсәриндә Елханын монологундан ашағыдакы һиссәјә диггәт едәк:

«... Мәним көзләримдә артыг азад бәшәријјәт вә азад диләкли јени бир аләм рәгс едир. Бу кениш азад севкиләр

дүнјасынын јолу исә аңчаг бу гырыг бајрағын алтындакы ачыглыгдан кечир. Мән ону интихаб едирәм».

Бөјүк еһтираслар саһиби, ағыллы, чәсарәтли, бу күн илә јашамајыб даим кәләчәји дүшүнән, кәләчәји азад вә парлаг көрән Елхан, бу гыса нитги илә сабаһкы күнә, азадлыға, сәадәтә инандығыны билдирир вә дар ағачыны гәбул едир.

Јахуд Ч. Чаббарлынын «Алмаз» әсәриндә Мирзә Сәмәндәрин ашағыдакы нитгини алаг:

«Ах, гурбан олум Мәһәммәдин шәриәтинә! Гурбан олум Мәһәммәдин шәриәтинә! О киши елә арвадлардакыны јахшы билirmiш. Аллаһ һеч кафәри дә арвад чәнкинә салмасын... Мән бир баша дүшмүрәм ки, бура клубдур, заводдур, ақит-пробдур, ја да ки, мәктәбдир. Сән мүәллимәән, дәрсини де. Бу машынларын мәктәбдә нә иши вар!».

Бу нитгдән Мирзә Сәмәндәрин көһнә фикирли, гадын азадлығына мәнфи мүнасибәт бәсләјән, јени мәктәбин вә совет мүәллиминин вәзифәләрини дәрк етмәјән вә сијаси чәһәтдән кор бир адам олдуғу ашкар көрүнүр.

Бә'зән мүәллиф охучуда даһа гүввәтли тә'сир јаратмаг үчүн, јалныз васитәсиз нитгин кимә аид олдуғуну көстөрмәклә кифајәтләнмир, ејни заманда онун хүсусијјәтини, инчә фәргини дә изаһ едир; мәсәлән:

«Гоча киши арыг вә дәриси бүзүлмүш әлләри илә дизләрини гучараг, боғазыны арытды вә боғуг бир сәслә сөзә башлады: «Балаларым, мән о күнләрин чанлы шаһидијәм; о заман мән Бајыл нефт мә'дәнләриндә фәһләлик едирдим; саһибкарларын етдикләри зүлмү, һагсызлығы чох көрмүшәм».

Васитәсиз нитг васитәлијә һисбәтән даһа гүввәтли тә'сирә маликдир. О, данышан адамын нитгиндәки фәрди хүсусијјәтләри даһа јахшы ифадә едир. Мәсәлән, васитәсиз нитглә сөјләнилмиш ашағыдакы чүмләләри васитәлијә чәвирдикдә ифадәнин әввәлки тә'сир күчү азала биләр.

«О, тәләстик һасарын үстүнә дырмашыб, һәјәчанлы бир сәслә чағырмаға башлады: «Ај аман, ев јаныр, көмәк един!».

Данышанын васитәли нитгинә характер хүсусијјәтләр вермәк вә ону тә'сирли етмәк үчүн ашағыдакы јоллардан истифадә етмәк олар:

1. Васитәсиз нитги васитәли илә әвәз етдикдә она бә'зи әләвә сөзләр гошмагла; мәсәлән:

Васитәсиз нитг:

«Мәним әзизим, нә үчүн сән бизә кәлмирсән?—дејә, достум мәндән сорушду.

Васитәли нитг:

Достум һөрмәтлә сорушду ки, мән нә үчүн онлара кетмирәм.

Јахуд:

Достум һөрмәтлә мәндән нә үчүн онлара кетмәдијими сорушду.

2. Васитәли нитгә характер сөzlәр вә васитәсиз нитгә мәхсус ифадәләр артырмагла; мәсәлән: «Чох вахт Әсмәр өзүнә фикирләшиб дүшүнүрдү ки, чәбһәдән гајыдан бу адамлар јәғни ки, чәбһәдәки кими дә ишләјәчәкләр. Орадаки гајдалары бураја кәтирәчәк вә бурада јахшы јениликләр јарадачагла»

(Ј. Ширван)

Гапшырыг.

Ашағыдаки васитәсиз нитгләри васитәли нитгә чевириң.

1. В. И. Ленин демишдир: «Дил инсанлар арасында ичтимаи үнсийјәт васитәсидир».

2. Јолдашым отағын дәннзә доғру ачылан пәнчәрәсинә јахынлашыб һәфәчанлы бир сәслә деди: «Пәһ, пәһ, нә көзәл мәнзәрәдир!»

3. «Охумага кәлмишәм»—дејә, Нәчәф утанчаг һалда аһәстә чаваб верди вә башыны ашағы дикди.

Орта мәктәбин Азәрбајчан дили вә әдәбијјат мүәллимләри шакирдләрдә бәдии нитг вәрдишләриниң инкишаф етдирилмәси үчүн көстәрдијимиз јоллардан вә өзләриниң лазым билдикләри башга сәмәрәли иш формаларындан истифадә етмәлидирләр.

Бәдии нитг вәрдишләринә даир апарылачаг мәшгәләләрин нәтичәсиндә, шакирдләр әмәли сурәтдә дәрк етмәлидирләр ки, бәдии нитг васитәләриндән бачарыгла истифадә олундуца нитгимиз образлы, зәнкин, һәм дә чох тәсирли олур.

Р. ӘСӘДОВ
педагожи елмләр һәмизәди, доцент

ГРАММАТИК ЧАЛЫШМАЛАРЫН АПАРЫЛМАСЫ МЕТОДИКАСЫНА ДАИР

Ана дилиниң грамматикасындан шакирдләрә верилмиш биликләрин шүүрлу мәһимсәнилмәси, грамматик биликләрин шакирдләрин һафизәсиндә мөһкәмләnmәси вә тәдричән вәрдиш һалына кечмәси үчүн грамматик чалышмалар үзәриндә системли вә ардычылы иш апармаг бөјүк практик әһәмијјәти олан мәсәләдир. Грамматик чалышмалар үзәриндә иш грамматика тәдриси үзрә тәшкил едилмиш педагожи процесин әјрылмас һиссәсидир.

Грамматик чалышмалар шакирдләрин фикрини фәаллашдырыр вә онлардан кәркин әмәк тәләб едир. Она көрә дә мүәллим истәр синифдә шакирдләри грамматик чалышмалар үзәриндә ишләдәркән, истәрсә дә грамматик чалышмалары ев тапшырыглары шәклиндә верәркән шакирдләрин нә едәчәкләрини вә нечә едәчәкләрини конкрет сурәтдә изаһ етмәли, лазым кәләрсә нүмунә дә көстәрмәлидир. Мүәллим грамматик чалышмаларын нә мөгсәдлә верилдијини әјдылашдырмагла бәрабәр, шакирдләрин гаршысына чыха биләчәк чәтинликләри дә имкан вә еһтијач даһилиндә көстәрмәлидир.

Грамматик чалышмаларын гаршысында дуран мөгсәди, онларын үзәриндә шакирдләрин көрәчәји конкрет иши изаһ етмәјин бир нечә јоллары вардыр. Бунлардан ән чох тәтбиг едилән ашағыдаки дөрд јолдур.

1. Мүәллимни шифаһи изаһы. Бурада мүәллимдән һеч бир јазылы иш тәләб едилмир. О, конкрет мисалларла вә ја һеч бир мисалсыз чалышманын мөгсәдини, шакирдләрин нә едә-

чәкләрини вә нечә едәчәкләрини изаһ едир. Мүшәһидә көстәр-
рир ки, ев үчүн верилмиш чалышмалары әтрафлы изаһ етмә-
жә лазыми гәдәр вахт галмадыгда мүәллимләр бу јол илә иза-
һат верирләр.

Һалбуки бу јәд вахтын чатышмадығы заман вәзијјәтдән
чыхыш үчүн дүшүнүлмәмишдир. Мүәллим, чох садә төләбләр
ирәли сүрән, синифдәки шакирдләрин һамысына тез ајдын
олан чалышмалара аид белә изаһат вермәлидир.

2. Мүәллимин шифаһи изаһы илә јанашы синиф јазы
тахтасындан да истифадә етмәк јолу. Бу јол илә биринчијә нис-
бәтән мүрәккәб формалы вә мәзмунлу чалышмаларын мәгсә-
ди, шакирдләрин һәмин чалышмалар үзәриндә нә едәчәкләри
вә нечә едәчәкләри ајдылашдырылып. Бу заман мүәллим
шакирдләрин чалышмалар үзәриндә едәчәкләри ишә даир
һәинки шифаһи изаһат верир, о һәм дә јазы тахтасында ја-
зылы нүмунәләр көстәрир.

3. Мүәллимин шифаһи изаһы илә јанашы шакирдләрин
дәрсликләриндән вә чалышма дәфтәрләриндән истифадә јолу.
Бу јол илә мүәллим даһа чох мүрәккәб мәзмунлу вә формалы
чалышмалара аид изаһат верир. Чалышманың мәгсәдини, онун
нечә јеринә јетирилмәчәјини шакирдләрин јахшы баша дүш-
мәси үчүн мүәллим Азәрбајҗан дилинин грамматикасы дәр-
слијиндән ајры-ајры чүмләләри охутдуруп, һәмин чүмләләрдә
ифадә едилән фикри шакирдләрин нә дәрәчәдә баша дүш-
дүкләрини јохлајыр. Сонра мүәллим чалышма илә әлағәдар
олан конкрет мисаллары вә нүмунәни шакирдләрин чалыш-
ма дәфтәринә јаздырыр. Дәфтәрдә шакирдләрин етдији гејд-
ләр чалышма үзәриндә ишләјәркән онлара көмәк едир.

4. Чәдвәл вә схемләр көстәрмәк јолу. Бу јол верилмиш
чалышмаларын мәзмуну вә формасы илә әлағәдардыр. Әкәр
шакирдләрин чалышма үзәриндә иши чәдвәл вә ја схем дү-
зәлтмәкдән ибарәт олачагдырса, мүәллим буна (шакирдләр-
ин тәртиб едәчәји чәдвәл вә ја схемә) бәнзәр башга форма-
лы вә мәзмунлу чәдвәл вә ја схемә нүмунә кими көстәрә би-
ләр. Фәрз едәк ки, мүәллим антоним исимләрә аид чәдвәл
дүзәлтмәкдән ибарәт чалышма вермишдир. Шакирдләр бу
чәдвәл үзәриндә көрәчәкләри иши јахшы тәсәввүр етсинләр
дејә мүәллим онлара антоним сифәтләрә даир тәртиб едил-
миш чәдвәли көстәрә биләр. Јахуд да фәрз едәк ки, мүәллим
чүмләләрдәки сөzlәр арасында олан әлағәни көстәрмәк мәг-
сәди илә схемләр дүзәлтмәји чалышманың шәртинә даһил ет-
мишдир. Бу ишин нечә јеринә јетирилмәчәјини шакирдләр јах-

шы тәсәввүр етсинләр дејә мүәллим башга чүмләдәки сөzlәр
арасында олан әлағәни көстәрән бир вә ја бир нечә схемә
нүмунә көстәрә биләр. Әкәр нүмунә үчүн көстәрилән чәдвәл
вә схемин гурулушу вә мәзмуну мүрәккәбдирсә, о заман мү-
әллим онлары садәчә нүмајиш етдирмәклә кифајәтләнмәмә-
лидир. О, бир вә ја бир нечә шакирди чағырараг һәмин чәд-
вәлин вә ја схемин гурулушу вә мәзмунуну изаһ етдирмәли-
дир. Шакирдләрин бу јолла көрәчәкләри иши дүзкүн баша
дүшдүкләринә әмин олдугдан сонра онлары чалышма үзә-
риндә ишләмәјә тәһрик етмәк олар.

Шакирдләрин грамматик чалышмалар үзәриндә иши бир
нечә формада ола биләр. Мәктәб тәчрүбәсиндә ашағыдакы
формалара даһа чох тәсадүф едирик.

1. Мәтнин мәзмунунда вә формасында һеч бир дәјишик-
лик апармадан һазыр мәтн үзәриндә иш.

2. Мүхтәлиф грамматик категоријалары, сөз бирләшмә-
ләри вә чүмләләри бир шәкилдән башга шәклә салмаг вә бу
әмәлијјәтын нитгин мәзмунуна олан тәсирини мүшәһидә
етмәк.

3. Өзүндән вә јахуд да верилмиш сөzlәрдән сөз бирләш-
мәләри вә чүмләләр гурмаг.

4. Рабитәли мәтнләрин формаларыны вә мәзмунларыны
мүхтәлиф грамматик категоријалара вә үслуб хүсусијјәтләр-
инә көрә дәјишмәк үзрә иш нөвләри.

5. Мүхтәлиф чалышмалар, чәдвәлләр вә схемләр дүзәлт-
мәк үзрә иш.

6. Јарадычы ишә јазылар формасында апарылан иш.

Мүшәһидәләримиз көстәрир ки, һазырда Азәрбајҗан
мәктәбләриндә шакирдин грамматик чалышмалар үзәриндә
бурада көстәрилән иш нөвләринин биринчисиндән—мәтнин
мәзмунунда вә формасында һеч бир дәјишиклик апармадан
һазыр мәтн үзәриндә ишдән даһа чох истифадә едирләр. Азәр-
бајҗан дили мүәллимләринин чох аз бир гисми шакирдин
грамматик чалышмалар үзәриндә јухарыда көстәрилән иш
нөвләриндән сәмәрәли истифадә едир. Һалбуки шакирдләр
чалышмалар үзәриндә ишин бүтүн нөвләриндән истифадә ет-
мәсәләр, онларын јарадычылыг габилијјәти вә беләликлә дә
мәнтиги шүуру инкишаф етмәз, грамматикадан шакирдләрә
верилмиш биликләр биртәрәфли вә мәзмунсуз олар.

Грамматик чалышмалар үзәриндә јухарыда көстәрил-
миш иш нөвләринин һәр бири бүтөв бир педагожи просесин
үзви һиссәләридир. Азәрбајҗан дили мүәллими бунларын һәр

бириндән ајры-ајры вә һамысындан бир јердә, әлагәли истифадә етмәји бачармалыдыр. Демәли, Азәрбајҗан дили мүәллими һәмин чалышма нөвләринин әһәмийәтини, һәр нөвә мәхсус олан хүсусийәтләри билмәли вә тәдрис просеси заманы бу биликдән конкрет шәрайтдә истифадә етмәји бачармалыдыр. Она кәрә дә чалышмалар үзәриндә шакирд ишинин нөвләрини ғыса да олса изаһ етмәк фәјдалы олар.

I. Мәтнин мәзмунунда вә формасында һеч бир дәјишлик апармадан һазыр мәтн үзәриндә иш тәдрисин илк мәрһәләсиндә даһа кениш јер тутмалыдыр, чүнки бу, шакирдә өјрәнмәк, гаврамаг ишиндә көмәк едир. Белә чалышмаларын көмәји илә шакирд јени өјрәнәчәји грамматик категоријалары танымаға, онлары башга ошар вә фәргли категоријалардан сечмәјә вә фәргләндирмәјә башлајыр. Беләликлә дә ана дилинин грамматикасындан јени верилмиш биликләр дәрк едилир.

Бу нөв иш заманы шакирд јени өјрәндији грамматик категоријаја анд сөзләри вә һадисәләри (фә'лләри, тамамлығы, тә'јини вә с.) верилмиш чүмләләрдә вә ја мәтндә тапыр, онларын башлыча вә көмәкчи хүсусийәтләрини изаһ едир, ајры-ајры чүмләләр вә мәтнләр үзәриндә фонетик, морфоложи вә синтактик тәһлил апарыр, чүмләдә вә мәтндә олан дурғу ишарәләринин һансы гајдаја әсасән ишләндијини изаһ едир вә с.

Көрүндүјү кими, чалышмалар үзәриндә бу иш нөвү шакирддән грамматикадан алдығы нәзәри билији практикада тәтбиғ етмәк бачарығы тәләб едирсә, ондан һеч бир јарым-јарадычы вә јарадычы иш тәләб етмир. Бунунла белә, мәктәбләримиздә ән чох јајылмыш бу иш нөвү грамматика тәдрисинин илк пилләси үчүн вәчибдир. Шакирдин чалышмалар үзәриндә ишинин бу нөвүнү лазыми шәкилдә тәшкил етмәдән чалышмалар үзәриндә ишин башга нөвләринә кечмәк мүмкүн дејилдир. Чүнки шакирдләрин грамматикадан кечдикләри нәзәри мәсәләләри нә дәрәчәдә мәнимсәдикләри белә чалышмалар үзәриндә иш заманы мүјјәнләшир. Чалышмалар үзәриндә бу иш нөвү мүвәффәгийәт газандыгдан сонра башга иш нөвләринә кечмәк лазымдыр.

Биз мәктәб тәчрүбәсиндә грамматик чалышмалар шәклиндә верилмиш имла нөвләринә дә раст кәлирик. Хүсусән сечмә имла, хәбәрдарлыгылы имла нөвләриндән даһа чох истифадә едилир. Сечмә имла верилмиш грамматик категорија-

лары танымаға, башга категоријалардан онлары фәргләндирмәјә хидмәт едир. Хәбәрдарлыгылы имла исә мә'лум грамматик, үслуб вә дурғу ишарәләринин ишләнмә гајдаларынын практикада конкрет шәрайтдә тәтбиғ едилмәсинә хидмәт едир.

Истәр камал аттестаты имтаһанлары, истәрсә дә али мәктәбләрә пәбул имтаһанлары заманы шакирдләрин јаздылары ишшадә һәддиндән артыг дурғу ишарәси сәһвләринә јол верилдир. Һәмин вәзијјәт онунла изаһ едилдир ки, шакирдләр бу вә ја башга дурғу ишарәсинин нә заман вә нә үчүн гәјуудлуғуну изаһ едә билмирләр. Адәтән шакирдләр дурғу ишарәләринин ишләнмә гајдаларына механики јијәләнир, онларын тәтбиғиндә формализмә јол верирләр.

Мәсәлән, шакирдләрә мә'лумдур ки, о вә бу әвәзликләриндән, фә'ли бағламалардан сонра веркүл гәјулур. Лакин нә заман, бүтүн һаллардамы белә олур? Шакирдләрин чоху бу суалларын чавабыны верә билмәдикләриндән јерли-јерсиз о вә бу әвәзликләриндән вә һәр чүр фә'ли бағламадан сонра бүтүн һалларда веркүл гәјур.

Хәбәрдарлыгылы вә изаһлы имладан бу нөгсаны арадан галдырмаг үчүн ән јахшы грамматик чалышма нөвләри кими истифадә едилә биләр. Мүәллим тез-тез кичик мәтнли изаһлы имлалар јаздыраг шакирдләрин дурғу ишарәләрини јерли-јериндә ишләтмәләринә наил ола биләр.

Көрүндүјү кими, грамматик чалышма кими истифадә едилән имла нөвләри үзәриндә шакирдләрин иши дә чалышмалар үзәриндә ишин биринчи нөвүнә дахилдир. Чүнки бурада да шакирд сечир, фәргләндирир, изаһ вә тәтбиғ едир.

III. Мүхтәлиф грамматик категоријалары, сөз бирләшмәләри вә чүмләләри бир шәкилдән башга шәклә салмаг, бу әмәлијјәтын нитгин мәзмунуна олан тә'сирини мүшаһидә етмәк мәгсәди илә верилмиш чалышмалар үзәриндә шакирдләрин иши биринчи нөв чалышмалар үзәриндә ишин давамы вә сонракы мәрһәләсидир. Бу гәбилдән олан чалышмалар үзәриндә иш јарым-јарадычы хасийәтә маликдир. Белә чалышмалар үзәриндә ишләркән шакирд һәнки нәзәри чәһәтдән өјрәндији грамматик биликләри практикада тәтбиғ едир. һәтта өзүндән бә'зи садә әләвәләр вә дәјишликликләр дә едир. Демәли, бурада грамматик гајданы садәчә билмәк дејил, ондан мүхтәлиф конкрет һалларда истифадә етмәји бачармаг да лазымдыр.

Бу група дахил олан грамматик чалышмалар үзөриндә шакирдин иши ашағыдакылардан ибарәт олмалыдыр.

Лексика үзрә: верилмиш сөзләрин антонимләрини тапыб гаршысында јазмаг, чүмлөләрдәки бәзи сөзләри снларын синоними илә әвәз етмәк, амоним сөзләри мүхтәлиф чүмлөләрдә ишләтмәк вә онларын мәналары үзөриндә мүшаһидә апармаг вә с.

Морфолокија үзрә: чүмлөләрдәки тәк исимләри чәмә вә әксинә чевирмәк, сифәтин бир дәрәчәсини дикәри илә әвәз етмәк, мигдар сәјларыны сыра сәјларына вә әксинә чевирмәк, мәтндә верилмиш чүмлөләри шәхсә көрә дәјишмәк, индики заманда сөјләнән әһвалаты кечмиш вә ја кәләчәк заманда нәгл етмәк, фе'лин бир формасыны башга формасы илә әвәз етмәк, инкар фе'лләрини тәсдиг фе'лләринә вә әксинә чевирмәк вә с.

Синтаксис үзрә: интонасијаја көрә чүмләнни бир нөвүнү башгасы илә әвәз етмәк, интонасијаја көрә бир үсулла дүзәлмиш чүмлөләри башга үсулла дүзәлмиш чүмлөләрлә әвәз етмәк (мәс.: јалныз интонасија илә дүзәлән суал чүмлөләрини **мы, ми, му, мү** суал шәкилчиләри илә дүзәлән суал чүмлөләринә, јахуд да суал сөзләринин көмәји илә дүзәлән суал чүмлөләринә чевирмәк), садә мүхтәсәр чүмләјә икинчи дәрәчәли үзләр артырмаг јолу илә онлары садә кениш, садә кениш чүмлөләрин икинчи дәрәчәли үзләрини атыб онлары садә мүхтәсәр чүмлөләрә чевирмәк, там чүмлөләри јарымчыг чүмлөләрә вә әксинә чевирмәк. Чүмлә үзләри олмајан сөзләри чүмләјә әлава едиб, јахуд да чүмләнни тәркибиндән чүмлә үзвү олмајан сөзләри атараг һәр ики һалда һәмин чүмлөләрин мезмунунда нөзәрә чарпан дәјишиклији мүшаһидә етмәк, верилмиш садә чүмлөләрдән мүрәккәб чүмлөләр дүзәлтмәк. Мүрәккәб чүмлөләри садәләшдирмәк вә ја онун тәркибинә дахил олан садә чүмлөләри ајырыб мүстәгил чүмлә кими ишләтмәк. Васитәли нитги васитәсиз нитгә вә әксинә чевирмәк, бир үсулла ишләнмиш васитәсиз нитги башга үсулла ишләнән васитәсиз нитгә чевирмәк вә с.

Көрүндүјү кими, белә чалышмалар үзөриндә ишләмәк шакирди фәаллашдырыр, ону јарадычы чалышмалар үзөриндә ишләмәк үчүн һазырлајыр. Белә чалышмалар үзөриндә ишләдикчә шакирд ана дилинин тәбиәтини, онун дахили гајда-гануиларыны тәдричән шуурлу сурәтдә дәрк етмәјә башлајыр, шакирддә грамматикаја гаршы бөјүк мараг ојаһыр.

Биринчи нөв чалышмалар үзөриндә ишә нисбәтән икинчи нөв чалышмалар үзөриндә шакирдин иши сну хејли ирәди апарыр, шакирдә нөзәри билији практикада тәтбиг етмәк үчүн кениш мејдан верир.

Азәрбајчан дили мүәллими шакирдин чалышмалар үзөриндә ишини мүәјјән систем һалында вә мә'лум дидактик принципләр әсасында апармалыдыр. О, чалышмаларын асан вә чәтинлијини нөзәрә алараг, шакирдин чалышмалар үзөриндә ишини елә тәшкил етмәлидир ки, тәсадүфән чәтинлик мејдана чыхыб шакирди һәвәсдән салмасын.

Бурадан белә нәтичә чыхмамалыдыр ки, грамматик чалышмалар үзөриндә иш шакирддән әзијәт тәләб етмәмәлидир. Әксинә, грамматик чалышмалар үзөриндә иш шакирди дүшүндүрмәли, онун ахтарыб тапмаға, јаратмаға олан мејданы инкишаф етдирмәлидир. Бу әсас мәгсәддән узаглашан грамматик чалышмаларын әһмијјәтиндән белә данышмаг олмаз. Бурада јалныз тәсадүфән гаршыја чыхан чәтинликләр нөзәрдә тутулур. Шакирд гисмән асан бир чалышма үзөриндә ишләдикдән сонра бунун ардынча она чох чәтин чалышма тәклиф едиләрсә, о белә чалышма үзөриндә ишләмәјә һәләлазыми гәдәр һазырлашмадығындан чалышманын шәртини јеринә јетирә билмәјәчәк вә беләликлә дә һәвәсдән дүшәчәкдир. Она көрә дә мүәллим грамматик чалышмалар үзөриндә шакирдин ишини елә гурмалыдыр ки, тәсадүфләрә јер галмасын, мүәјјән едилмиш систем вә ардычыллыг нөзәрдән гачмасын.

Икинчи груп чалышмалар үзөриндә иш имкан дахилиндә мәти вә ја чүмлөләр үзөриндә апарылмалыдыр. Нәшкки синтаксисә, һәтта лексика вә морфолсхијаја аид чалышмалары да мәти вә ја чүмлөләр үзөриндә апармаг мәсләһәтдир. Бу гәбилдән олан чалышмалар тәләб едир ки, ајры-ајры сөзләрин формаларында едилән дәјишикликләрин онларын мезмунларына олан тәсирләрини шакирд мүшаһидә етсин. Бу дә рабитәли мәтнләрдә даһа јахшы нөзәрә чарпыр.

III. Өзүндән јахуд да верилмиш сөз вә сөз бирләшмәләриндән мүхтәлиф конструијалар дүзәлдәрәк јени ифадә, ибарә вә чүмлөләр јаратмаг мәгсәди илә верилмиш чалышмалар үзөриндә шакирдин иши биринчи, икинчи нөв чалышмалар үзөриндә ишин давамы вә гисмән мүрәккәб формасыдыр. Белә чалышмалар үзрә шакирдин иши, икинчи нөв чалышмалардан фәргли олараг, артыг јарымјарадычылыг чәрчивәсиндән чыхыр. Мүәллим шакирдләрин бу гисмдән

олан чалышмалар үзрө ишини жарадычылыг иши кими гиж-мөглөндирмөлидир.

Доғрудур, бурада да мүәллим шакирдлөрө истигамөт, нүмунө, хүсуси изаһат верир, лакин бүтүн булар шакирдин жарадычы ишини сөмөрөлөшдирмөк үчүн көрүлөн тәдбирләр-дир. Мәсәләниң бүтүн ағыр вә һәлләдичи чәһәти јенә дә ша-кирдин үзәринә дүшүр. Бу нөв чалышмалар үзәриндә ишлә-јәркөн шакирд өзү дүшүнмәли, өзү тапмалы, өзү тәдгиг етмә-ли олур. Бу тәдгигат вә јаратма формалары нә гәдәр садә олса да, јенә дә шакирдин жарадычылыг габилијјәтини вә онун тәфәккүрүнү фәаллашдырыр, инкишаф етдирир.

Бу група истәр фонетика вә орфографија үзрә, истәрсә дә лексика, морфолокија вә синтаксис үзрә онларла чалыш-ма нөвү дахил едилә биләр. Мәсәлән:

Фонетика үзрә—сонү г сәссизи илә битән 15 сөз јазмағ, сөз ортасында ө сәслиси олан 8 сөз јазмағ, к, к, г, г сәссиз-ләринин дилимиздә ишләнмәси гајдаларыны көстөрмөк вә с.

Орфоепија үзрә—сөз сонунда чинкилтили сәссизләрин карлашмасына аид 15 мисал дүшүнүб дәфтәрә јазмағ, сөз сонундакы чинкилтили сәссизин кар таршылыгыны мөғтәри-зәдә јазмағ, узун тәләффүз едилән а илә 12 сөз дүшүнүб дәф-тәрә јазмағ (гары, сары, ары...), сонү д илә јазылып т илә ишләдилән сөзләрә аид 20 мисал јазмағ вә с.

Орфографија үзрә—сәсунда ик илә јазылан 8 сөз тапыб дәфтәрә көчүрмөк, да, дә, ки шәкилчиләрини бағлајычы ки-ми ишләтмөк вә с.

Лексика үзрә—лыг, лик, луг, лүк шәкилчиләринин көмә-ји илә јени сөзләр дүзәлтмөк; ики, үч садә сөздән әмәлә кө-лөн мүрәккәб сөзләр дүзәлтмөк; бир исмә бир нечә сөздүзәл-дичи шәкилчи артырмағ вә с.

Морфолокија үзрә—верилмиш сифәтләри исим функци-јасында ишләтмөк, ејни заманда фе'лин бир нечә нөв шәкил-чисини бир фе'лә әлавә етмөк, фе'лин бүтүн нөв шәкилчилә-рини гәбул едә билән фе'лләри тапмағ, морфолокијанын мүх-тәлиф категоријаларына аид өзүндән мисаллар дүзәлтмөк вә с.

Синтаксис үзрә—верилмиш сөзләрдән чүмләләр гур-мағ, верилмиш мөвзу үзрә чүмләләр дүзәлтмөк, өзүндән мүхтәлиф нөв чүмләләр тәртиб етмөк, бир будағ чүмлә нө-вүнү дикәри илә әвәз етмөк, верилмиш гајдалара әсасән ва-ситәли вә васитәсиз нитг дүзәлтмөк вә с.

Көрүндүјү кими, белә чалышма нөвләрини истәнилән гәдәр артырмағ олар. Орта мәктәбдә грамматика үзрә ве-рилмиш јени биликләрин мөнимсәнилмәсинин бу үчүнчү мәрһәләси мүәллимдән бөјүк педагожи усталыг тәләб едир. Мүәллим бу гәбилдән олан чалышмалар үзәриндә иши бир чох һалларда грамматик әјләнчә шәкилдә апарарағ, ша-кирдләри даһа да һәвәсләндирә биләр. Лакин бүтүн һал-ларда шакирд мәсәләниң әзијјәтини һисс етмәли вә четин-ликдән бојун гачырмамалыдыр.

Бу нөв грамматик чалышмалар үзәриндә шакирдин иши даһа чох ев тапшырығы шәкилдә тәшкил едилир.

IV. Рабитәли мәтиләрин формаларыны вә мөзmunлары-ны мүхтәлиф грамматик категоријалара вә услуб хүсусиј-јәтләринә көрә дәјишмөк үзрә верилмиш чалышмалар үзә-риндә шакирдин иши дә јарадычы иш һесаб едилир.

Биз јухарыда гејд етдик ки, чалышмалар үзәриндә ша-кирдләрин иш нөвләриндән бири дә һазыр верилмиш сөз, чүмлә вә мәтиләр үзәриндә бәзи дәјишкликләр етмөкдән ибарәтдир. Бу иш шакирдләрин чалышмалар үзәриндәки ишинин икинчи мәрһәләси кими изаһ едилмишдир. Бураја бир шәхси вә ја заманы башгасы илә әвәз етмөк, верилмиш сөзләрин антоним вә ја синонимләрини тапмағ, садә мүхтә-сәр чүмләни садә кениш чүмләјә чевирмөк вә с. кими иш нөвләри дахил едилмишдир.

Шакирдләрин грамматик чалышмалар үзәриндә иши-нин дөрдүнчү мәрһәләси дә рабитәли мәтиләрин формалары-ны вә мөзmunларыны мүхтәлиф грамматик категоријалара вә услуб хүсусијјәтләринә көрә дәјишмөк мөгсәди илә верил-миш чалышмалар үзәриндә ишдән ибарәтдир. Бураја кон-крет оларағ һансы иш нөвләрини дахил етмөк лазымдыр? Бураја, шүбһәсиз, шакирдин грамматик чалышмалар үзә-риндә ишинин икинчи мәрһәләсиндә көстәрилмиш бүтүн иш нөвләри дахил едилмөлидир. Белә олан заман шакирдин грамматик чалышмалар үзәриндә ишинин дөрдүнчү мәрһә-ләсини хүсуси бир мәрһәлә кими ајырмаға ештијач вармы?

Биз бу суала мөсбәт чаваб веририк. Шакирдин грамма-тик чалышмалар үзәриндә ишинин икинчи вә дөрдүнчү мәр-һәләсини дүзкүн тәсәввүр етмөк үчүн ики мәрһәләнин ох-шар вә фәргли чәһәтләрини ајдынлашдырағ.

Шакирдин грамматик чалышмалар үзәриндә ишинин икинчи вә дөрдүнчү мәрһәләси арасындакы охшарлыг он-дан ибарәтдир ки, ишин формасы вә хасијјәти ејнидир. Һәр ики һалда шакирд бир категоријаны башгасы илә, бир хү-

сусијјәти дикәр хусусијјәтлә әвәз етмәли олур. Мәсәләниң заһири чәһәти мүүллими чашдырмамалыдыр.

Икинчи вә дөрдүнчү мәрһәлә арасында әсас фәрг ондан ибарәтдир ки, икинчи мәрһәләдә мүүллим тәрәфиндән шакирдә һазыр сөз, чүмлә вә мәтиләр верилридисә, дөрдүнчү мәрһәләдә сөз, чүмлә вә мәтиләри дә шакирд өзү дүзәлтмәли вә тәртиб етмәли олур. Демәли, шакирдин грамматик чалышмалар үзәриндә ишинин икинчи мәрһәләси верилмиш биликләри жарымјарадычы тәтбиг етмәјә хидмәт едирсә, дөрдүнчү мәрһәләдә шакирдин иши-там јарадычы хасијјәтә маликдир. Бурада шакирд верилмиш сөzlәрин антонимләрини вә ја синонимләрини дејил, өзүндән антоним сөzlәр, синоним сөzlәр тапыб гаршы-гаршыја јазыр, јахуд да дөрдүнчү мәрһәләдә шакирд верилмиш мәтни заман вә шәхсә көрә дәјишмир, мүәјјән заманда вә шәхсә өзүнүн тәртиб етдији мәтни башга замана вә шәхсә көрә јенидән тәртиб едир. Икинчи мәрһәләдә синтаксис үзрә чалышмаларда шакирд верилмиш кениш чүмләләри мүхтәсәр шәклә салырдыса, дөрдүнчү мәрһәләдә о өзү мүхтәлиф чүмләләр дүзәлдәрәк онлары кениш вә ја мүхтәсәр шәклә салыр.

Шакирдин грамматик чалышмалар үзәриндә ишинин икинчи мәрһәләсиндә чалышманын мәтни она һазыр верилдир, демәли, ишин јарысы көрүлмүш олур. Дөрдүнчү мәрһәләдә исә чалышма үзәриндә иш тамамилә шакирдин үзәриндә дүшүр. Бурада нә сөз, нә чүмлә, нә дә мәти вар. Шакирд өзү бунлары әввәл бир формада јаратмалы, сонра да ону башга форма илә әвәз етмәли олур.

Бөјүкләр үчүн ади көрүнән, ләкин кичикләр (мәктәблиләр) үчүн чидди јарадычылыг олан белә иш шакирдин нитг чевиклијини, мәнтиги тәфәккүрүнү инкишаф етдирир, мәнтиги тәфәккүрүн тәдричи инкишафыны фәаллашдырыр, тәдричилијин өзүнә дә сүр'әт верир.

Грамматик чалышмалар үзәриндә ишин дөрдүнчү мәрһәләсинин бөјүк тәдрис әһәмијјәтини нәзәрә алараг һәмин мәрһәләдән даһа сәмәрәли истифадә етмәк үчүн Азәрбајҗан дили мүүллими хусуси һазырлыг иши апармалыдыр. О, грамматикадан дөрдүнчү мәрһәләдә һансы мөвзуја аид нә кими чалышмалардан истифадә едәчәјини әввәлчәдән планлашдырмалыдыр. Белә чалышмаларын һазыр мәтни олмадыгындан (бунлары шакирдләр өзләри һазырлајырлар) мүүллим јалғыз онларын шәртләри үзәриндә дүшүнмәлидир.

Дөрдүнчү мәрһәләјә аид чалышмалардан мүхтәлиф бөлмәләр үзрә бир нечә нүмунә кәстәрәк.

Орфографија үзрә: узун вә гыса тәләффүз едилән сөsilләрә аид мисаллар тапыб, онлары мүхтәлиф чүмләләрдә мүгајисә етмәк, сөзүн сонунда карлашан чинкилтили сөссизләрә аид мисаллар дүшүнүб онлары мүхтәлиф чүмләләрдә вә мәтндә ишләтмәк вә с.

Орфографија үзрә: да, дә, ки баглајычылары вә шәкилчиләрини бир мәтнин ичәрисиндә һәм шәкилчи, һәм дә баглајычы кими ишләтмәк; әслиндә чинкилтили олан, сөзүн сонунда исә карлашан сөссизләрин дүзкүн јазылышыны јохламаг үчүн мәлум гајдаја көрә рабитәли мәтиләр тәртиб етмәк вә с.

Морфолокија үзрә: өзүндән биринчи шәхс тәкин нәгли әсасында индики заманда кичик һекајә јазмаг, сонра һәмин һекајәни үчүнчү шәхс тәкин нәгли әсасында кечмиш заманда сөјләмәк вә ја өзүндән белә мәти дүзәлдәрәк, һәмин мәтндә мәчһул вә гајыдыш нөвләриндә олан фәлләрин алтындан хәтт чәкмәк, онлары ајырмаг вә с.

Синтаксис үзрә: бүтөв чүмләләри әвәз едә билән, бәли, хејр сөzlәри илә мәти дүзәлтмәк, верилмиш гајдалара әсасән мәти дүзәлтмәк, верилмиш мөвзу үзрә мүкалимә шәклиндә мәти дүзәлтмәк вә с.

Үслубијјат үзрә: үслубча нөгсанлы јазылары тәһий едәрәк, үслуб хәталарыны дүзәлтмәк, мүүллимин үслубча нөгсанлы шәкилдә вердији мәтни редактә етмәк вә с.

Бу сонунчу иш нөвүндән бизим мәктәбләримиздә демәк олар ки, истифадә едилмир. Ленинград мәктәбләриндә мүүллимләр бу иш нөвүндән истифадә едәрәк белә нәтичәјә кәлмишләр ки, һәмин иш нөвү нәинки V—VII синифләрдә апарылмалыдыр, һәтта ибтидаи мәктәбдә дә буна јер вермәк лазымдыр. VIII—X синифләрдә исә бу нөв ишин бүтүн формаларындан истифадә етмәк лазымдыр. Бу она көрә лазымдыр ки, шакирд белә ишлә мәшһул олдугча өз јазысыны үслуб хәталарындан тәмизләјир, онун редакторлуг вә корректорлуг габилијјәти инкишаф едир, јазылы нитгә гаршы һәвәси хејли артыр.

Беләликлә дә шакирдләрин грамматик чалышмалар үзәриндә ишинин дөрдүнчү мәрһәләсиндә шакирд мүүллимин вердији шәртә әсасән чалышмалар дүзәлтмәли олур. Шакирд бу ишин өһдәсиндән о заман мүвәффәгијјәтлә кәлә биләр ки, о, грамматикадан верилмиш биликләрә лазыми гәдәр јијәләнмиш олсун.

V. Мүхтәлиф чалышмалар, чәдвәлләр вә схемләр дүзәлтмәк үзрә иш шакирддин грамматик чалышмалар үзәриндә ишинин бешинчи мәрһәләсидир. Бу мәрһәләдә шакирддин грамматик чалышмалар үзәриндә иши даһа да мүрәккәбләшир. Оун **јарадычы чалышмалар үзрә иши** бу мәрһәләдә хејли тәкмилләшир. Бүтүн чанлылар ишыға мејл етдикләри кими јарадычылыға мејл едән ушаг тәбијәтини, ушағын бүтүн психоложи хусусијәтләрини бу дөврдә чидди сурәтдә нәзәрә алмаг лазымдыр.

Биз мәсәләнин бу чәһәтини илк планда көстәрмәклә Азәрбајчан дили мүәллиминә хәбәрдарлыг етмәк, ону тәсадүфи һаллардан чәкиндирмәк арзусундајыг. Бунунла белә, етираф етмәк лазымдыр ки, грамматик чалышмалар үзәриндә шакирддин ишини тәшкил едәркән бу мәрһәләјә бөјүк әһәмијәт вермәк лазымдыр. Бу зәруријәт мүасир дөврүмүзүн тәләби илә әлағәдардыр. Инди мүәллимләрин гаршысында дуран ән вачиб мәсәлә јетишән нәсли һәјата, јарадычы әмәјә һазырламагдан ибарәтдир. Шакирддин мүәллимдән ешитдикләрини вә китабдан охудугларыны јахшы билмәси илә кифәјәтләнмәк олмаз. Ана дили мүәллим чалышмалыдыр ки, ушагларда рүшәјм һалында олан јарадычылыг мејлләри заһирә чыхсын вә фасиләсиз инкишаф етсин. Шүбһәсиз, мүәллим белә инкишафа мүхтәлиф јоллардан истифадә етмәклә тәкан верир.

Грамматик чалышмалар үзәриндә шакирд ишинин бу мәрһәләси мәһз белә јоллардан биридир.

Мүәллим шакирдләрә мүхтәлиф схемләр, чәдвәлләр вә чалышмалар тәртиб етмәји тапшыраркән садәдән мүрәккәбә доғру принципинә әсасән әввәлчә ән бәсит схем, чәдвәл вә чалышмалар тәртиб етдирмәлидир, сонралар исә бунлары форма вә мазмунча тәдричән мүрәккәбләшидирә биләр. Дикәр тәрәфдән, мүәллим чалышмалыдыр ки, шакирдләрин белә чалышмалар үзәриндә иши бөјүк фасиләләрлә апарылмасын (мәсәлән, илдә 2—3 ишдән ибарәт олмасын), белә чалышмалар үзәриндә иш ардычыл вә системли олсун.

Бу мәрһәләдә шакирдләри синиф вә ев тапшырыглары дәфтәриндә ишләтмәклә бәрабәр, ајрыча бөјүк кағызлар үзәриндә дә ишләтмәк олар. Шакирдләр мүәјјән схеми вә ја чәдвәли бөјүк бир кағызын үзәриндә чәкиб мәктәбин Азәрбајчан дили кабинетинә верә биләрләр. Әлбәттә, белә бөјүк чәдвәлләр дүзәлтмәји илдә 5—6 дәфәдән артыг тапшырмаг мәсләһәт дејил, чүнки бу чүр бөјүк чәдвәл вә схемләр үзәриндә иш шакирддин чох вахтыны алыр.

Синиф вә ев дәфтәрләриндә ишләмәк үчүн верилмиш чәдвәл, схем вә чалышмалары синифдәки бүтүн шакирдләр тәртиб етмәлидирләр. Лакин бөјүк кағызлар үзәриндә тәртиб едилән чәдвәл, схем вә чалышмалары бу ишә хусуси мејли вә аз-чох бачарығы олан шакирдләрә тапшырмаг олар. Демәли, синифдәки бүтүн шакирдләрин бөјүк кағызлар үзәриндә чәдвәл, схем вә чалышмалар дүзәлтмәси шәрт дејил, лакин бүтүн шакирдләр бә'зи јолдашларынын кағыз үзәриндә көрәчәји иши өз дәфтәрләриндә көрмәлидирләр.

Схем, чәдвәл вә чалышмалар дүзәлтмәк үчүн верилмиш тапшырыглар чох сејрәк һалларда синифдә, әксәр һалларда исә евдә јеринә јетирилмәлидир, чүнки белә чалышмалар үзәриндә иш чох вахт тәләб едир, мүәллимин шакирдләрлә сәмәрәли әлбир ишинә мане олур. Мүәллим елә етмәлидир ки, бу мәрһәләдә верилмиш чалышмалар үзәриндә иш әксәр һалларда фәрди хусусијәт дашысын. Шакирдләри фәрди ишләтмәклә онларын јарадычылыг габилијәтләрини, һәм дә јарадычылыгларынын фәрди хусусијәтләрини мејдана чыхармаг вә беләликлә дә һәр шакирдә фәрди јанашма јолу илә онлара дүзкүн истигамәт вермәк олар.

Бу мәрһәләдә грамматик чалышмалар үзәриндәки шакирдләрин иши тәкчә синифдән-синифә дејил, мөвзудан-мөвзүјә да тәдричән мүрәккәбләшмәлидир. Белә чалышмалар VI—VII синифләрдә даһа чох мәгәдәујәгүндур.

Бу мәрһәләјә дахил олан чалышмалара анд бир нечә мисал көстәрәк.

Фонетика үзрә: Сәслиләрин вә сәссизләрин бөлкүсүнү көстәрән чәдвәлләр дүзәлтмәк, дилимиздә ишләнән гоша сәсли сөзләрин сијаһысыны тутмагла онлары мүәјјән хусусијәтләринә көрә групплашдырмаг вә с.

Орфоэпија үзрә: Фе'лин кәләчәк заманынын јерли ләһчәдә вә әдәби дилдә тәләффүзүнү мүгајисә етмәк үчүн чалышма дүзәлтмәк, н, к сәссизләринин тәләффүзүнү мүшәһидә етмәк үчүн чүмлөләр јазмаг вә с.

Морфолокија үзрә: Сифәт дүзәлдән шәкилчиләрин чәдвәлини тәртиб етмәк, мүрәккәб идарә адларынын гысалма формасыны көстәрән чәдвәл дүзәлтмәк, фе'лин нөв, форма вә заманларына анд мүхтәлиф чәдвәл вә схемләр тәртиб етмәк вә с.

Синтаксис үзрә: Сөзләр арасыдакы әлағәни көстәрән схемләр дүзәлтмәк, чүмлә үзвләринә вә чүмлә нөвләринә анд мүхтәлиф схем вә чәдвәлләр дүзәлтмәк вә с.

Дурғу ишарәләри үзрә: Хитабларда, ара сөзләрдә, васитәсиз вә васитәли нитгдә дурғу ишарәләринин иш-

ләнмәси гајдаларына әсасән схем вә чалышмалар тәртиб-етмәк вә с.

Азәрбајчан дили муәллими шакирдләрин чалышмалар үзәриндә ишинә нәзарәт етмәли, онлары чидди јохламалыдыр. О, чох заман мушаһидә едәчәкдир ки, бу вә ја башга схем, чәдвәл вә ја чалышма дүз јеринә јетирилмишдирсә дә натамамдыр. Белә чәдвәл, схем вә чалышмалар үзәриндә шакирдин иши синифдә музакирә едиләркән, башга шакирдләрин шифаһи көмәји илә тамамлашыр.

Муәллим синифдәки бүтүн шакирдләрин верилмиш чалышманы јеринә јетирә биләчәжинә әмин дејилсә, өзү бир нүмунә верир, јахуд да шакирдләрин чалышма үзәриндә ишини конкрет мисаллар әсасында изаһ едир. Әкәр синифдәки шакирдләрдән бири вә ја бир нечәси верилмиш чалышма үзәриндә ишләјәрәк мөгсәдинә наил олмамышса, белә шакирдләрлә дәрәдән сонра фәрди иш апармаг, онлары да јолдашларына чатдырмаг лазымдыр.

VI. Јарадычы инша јазылар формасында апарылан иш шакирдин грамматик чалышмалар үзәриндә ишинин сонунчу мәрһәләсидир. Бу мәрһәләдә шакирдин аша дилинин грамматикасындан алдыгы биликләри јарадычы сурәтдә јазылы вә шифаһи нитгдә тәтбиг едәрәк, орта мәктәбдә грамматика тәдрисинин гаршысына тојудан сон мөгсәдә чатмыш олур.

Јарадычы инша јазылар формасында апарылан ишин мүхтәлиф вариантлары вардыр. Республикамызда бу ишин ән чох јайылмыш формасы VIII—X синифләрдә мүхтәлиф әдәби мөвзулар әсасында верилән инша јазылардыр. Бу да әсасән һәр һансы бир әсәрин идеја мазмунуну, әсәрдәки мүхтәлиф сурәтләрин сәчијјәсини јазмаға һәср едилир. Белә инша јазыларын шакирдин јазылы вә шифаһи нитгини инкишаф етдирмәк үчүн бөјүк әһәмијјәтини етираф етмәклә бәрәбәр, гејд етмәк лазымдыр ки, бу, јарадычы инша јазыларын јалныз бир нөвүдүр. Тәкчә бу нөв иншадан истифадә етмәк јарадычы иншаны мәнһудлашдырыр, беләликлә дә үслуб мәсәләләри илә әлагәдар олан иш нөвләринә орта мәктәбдә јер галмыр. Бу һал шакирдин нитг инкишафына өз мәнфи тәсирини кәстәрмәјә билмәз.

Сон илләрдә орта мәктәбләрдә сәрбәст јазы нөвүндән дә истифадә едилир. Бу инша јазынын тәрәфдарлары олдуғу кими, әлејһинә олаң муәллимләр дә аз дејилдир. Биз бу инша јазы нөвүнүн шакирдин јарадычылыг габилијјәтинин вә мүстәгил фикирләр сөјләмәк бачарығынын инкишафын-

дакы әһәмијјәтини нәзәрә алараг, ону лазым билир вә тәблиг едирик.

Мәлумдур ки, республикамызын орта мәктәбләриндә инша јазылар V—VII синифләрдә әдәби гираәтин, VIII—X синифләрдә исә әдәбијјәтин тәдриси илә әлагәдар апарылыр. Бурада бизи јарадычы иншанын тамамилә башга бир нөвү—грамматика тәдриси илә әлагәдар олараг апарылан инша јазылар марағландырыр. Мушаһидәјә әсасән демәк олар ки, республикамызда белә јазылар апарылмыр. Лакин Москва мәктәбләринин иш тәчрүбәси илә таныш олдуғда һәмин јазы нөвүнүн кешиш тәтбиг едилдијини шаһиди олдурур. Бу чүр јарадычы инша јазыларын грамматика тәдрисиндәки бөјүк әһәмијјәтини нәзәрә алараг вә мәктәбләримиздә дә белә јазыларын апарылмасыны лазым билдијимиздән һәмин мәсәләни бир тәдәр тәфсилаты илә ајдынландыраг.

Грамматика тәдриси илә әлагәдар олараг апарылан јарадычы инша јазылар грамматик чалышмалар сырасына дахилдир. Чүнки белә инша јазыларда шакирдин иши верилмиш мөвзуну јалныз мазмуну илә дејил, һәм дә формасы илә әлагәдар олур. Демәли, грамматик чалышма шәклиндә верилмиш инша јазыларда шакирд муәллимин кәстәрдији мөјјән грамматик категоријалары, јахуд да дил һадисәләрини ишләдәрәк мөвзуну әһәт етмәли олур. Беләликлә дә шакирд грамматикаја аид мөјјән шәрт әсасында инша јазмалы олур.

Фәрз едәк ки, муәллим морфолокијадан фәл бәһсини кечиб гуртармышдыр. О, шакирдләрә грамматик шәрти олан јарадычы инша јазы верә биләр. Мәсәлән, шакирдләрә тапшырмаг олар ки, «Бизим сабаһкы вәзифәмиз» мөвзусунда инша јазсынлар. Иншада фәлин вачиб формасындан вә ичбар нөвүндән кешиш истифадә етсинләр. Јахуд да синтаксисдә чүмлә нөвләри кечилиб гуртардыгдан сонра муәллим шакирдләрә шәртли инша јазылар верә биләр. Мәсәлән, шакирдләрә тапшырмаг олар ки, «Бизим кәндимиз» мөвзусунда инша јазсынлар. Иншада адлыг вә әмр чүмләләриндән даһа чох истифадә едилсин вә с.

Муәллим шакирдләри белә чалышмалар үзәриндә ишләтдикчә, онларын үслубунун тәдричән нечә сәлисләшдијини вә тәкмилләшдијини мушаһидә едә биләр. Шакирдләрин белә чалышмалар үзәриндә иши коллектив вә фәрди олмаг үзрә ики формада тәшкил едилир. Коллектив шәкилдә јазылан грамматик инша јазылар синифдә муәллимин мушаһидәси алтында апарылыр. Грамматик инша бу шәкилдә јери-

нә јетириләркән иншанын шәрти синифдә музакирә олунур. Шакирдләр шифаһи мисаллар сөјләјирләр, онларын чаваблары дәгигләшдикдән сонра дәфтәрә јазылыр. Коллектив грамматик инша јазмаг грамматик инша үзәриндә ишин биринчи мәрһәләсидир. Шакирдләр бу чүр инша јазылар үзәриндә ишләмәји адәт етдикдән сонра грамматик иншанын фәрди шәкилдә јеринә јетирилмәсини тәләб етмәк олар. Фәрди шәкилдә јазылан грамматик инша һәм синифдә апарыла биләр, һәм дә ев тапшырығы шәклиндә верилә биләр.

Грамматик чалышма шәклиндә верилән инша јазылар грамматикадан бүтөв бир бәһсин тәдрисиндән сонра апарылмалыдыр. Мәсәлән, хәбәрин бүтүн хүсусийәтләри өјрәнилдикдән сонра белә јазы апармага һәм имкан, һәм дә еһтијаж вардыр.

Муәллимин грамматик инша јазылары јохлајыб, онларын нәтичәләрини синифдә музакирә етмәси вачибдир. Бу һәм мәнимсәмәнин дәрәчәсини муәјјән етмәк үчүн, һәм дә сәчијјәви нөгәанлары учота алыб арадан галдырмаг үчүн фәјдалыдыр.

Шәфигә СӘФӘРОВА
Балакән рајонундакы Гуллар
кәнд орта мәктабинин муәллими.

VI СИНИФДӘ М. Ф. АХУНДОВУН «СӘРКҮЗӘШТИ-ВӘЗИРИ-ХАНИ-ЛӘНКӘРАН» (III МӘЧЛИС) КОМЕДИЈАСЫНЫН ТӘДРИСИ ТӘЧРҮБӘСИНДӘН

Азәрбајҗан драматуркијасынын баниси М. Ф. Ахундовун комедијалары ичәрисиндә «Сәркүзәшти-вәзири-хани-Ләнкәран» комедијасы да өз идеја мәзмуну вә бәдиһи кејфијјәти етибары илә диггәти чәлб едир. IX синифдә дә бу әсәр ичмал һалында кечилдијиндән мән бу әсәрин мәзмуну вә идејасы һағында шакирдләрә даһа дәриндән мәлумат вермәјә чалышыр, әсәрин бүтөвлүкдә охунмасы үчүн шакирдләрә синифдән вә мәктабдәнкәнар ишләр апарырам. Мән чалышырам ки, бу тәдбирләр програм үзрә верилән саатларда көрүлчәк ишләрә көмәк етсин. Шакирдләрин нисбәтән чәтин мәнимсәдикләри бу әсәри даһа ајдын јолла баша дүшмәләринә сәбәб олсун.

«Сәркүзәшти-вәзири-хани-Ләнкәран» әсәривин тәдрисинә дөрд саат вахт ајрылмышдыр. Мән һәмин вахты ашағыдакы гәјда илә планлашдырырам:

1. Муәллимин кириш сөһбәти вә верилмиш парчанын охунмасы—1 саат.
2. Лүгәт үзәриндә иш—1 саат.
3. Охунмуш парчанын мәзмунунун мәнимсәнильмәси үзәриндә апарылан иш—1 саат.
4. Охунмуш парчанын тәһлили—1 саат.

Синифдә «Сәркүзәшти-вәзири-хани-Ләнкәран» комедијасынын охунмасына башламадан әввәл, һәмин әсәрә мараг ојатмаг мөгсәди илә синифдә кичик бир кириш сөһбәти апарырам. Мән чалышырам ки, бу кириш кечилән парчаны баша дүшмәјә көмәк етсин, чанлы вә мараглы олсун.

Мән, «Сәркүзәшти-вәзири-хани-Ләнкәран» әсәриндән верилмиш парчанын дүзкүн тәдриси вә сәмәрәли мәнимсәдил-мәси үчүн кириш мусәһибәсиндә әсәр һаггында шакирдләрә үмуми мә'лумат верирәм. Чалышырам ки, шакирдләр Ахундов драматуркијасындан лазыми мә'лумат алсынлар. Бу, кечилән парчанын мәнимсәнилмәсиндә шакирдләрә чох көмәк едир. Апардыгым кириш мусәһибәси тәхминән ашагыдакы мәзмунда олур:

—Ушаглар, М. Ф. Ахундов бизим, сәһнә сәнәтимизин, драматуркијамызын банисидир. Онун алты өлмәз сәһнә әсәри вардыр. Бу әсәрләр өз дөврүнүн ән әсас мәсәләләринә һәср олунмушдур. Бу әсәрләрдән бири дә «Сәркүзәшти-вәзири-хани-Ләнкәран» әсәридир. Әсәрдә ханларын әдаләтсизлији, кутбашлығы, авамлығы, вәзирләрин ахмаг һәрәкәтләри тәһгид олунур. Биз бу күн һәмин әсәрин III мәчлисини оху-јачагы.

Кириш мусәһибәсиндән сонра дәрәсин мәвзусуну јазы тахтасында јазырам.

Бундан сонра драматик охуја башлајырам. Мә'лумдур ки, драматик оху мәктәбдә ән мараглы пираәт формасыдыр. Бу, мараглы, һәм дә чәтин бир охудар. Одур ки, мән бу охуја чидди һазырлыг апарырам. Белә ки, мәзмунун мәнимсәнил-мәсини вә идејанын ачылмасыны тә'мин едән һиссәләри габагчадан мөәјјәнләшдирир, әсәрдәки образлары роулар үзрә бөлүшдүрүр, бу образларын фәрди сифәтләри вә характерләри һаггында үмуми шәкилдә дә олса гысача мә'лумат верирәм. Бу заман чалышырам ки, шакирдләр репликалары дүзкүн ифадә етсин, интонасија вә вурғуну јериндә ишләдә билсинләр. Бу, шакирдин охуја шүүрлу мүнәсибәт бәсләмәси, һадисәләри дәриндән баша дүшмәси, нитг инкишафы вә с. шакирдә чох көмәк едир. Орфоэпија тајдаларына јијәлән-мәк вәрдиши тәрбијә едир. Мәсәлән, шакирд, ханын: «Вәзир, нә сөјләјирсән? Тејмур бу чүр'әти едә биләрми?» чүмләсини гејзли бир интонасија илә, вәзирин «Өзүм көзүм илә көрдүм...» чүмләсини јалтаглыг ифадә едән бир тәрздә охуја билрәсә, мәзмуну даһа јахшы баша дүшүләр.

«Сәркүзәшти-вәзири-хани-Ләнкәран» әсәриндән дәрәлик-дә верилмиш һиссәни ахыра гәдәр бүтөв охумагла бәрәбәр, һиссә-һиссә дә охударам. Чалышырам ки, һиссәләрә ајрыл-мыш һәр бир парча там фикри ифадә етсин.

Әсәрин охусундан сонра мәтидәки чәтин сөз вә ифадәлә-рин мәнасыны ајдынлашдырырам. Хүсуси вахт ајырыб лү-гәт үзәриндә лазыми иш апарырам. Бунун үчүн әсәрдә олан

ашагыдакы чәтин сөз вә ифадәләри сечир вә группашдырыб-изаһат верирәм. «Таларын сәдриндә», «Фәррашбашы», «Пишәзхидмәт», «Гаимдир», «Наиб», «Дијәсини», «Чәнк вә чәдәл», «Пәрпуч», «Мүһлик», «Истисга», «Мәрәз», «Вәзарәт», «Һазиг», «Дәстдиразлыг», «Хилаф», «Бивәһм», «Тәрәһһүм», «Хүләфаји-раишдин», «Чүрм», «Мүрури-дүһур», «Әрван», «Һәркиз», «Тәнаб» вә с. сөзләрин изаһыны верирәм.

Тәчрүбә көстәрир ки, бу сөзләрин дүзкүн изаһы образ-ларын характерләрини ачмагда шакирд үчүн чох фәјдалыдыр. Шакирдләр мәтни охудугдан сонра вә чәтин сөзләрин изаһы-ны мәнимсәдикдән сонра мусәһибә васитәси илә охуја јекун-вуруб мәзмунунун нечә мәнимсәнилдијини јохлајырам. Јал-ныз бундан сонра шакирдләрин мәти үзрә мүстәгил ишләрини планлашдырыб лазыми чалышмалар васитәси илә онлары истигамәтләндирирәм. Бунун үчүн сәв ашагыдакы мәзмунда тапшырыг верирәм.

1. Образларын репликасыны (сөзләрини) ифадәли оху-маг.

2. Әсәрин мәзмунуну нағыл етмәји өјрәнмәк.

Бу пјесин тәдрисиндә ишин ағырлығы III вә IV дәрәләр-дә олур. Доғрудур, һәмин дәрәләрә кими шакирдләр әсәрин мәзмуну илә таныш олур, мәтни роулар үзрә охујур, чәтин сөзләри өјрәнмиш олурлар. Лакин әсәрин идејасыны ајдын-лашдырмаг, образлары тәһлил етмәји һазырлыг көрмәк үчүн мәзмуну һәртәрәfli вә мөһкәм билмәк әсас шәртдир. Бу мәг-сәддә дә мән үчүнчү дәрәсә өзүм чидди һазырлыг көрүрәм. Әсәрин идеја мәзмуну үзәриндә апарылачаг ишләри план-лашдырырам. Бунун үчүн әсәрин тәдриси заманы икинчи дәрәсә сәв верилмиш чалышма вә тапшырыглары јохлајырам. Әсәрин мәзмунуну шакирдләрә нағыл етдирирәм. Сонра әв-вәлчәдән һазырладыгым планы јазы тахтасында јазырам:

1. Әсәрдә һадисәләрин баш вердији дөвр.

2. Әризәчиләрин шикајәтләри.

3. Ханын «әдаләт диваны».

4. Тејмур ағанын башына кәлән һадисәләр.

5. Тејмур ағанын гәләбәси.

Сонра шакирдләрдән тәләб едирәм ки, бу план үзрә әсә-рин мәзмунуну нағыл етсинләр. Шакирдләр мәзмуну нағыл едир, мән сәв онларын фикрини тамамлајыр вә дәгигләшдири-рәм.

Әсәрин мәзмуну һаггында мусәһибә апардыгдан сонра дәрәси јекунлашдырырам. Дәрәсин ахырында ашагыдакы мусә-һибәни дә апарырам.

Суал—Сиз Тејмур ағаны нә үчүн сөвирсиниз?

Чаваб—Тејмур аға дүзлүжүн, һагтын вә әдаләтин тәрәфдары иди. О, нәчиб, хејирхаһ, мәрд бир кәнч олмушдур. Тејмур аға һагг вә әдаләт үчүн өз доғма әмисинә белә дүшмәндир.

Суал—Вәзир Мирзә һәбибин Тејмур аға һаггында хана шикајәтини нечә гүјмәтләндирмәк олар?

Чаваб—Вәзир алчаг шәхсијјәтли бир адамдыр. О, өз вәзифәсини вә шөһрәтини артырмаг үчүн Тејмур ағаны һөрмәтдән салмаг истәјир. Одур ки, онун Тејмур аға һаггындакы чыхышы әдаләтли чыхыш дејилдир.

Мән ушагларын фикрини тәсдиг едир вә көстәрирәм ки, әлбәтгә, Тејмур аға кими халгы севән, мәзлумлара әл тутан саф гәлбли адамлары севмәк лазымдыр. Чүнки о, күтбаш, чаһил вә халгын һагг ишһини мүдафиә етмәји бачармајан, залым хана вә горхаг, ријакар, һәр чүр алчаглыға әл атан вәзирләрә гаршы чыхырды, онларла мүбаризә едирди.

Бундан сонра охунмуш парчада адлары чәкилән, лакин өзләри иштирак етмәјән гадын образлары һаггында шакирдләрә үмуми мәлумат верирәм. Зибә ханым, Шө'лә ханым вә Нисә ханым һаггында шакирдләрин аңлајачағы бир тәрздә, онларын јаш вә билик сөвијјәсинә мүвафиг данышырам. Чалышырам ки, бу гадынларын зирәклији, азад севки һиссләри васитәси илә шакирдләр ахмаг вә әхлагсыз вәзирләрә вә онларын мүһитинә ишфрәт етмәји бачарсынлар. Хүсуси илә, Нисә ханымын ағыллы вә сәдагәтли бир гыз олмасы, Тејмур ағаја вердији мәсләһәтләр, оғу доғру јола чағырмасы үзәриндә ајрыча дајаныб әхлаг итичәләр чыхардырам. Беләликлә, шакирдләр һәм мәзмуну мәнимсәјир, һәм дә әсәрин идејасыны даһа мүкәммәл мәнимсәмәјә һазыр олуурлар.

Әсәрин тәһлилин сәмәрәли тәшкил етмәк үчүн ашағыдакы тапшырығы верирәм ки, әсәри бир даһа диггәтлә охун, ханын, вәзирин вә Тејмур ағанын нечә адам олдуғларыны билдирән характерик чүмлә вә ифадәләри сечиб мүәјјәнләшдирин.

IV саатда (дәрсдә) верилмиш тапшырыг үзрә көрүлән ишләрин ичрасыны јохлајырам. Шакирдләрин билијини һесаб алып, гүјмәтләндирирәм. Сонра әсәрин тәһлилинә башлајырам.

Тәһлил заманы шакирдләрин јаш вә билик сөвијјәләрини нәзәрә алараг ашағыдакы ики чәһәти әсас көтүрүрәм:

1. Әсәрдә иштирак едән образлар кимләрдир вә онларын һансы хасијјәтләри вардыр?

2. Охунан парчанын әсас идејасы нәдән ибарәтдир?

«Сәркүзәшти-вәзири-хани-Ләнкәран» әсәриндән верилмиш парчанын тәһлили илә әлағәдар олараг шакирдләрә бир мәсәләни дә изаһ едирәм ки, образ вә ја гәһрәманын башына кәлән әһвалатла, онун хасијјәтини (характерини) вә тәблиғ етдији фикри гарышдырмамаг лазымдыр. Образын характери һаггында мәлумат верәркән шакирдләрин әсәрин мәзмунуна аид алдығлары билик вә бачарыгдан да истифадә едирәм. Чалышырам ки, кәтирилән нүмунәләр образын характери һаггында шакирдләрә там тәсәвүр версин.

Шакирдләрә «Сәркүзәшти-вәзири-хани-Ләнкәран» әсәриндә иштирак едән образларын адларыны сөјләдирәм. Әсәрдәки образлары: Тејмур аға вә әризәчиләр, гадын сурәтләри, хан вә вәзир кими група белүрәм.

Бу парчанын тәһлилиндә ән чоһ хан вә вәзир (Мирзә һәбиб) образларынын үзәриндә дајанырам. Хан вә вәзирин характеристикасы даһа чаһил вә марағлы олмаг үчүн белә бир мүсәһибә апарырам:

Суал—Һаггында данышдығымыз вәзир һансы ханлығын вәзир олмушду?

Чаваб—Һаггында данышдығымыз вәзир Ләнкәран ханлығынын вәзир иди.

Суал—О, нечә адамды?

Чаваб—Вәзир Мирзә һәбиб күтбаш, чаһил, горхаг, ријакар бир адамдыр.

Башга бир шакирд: — О, вәзифәси әлиндән чыхмасын, —дејә һәр чүр алчаглыға әл атмаға чалышан адамдыр.

Суал—Ләнкәран ханынын һансы хасијјәтләри вардыр?

Чаваб—О да күтбаш, чаһил вә дәвләти идарә едә билмәјән залым бир адам иди.

Суал—Мирзә һәбиб вәзирлији әлиндән чыхмамаг үчүн һансы васитәләрдән истифадә етмәјә чалышырды?

Чаваб:—Вәзир, икинчи арвады Шө'лә ханымын бачысы Нисә ханым хана әрә вермәклә өз мөвгәјини даһа да мөһкәмләтмәк истәјирди.

Башга шакирд—Һәтта, хана јалтағланыр. Тејмур аға һаггында хана јалан мәлумат верир, шөјтанлыг едир. Онун өлүмү үчүн дә хана көмәк едир.

Суал—Тејмур ағаја гаршы хан вә вәзир тәрәфиндән гурулмуш һижләнин сону нә илә нәтичәләнди?

Чаваб: — Дөниздә гаҗыгла кәзмәҗә чыхмыш хан бир-дән-бирә гопан фыртына нәтичәсиндә батыр, ханлыг Тејмур аганын әлине кечир. Мирзә Гибиб вәзирликдән чыхарылыр.

Суал: — Тејмур аға кимдир?

Чаваб — Тејмур аға Ләнкәран ханынын гардашы оғлудур.

Суал — Бәс Тејмур аганын һансы хусусијәтләрини таны-јырсыныз?

Чаваб: — Тејмур аға өз күчүнә инанан, саф гәлбли бир кәнчдир. О, халг тәрәфдарыдыр.

Суаллара чаваб алдыгдан сонра мусәһибәни белә јекунлашдырырам:

— Ушаглар, көрүндүјү кими, «Сәркүзәшти-вәзири-хани-Ләнкәран» әсәриндә хан вә вәзир образлары даһа габарыг верилир. Булар ичтимаи вәзијәтләри вә хасијәтләри етибары илә бир-биринә чох јахындырлар, зәһмәт адамларына јад вә дүшмән олан адамлардыр.

Биз вәзирә она көрә нифрәт едирик ки, о, өз хәјринә вә шәһрәти үчүн һәр чүр алчат һәрәкәтләрә әл атыр. Арвадлары тәрәфиндән һәр дәгигә алдадылан бу күтбаш адам јохсуллар үзәриндә өз зүлм гәмчысыны ојнадыр, мин чүр фырылдагдан истифадә едир. О, өз мөвгәјини даһа да мөһкәмләтмәк мөгсәди илә хана јалтагланыр, Тејмур аганын өлдүрүлмәсиндә бәһанәләр ахтармагда хана көмәк едир. Һәтта икинчи арвады олан Шөлә ханымын бачысы Нисә ханымы хана әрә вермәҗә чалышыр.

Вәзир ејни заманда јаланчыдыр. Мәсәлән, Тејмур аға Нисә ханымла көрүшмәк вә Шөлә ханымла мәсләһәтләшмәк үчүн вәзирин евинә кәлиб-кедир. Бундан шүбһәҗә дүшән вәзир хана хәбәр верир ки, сәнин гардашы оғлу Тејмур аға мәнә хәјанәт едир.

Биз хана да нифрәт едирик. Она көрә ки, о, һәр чүр әдаләти тапдајыр, јохсула әл тутмур. Хан һәм дә дөвләт ишиндә бачарыгсыз бир адамдыр. О, залымдыр. О, гардашы өлдүкдән сонра ханлыгы әлине алыр вә гардашы оғлу Тејмур аганы өлдүрмәҗә чалышыр. О, өлкәни идарә етмәји бачармыр. Мәһз буна көрә дә онун чыхардыгы һөкмләр әдаләтсиз вә күлүнч вәзијәтдә олур. Мәсәлән, бир нәфәр атынын көзү башгасы тәрәфиндән дашла вурулуб чыхарылмасына көрә ханын јанына шикајәтә кәлир. Хан һәр шикајәтчини данышдырыр, сонра белә һөкм верир:

«Сән дә кет, вур онун атынын көзүнү чыхарт! Диз әвәзинә диз, көз әвәзинә көз чыхарыб гисас алынмалыдыр».

Бу гајда илә башга шикајәтчиләрә верилән һөкмүн күлүнч олмасыны да изаһ едирәм.

Сонра Тејмур аға образы үзәриндә дајаныр, онун нәчиб сифәтләрини көстөрмәклә әсәрдә хана вә вәзирә гаршы гојулмуш бир кәнч кими гијмәтләндирирәм. Беләликлә, әсәри һәм идеја, һәм дә сәнәткарлыг чәһәтдән тәһлил едиб лазыми нәтичәҗә кәлирәм. Бу әсәрин М. Ф. Ахундов драматуркијасындакы јерини, онун тәрбијәви әһәмијјәтини, бу күн белә өз дәјәрини итирмәдијини көстәрирәм.

Мән әсәрин тәһлилинә анчаг образларын характеристикасыны вермәклә мәнудлашдырырам. Комедијанын тәһлили илә әлагәдар олараг һадисәләрин бир-бири илә әлагәси, драм әсәрләринин нөвләри, хусусијәтләри һаггында да гыса нәзәри мәлүмат верирәм.

Дәрсә јекунлашдырдыгдан сонра, «Ханын диваны» мөвзусунда сәрбәст јазы јазмағы шакирдләрә тапшырырам.

ИФАДӨ ЈАЗЫ МӨТНЛӨРИ

Мир Аббас Аслановун V—VII синифләр үчүн төртиб етдији «Ифадө мәтнлери» китабы 1956-чы илдә нәшр олуи мушдур. Мүәллиф инди ибтидаи мәктәб үчүн «Ифадө мәтнлери» китабыни һазырламышдыр.

Бундан бир һиссәсини мәчмуәмиздә дәрч едирик. Редаксия, мәтнләрин мәгсәдәүјуулугу, шакирдләрин јаш вә билик сәвијәсинә мүнәсиб олуб-олмамасы һаггында өз мүләһизәләрини билдирмәји мүәллимләримиздән хәһиш едир.

II СИНИФ

ДРУЖИНАНЫН ЧЕМПИОНУ

Мән јайда пионер дүшәркәсиндә дивчәлирдим. Дүшәркәмиздә дама јарышы кечирилди. Мараглы ојунлар олду.

Ариф јарышларда биринчи јери газанды. О, дружинанын чемпиону адыны алды.

Сөзләр: дружина, чемпион, дүшәркә.

Тапшырыг: Дивчәлдијиниз дүшәркәнин һәјатындан бир мараглы һадисә данышын.

ПИОНЕР БОСТАНЫ

Мәктәбимизин һәјәти чох көзәлдир. Гүндүр јашыл ағачлар, чичәклик һәјәтә јарашыг верир.

Мәктәбимизин һәјәтиндә бостан да вардыр. Ону биз өзүмүз салмышыг. Бостанда соған, памидор, хијар, гарпыз, говун јетишдирмишик. Пионерләр бостана һәмишә гуллуг едирләр.

Сөзләр: чичәклик, памидор, јетишдирмишик.

Тапшырыг: Мәктәбјаны сәһәдә көрдүјүңүз ишләри нағыл един.

ГУРБАҒА ВӘ СИЧАН

Бир дөфә гурбаға илә сичан далашдылар. Онлар бир ачыглыға чыхыб, вурушмаға башладылар. Бу вахт гырғы көрдү ки, ону јаддан чыхарыблар. Тез ашағы шыгыды, икисини дә чалыб көтүрдү.

Сөзләр: гурбаға, далашдылар, гырғы, шыгыды.

Ифадәнин планы: 1) Гурбаға илә сичан нә едирди? 2) Бу вахт онлары нә көрдү? 3) Гырғы нә етди?

БАЛАЧА САҒЫЧЫ

Чәмилә күнорта мәктәбдән гајытды. О, бу күн дә фермаја кетди. Чәмиләни фермада анасы Гүрү гаршылады. Гүрү хала колхозун төчрүбәли сағычысыдыр: О, Чәмиләјә деди:

— Гызым, бу күн «Нөггаш» ипәји сән сағачагсан.

Чәмилә ишә башлады. О чохлу сүд сағды. Анасы она афәрин деди.

Сөзләр: сағычы, ферма, «Нөггаш».

Ифадәнин планы: 1) Чәмилә мәктәбдән кәләндән сонра һараја кетди? 2) Анасы она нә деди? 3) Чәмилә нә етди?

ДИЛИНИ ЧЫХАР

Хумар хәстәләнмишиди. Һәким онларын евинә кәлди. О, Хумарын үрәјини, чијәрләрини дигтәтлә динләди. Истилијани өлчдү. Гыздырма гызы лап әлдән салырды. Һәким Хумара деди:

— Гызым, дилини чыхар, бахым!

Хумар башыны булады. Һәким нә гәдәр чалышды, Хумар дилини чыхармады. О деди:

— Аһам дејиб ки, дил чыхармаг әдәбсизликдир.

Сөзләр: чијәрләрини, истилијани, әдәбсизликдир.

Ифадәнин планы: 1) Хумара нә олмушду? 2) Онлара ким кәлди? 3) Һәким нә етди? 4) Хумар нә үчүн дилини чыхармады?

КҮЗКҮ

Нәркиз сәһәр јухудан ојанды. Кејинди, анчаг јујунмады. Күзкүјә бахды. Күзкү бу сабаһ онун үзүнә күлмәди. Нәркиз чох фикирләшди, бунун сәбәбини тапа билмәди. Бирдән күзкү елә бил адам кими данышмаға башлады. Деди:

— Нэркиз, һеч тээччүб елэмө. Үзүн тэмиз олса иди, тэмиз көрүнөрдү. Ким чиркин олса, күзкүдө елө дө көрүнөчөкдир.
Сөзлөр: күзкү, сәбәб, тээччүб, көрүнөчөкдир.
Ифадәнии планы: 1) Нэркиз сәһәр нә етди? 2) О, күзкү: ну нечә көрдү? 3) Бунун сәбаби нә иди?

ГАРЫШГА ВӘ КӨЈӘРЧИН

Бир дөфә гарышга булага ениб, су ичмөк истәди. Бу заман ону ләпә вурду. Аз галды ки, гарышга боғулсун. Көјөрчин димдијиндә будаг апарырды. Көрдү ки, гарышга батыр, тез будагы она атды. Гарышга будага галхыб, хилас олду. Сонра овчу тор гуруб, көјөрчини тутмаг истәди. Гарышга сүрүнә-сүрүнә овчуја јахылашды вә онун ајағындан дишләди. Овчу уфулдајыб, тору әлиндән салды. Көјөрчин учуб кетди.

Сөзлөр: булага, көјөрчин, уфулдајыб.
Ифадәнии планы: 1) Гарышгаја нә олмушду? 2) Көјөрчин ону нечә хилас етди? 3) Овчу нә етмөк истәјирди? 4) Гарышга көјөрчини нечә хилас етди?

ВӘФАЛЫ ИТ

Горхмазкилин ити хәстә иди. Горхмаз онун алтына тэмиз от дөшәди. Она сүд верди. Ит сағалды. Горхмаз бир јерә келдә, ит дө она гошулурду.

Бир күн Горхмаз балыг тутмага кетди. Чајын ғырағында ајагы сүрүшдү, суја дүшдү. Горхмаз боғулурду. Ит өзүнү суја атды. Горхмазы санилә чыхартды.

Сөзлөр: вәфалы, гошулурду, сүрүшдү, боғулурду, санил.

Ифадәнии планы: 1) Горхмаз хәстә итә нечә гуллуғ етди? 2) Ит нә үчүн Горхмаза өјрәнмишди? 3) Чајда нә олду? 4) Горхмаз нечә хилас олду?

ХОРУЗ ВӘ МИРВАРИ

Бир хоруз һәјәтдә ешәләнир вә дән ахтарырды. О, зибилләрин арасында бир мирвари дәнәси көрдү.

Хоруз елә билди ки, арпадыр. Диггәтлә бахды, көрдү ки, мирвари дәнәсидир. Хоруз кәдәрләниб деди:

— Мирвари гијмәтли олса да, мәним үчүн бир арпа гәдәр дәјәри јохдур.

Сөзлөр: хоруз, мирвари, дәнә, гијмәтли, дәјәри.

Ифадәнии планы: 1. Хоруз нә едирди? 2. О, нә тапды? 3. Хоруз нә деди?

КӘНЧ ОВЧУ ВӘ ОНУН ДОСТУ

Күнләрин бир күнүндә кәнч овчу өз досту илә ова чыхмышды. Кәнч овчу учан гуша бир күллә атды. Күллә гуша дөјмәди. Досту деди:

— Афәрин!

Кәнч овчунун бундан ачыгы тутду. О деди:

— Мәнә күлүрсән?

Досту деди:

— Јох, мән гуша афәрин дејирәм ки, учуб кетди.

Сөзлөр: овчу, күллә, афәрин.

Ифадәнии планы: 1) Достлар һараја кетмишдиләр? 2) Кәнч овчу нә етди? 3) Досту она нә деди? 4) Овчунун нә үчүн ачыгы тутду? 5) Досту она нә чаваб верди?

«ЧҮЧӘЛӘРИМ»

Јолка әтрафында шәнлик вар иди. Октјабрјатларын хор достәси «Чүчәләрим» маһнысыны рус дилиндә охумага башлады. Ушағлар елә көзәл охудулар ки, һамы онлары тәрифләди. Маһныны онлара рус дили мүүллими өјрәтмишди.

Октјабрјатлар инди рус дилиндә јени маһны өјрәнирләр.

Сөзлөр: шәнлик, октјабрјатлар, мүүллими, тәрифләди.

Ифадәнии планы: 1) Јолка әтрафында нә вар иди? 2) Ушағлар һансы маһныны охудулар? 3) Рус дилиндә охумагы онлара ким өјрәтмишди? 4) Октјабрјатлар инди нә едирләр?

ЧАНАВАР ОНУ ЈЕЈӘР, ҺА!

Анасы Ирадә үчүн елдә јолка ағачы гурмушду. Нәнәси јолканы бәзәјирди. Чөлдә нарын-нарын гар јағырды. Ирадә исә исти отагла ојнајыр, шәнлик едирди. О, нәнәсиндән сорушду:

— Шахта баба бизә нә вахт кәләчөк?

— Саһаһ јох, о бири күн, ғызым.

— Бәс, инди о һарададыр?

— Мешәдә.

Ирадә нәнәсинин әтәјиндән тутду. Додағларыны бүзә-бүзә деди:

— Нәнә, ај нәнә, мешә инди сојугдур. Бирдән чанавар Шахта бабаны јејәр, һа! Чағырағ, бизә гонағ кәлсин.

Сөзлөр: бәзәјирди, нарын-нарын, чанавар.

Ифадәнии планы: 1) Нәнә нә едирди? 2) Ирадә ондан нә сорушду? 3) Нәнә нечә чаваб верди? 4) Ирадә нә арзулады?

ҺӘДИЈӘ

Ушаг атасыны гучаглайыб деди:

— Атачан, билирсән, бајрамда сәнә нә һәдијә алачагам?

Атасы сорушду:

— Нә алачагсан, оглум?

— Бир дәнә кезәл гәлјан.

— Мәним гәлјаным вар ки, оглум.

— Хејир, јохдур. Бир аз бундан әввәл әлимдән дүшдү.

сынды.

Сөзләр: һәдијә, гәлјан.

Ифадәнин планы: 1) Ушаг атасына нә деди? 2) Атасы она нә җаваб верди? 3) Гәлјаны ким сындырмышды?

ХОРУЗ ЈУМУРТАСЫ

Сабиркилин һәјәтиндә чохлу тојуг вар иди. Хоруз исә бир дәнә иди. Хорузун рәнкли ләләји, гырмызы пипији Сабирә хош кәлирди. Хоруз һәр сәһәр банлајыб, Сабири јухудан ојадырды.

Бир күн тојуглардан бири күрт дүшдү. Сабирин нәнәси Дәстәкүл гары тојугун алтына јумурта дүздү ки, чүчә чыхсын. Бу вахт Сабир нәнәсинә јанашыб деди:

— Нәнә, мән хорuzu чох истәјирәм. Тојугун алтына хоруз јумуртасы да тој ки, баласы хоруз олсун.

Сөзләр: тојуг, ләләји, пипији, Дәстәкүл, күрт чүчә.

Ифадәнин планы: 1) Сабиркилин һәјәтиндә нә варды? 2) Сабир хорuzu нә үчүн чох хошлајырды? 3) Дәстәкүл гары тојугун алтына нә тојду? 4) Сабир нәнәсинә нә деди? 5) Хорузун да јумуртасы олармы?

АНАМЫ ЧОХ ИСТӘЈИРӘМ

Илгарын беш јашы вар. Онун ширин-ширин данышмағы, күлмәји һамынын хошуна кәлир. Евдә, ушаг бағчасында ону чох истәјирләр. Илгар мейрибан ушагдыр. О да һамыны истәјир: ата-анасыны, бачысыны, бағча мүүллимини, балача јолдашларыны, «Јумаг» адлы гәшәнк пишијини...

Илгардан сорушанда ки, «һамыдан чох кими истәјирсән?» О, һәмишә белә җаваб верир: «Мән анамы чох истәјирәм».

Сөзләр: Илгар, мүүллим, мейрибан, гәшәнк.

Ифадәнин планы: 1) Илгарын нечә јашы вар? 2) Илгар нечә ушагдыр? 3) Ону нә үчүн чох сеvirләр? 4) Илгар һамыдан чох кими истәјир?

Ш СИНИФ

МӘНИМ ҺӘДИЈӘМ

Мән јәј тә'тилинин сон күнләрини һачыкәндә дүшәркәдә кеширдим. Биз тез-тез ексурсијаја кедир, мараглы јүрүшләрә чыхырдыг.

Ексурсијалар заманы чохлу битки вә чичәк нөвләри, мүхтәлиф бөчәкләр топламышам. Онлардан һербари вә коллексијалар дүзәлтмишәм. Бунлары доғма мәктәбимизә һәдијә кәтирмишәм.

Сөзләр: тә'тил, ексурсија, һербари, коллексија.

Тапшырыг: Јәј тә'тилини һарада вә нечә кечирдијинизи данышын.

Доғма мәктәбә нә һәдијә кәтирмисиниз?

100 МЕТР РЕЛС

Јыгышдыг, сөз вердик ки, ики тон метал гырынтысы јыгаг, Ертәси күн пионер отагына топлашдыг. Дәстәләрә ајрылыб ишә башладыг. Ахшама јахын ики тон метал јыгыб тәһвил вердик. Дәстә рәһбәримиз деди ки, бизим јыгдығымыз металдан 100 метр релс, нечә-нечә машин һиссәләри вә башга әләтләр гајырмаг олар. Бу, бизи чох сеvirдирди.

Сөзләр: гырынты, релс, сеvirдирди.

Тапшырыг: Сиз дә метал гырынтысы јыгдығыңыздан данышын.

ПИОНЕР ХИЈАБАНЫ

Мәктәбимизә кедән јол кенишдир. Јолун һәр ики тәрәфиндә учалан чинар ағачлары кәндимизә хүсуси кезәллик верир. Бу ағачлары мәктәбизимин пионерләри әкмешләр. Буна кәрә дә јола «Пионер хијабаны» ады вермишик. Күнәшли күнләрдә ағачларын кәлкәлијиндә динчәлмәк вә дәрс һазырламаг үчүн скамјалар да дүзәлтмишик.

Јолун сағ тәрәфиндәки ағачлара бизим синиф туллут едир, солдакы чинарлара исә дөрдүнчүләр бахырлар.

Биз јашыллыг достујуг.

Сөзләр: хијабан, скамја.

Тапшырыг: Јашыллыгларын горунмасында нечә иштирак етдијиниздән данышын.

Гарабагда «Шаһ булағыны» таныјырсыз? Булагын үстүндө бир дағ жүксәлир. Онуң зирвәсиндә гала вардыр. Гала «Бешик таласы», дағ исә «Бешик дағы» адланыр. Белә дејирләр ки, халг гәһрәманы Короглу һәмин дағы өзүнә мәскән етмишдир. Бундан сонра халг ю даға «Бешик дағы» ады вермишдир.

Сөзләр: бешик, зирвәсиндә, гәһрәман, Короглу.
Тапшырыг: Ифадә јазын.

БУЛУДЛАР ЈЕРӘ ЕНМИШДИР

Мән верталјот сүрәнәм. Бу јахынларда Агсу рајонунуң үстүндән учурдум. Бир дә көрдүм ки... Нә көрсәм јахшыдыр? Көрдүм ки, бөјүк бир булуд топасы јерин үзәринә енмишдир. Диггәтлә бахдым. Көрдүм агаран булуд дејил, чох бөјүк памбыг тәпәсидир. Бир аз да ашағы ендим. Тәпәнин зирвәсиндә «300 тон» сөзләри, бир дә «Агсулу ушагларын Вәтәнә һәдјәси» јазылмышды.

Көрүн, агсулу ушаглар нә гәдәр памбыг топламышлар! «Аг булуд топалары» илә пионер әмәјинин шәһрәтини көјгалдыран пионерләр сағ олсулар!

Сөзләр: верталјот, зирвә.

Тапшырыг: Верталјотсүрәнә ад верин, үчүнчү шәхсин диндән ифадә јазын.

БАЛАЧА ГЫЗ ХИЛАС ЕДИЛДИ

Фамил евләринә кедирди. О, мәктәбдән бир аз араламышды ки, Бәбир кишинин евиндә јанғын баш вердјини көрдү. Алов еви бүрүмүшдү. Күләк әдикчә, алов даһа да шиддәтләнирди.

Фамил өзүнү итирмәди. О, күчәјә бахан пәнчәрәнин шүшәсини сындырды, өзүнү чәлд ичәри атды.

Евдән балача бир гызын чыгыртысы ешидилирди. Түстү вә аловдан ушағы көрмәк олмурду.

Пионер Фамил өзүнү одун ичинә вурду. Чох чәкмәди о, гызы чәлә чыхартды.

Сөзләр: шиддәтләнирди, алов.

Ифадәнин планы: 1) Фамил евә кедәндә нә көрдү? 2) О, нә етди? 3) Фамилин бу һәрәкәтини нечә гижмәтләндирмәк олар?

Дағын башында бир кол битмишди. Бир күн кол ашағы бахыб, мешәдәки говағы учадан сәсләди:

— Нечә илдир сәни таныјырам, неч бөј атмырсан?! Говаг, көзүмә чох балача көрүнүрсән.

Лалә бу сөзләри ешитди. О, гоншулуғунда битән колун јеринә гызарды. Кола үз тутуб деди:

— Өзүнү наһаг тәрифләјирсән. Сәнин өвәзиндә хәчәләт чәкдим. Сән говағын бир көрпә будағы да ола билмәрсән.

Сөзләр: говаг, лалә, тәрифләјирсән.

Тапшырыг: План тәртиб един вә ифадә јазын.

ТӘЗӘ ПАЛТАР

Базар күнү иди. Гызымын рәфигәси Ајбәниз бизә кәлди. Ајбәниз гапынын ағзында дајаныб дурду. Гыза јер көстәрдим:

— Отур гызым. Кәмәлә индичә мәктәбдән кәләр,— дедим. Ајбәниз динмәди. Елә бајагкы јериндә дајанды. Ондан сорушдум:

— Гызым, бәлкә, анан сәни бир шеј үчүн көндәриб?

О, башыны булады. Башым ишә гарышды. Гыз јадымдан чыхды. Хејли кечәндән сонра бахыб көрдүм ки, Ајбәниз елә һәмин јериндә дајанмышдыр. Диггәтлә бахдым. Гызын көзләри јашармышды. Әјниндә исә тәп-тәзә палтар вар иди. Мән онун палтарыны тәрифләмәјә башладым:

— Һә, нә көзәл палтарың вар, гызым— дедим.

О күлдү, севинә-севинә гачыб кетди.

Сөзләр: рәфигә, Ајбәниз, тәп-тәзә.

Ифадәнин планы: 1) Ајбәниз һараја кәлмишди? 2) О, нә үчүн кәлмишди?

ДӘВӘ ВӘ ТИКАН КОЛУ

Дәвә чәлдә отлајырды. О, ири бир тикан колуна јахынлашыб, јарпагларыны јемәк истәди. Колун дибиндә бир күрзә илан гызрылыб јатмышды. Дәвә ону көрүб, тез керн чәкилди. Кол күлдү вә дәвәјә деди:

— Билирәм тикан јејәнсән, анчаг мән сәнин үчүн б тиканлардан дејиләм.

Дәвә гәзәбләнди вә чаваб верди:

— Сәнин тиканларын мени горхутмур. Көлкәндә јер вер-
дијин гонағы нараһат етмәк истәмәдим.

Сөзләр: тикан, күрээ, нараһат.

Ифадәнин планы: 1) Дәвә нә едирди? 2) Колун дибиндә
нә варды? 3) Тикан колу дәвәјә нә деди? 4) Дәвә она нә ча-
ваб верди?

КИЧИТКАН

Көрпә гузу чәмәндә отлајырды. О, мөләјә-мөләјә кәзир,
јем ахтарырды. Кичиткан гузунун сәсини ешитди. Ити ти-
канларыны габардыб дајанды. Јазыг гузу ағзыны кичиткана
узатды, дили-додағы алышыб јанды. Кичиткан гузуја күлдү.

Кичиткан һеч кәси јахын бурахмазды. Дили-ағзы јанан-
лара күләрди...

Күнләрин бир күнүндә күнәш бојланды. Исти шиддәт-
ләнди. Кичиткан истидән јаман пис күнә дүшдү. Јарпаглары
бүрүшдү.

Кичиткан һарај салды, чәмәндәкиләри көмәјә чағырды:

— Гојмајын, өдүрәм, тәләф олурам!

Һеч кәс кичиткана јахын дурмады.

Сөзләр: кичиткан, чәлд, шиддәтләнди, бүрүшдү.

Ифадәнин планы: 1) Гузу чәмәнликдә нә едирди? 2) Ки-
читкан онун сәсини ешидиб нә етди? 3) Кичиткан нә үчүн
солду? 4) Она көмәк едән олдуму?

ИТ ВӘ МАРАЛ

Овчу мешәдә кәзирди. О, бир маралын гачдығыны көрдү.
Марал чох узаглашды. Күллә она чатмазды. Киши ити овун
далынча һајлады.

Марал гачды, ит говду. Ит марала чата билмирди. Бир
хејли гачандан сонра марал итә деди:

— Наһаг јерә өзүнү јорурсан, онсуз да мәнә чата бил-
мәсән. Мән овчунун күлләсиндән узаглашырам, сән исә өз
саһибинин әмри илә гачырсан.

Сөзләр: овчу, һајлады, күллә.

Ифадәнин планы: 1) Овчу нә көрдү? 2) Нә үчүн о күллә
атмады? 3) Ит нә етди? 4) Марал итә нә деди?

ҺИНДТОЈУҒУ

Һиндтојуғу һәјәтдә дәпләнирди. Чил чүчә дә онун јаны-
на дән ахтармаға кәлди. Һиндтојуғу бундан хошланмады.
О, үфүрүлмүш говуг кими шишди. Балача чүчәјә ачығланды:

— Еј, балача чүчә, бурадан тез узаглаш. Јохса, сәни дө-
јөрәм.

Аз кечди, бураја бир газ кәлди. О, јанларыны чәкә-чәкә
Һиндтојуғуна јахынлашды. Һиндтојуғу газы көрән кими, бү-
рүшдү, кичилди вә јумаға дөндү.

Күндә нечә һала дүшән Һиндтојуғу јијәсинин хошуна
кәлмәди. О, Һиндтојуғуну гапысындан говду.

Сөзләр: Һиндтојуғу, үфүрүлмүш, бүрүшдү, јумаг,
јијәси.

Ифадәнин планы: 1) Һиндтојуғу нә едирди? 2) О, чүчә
илә нечә рафтар етди? 3) Һиндтојуғу газы көрәндә нә етди?
4) О, нә үчүн говулду?

ИКИДЛИК

Бир дәфә һөкмдар ағыллы гочадан сорушду:

— Дөјүшдә һәр шејдән чох нә лазымдыр?

Гоча чаваб верди:

— Бөјүк һөкмдар, һәр шејдән чох икидлик лазымдыр.

— Бәс гүввә, бәс силаһ? Јохса, сән буилары унудурсан?

Ағыллы гоча һөкмдары баша салды.

— Әкәр дөјүшчүнүн үрәјиндә икидлик јохдурса, она нә
силаһ, нә дә гүввә көмәк еләмәз—деди.

Сөзләр: икидлик, гүввә, дөјүшчү.

Ифадәнин планы: 1) Һөкмдар гочадан нә сорушду?
2) Ағыллы гоча нә чаваб верди?

ҮЗҮРЛҮ СӘБӘБ

Дәрә башланмышды. Адил вә Севил синфин гапысыны
горха-горха ачыб ичәри кирдиләр. Һәр икиси јағышдан ис-
ланмышды. Палтарларындан су ахырды. Синиф јолдашлары
онлары бу һалда көрәндә тәәччүб едиләр. Мүәллим соруш-
ду:

— Нә үчүн кечикмишсиниз?

Севил палтарынын сују сүзүлә-сүзүлә деди:

— Мүәллим, јағыш бир гоча арвадын аз гала нәфәсини
кәсмишди. Арвад чох карыхмышды, күчлә аддымлајырды.
Адил дедә ки, она көмәк едәк. Һәрәмиз бир голундан тутдуг.
Ону евинә кими етүрдүк... Бағышлајын, мүәллим, даһа...

Мүөллим онлары данламады, әксинә тәрифләди.

— Сиз әсил пионер кими етмисиниз, — деди.

Сөзләр: **исланмышды, тәәччүб, тәрифләди.**

Ифадәнин планы: 1) Адил вә Севил дәрәсә нә заман кәлдиләр? 2) Онлар дәрәсә нә үчүн кечикмишдиләр? 3) Мүөллим нә деди?

ГЫШДА ЧИЖӘЛӘК ОЛМАЗ

Сојуг гыш кәлмишди. Дәрәләр, дүзләр гарла өртүлмүшдү. Дағлар, тәпәләр гардан башына ағ папаг гојмушду.

Исти евдә нәнәси Илһама нағыл данышырды. Илһам бирдән нәнәсинә деди:

— Нәнә, ај нәнә, јадындадыр: биз чәмәнә кетмишдик, һа! Сән нәнә дәрдин, мән дә гырмызы чижәләк жыгдым.

— Һә, јадымдадыр, гузум.

— Нәнә, о јерә јенә кедәк. Сән ағачын дибиндә отуруб динчәләрсән, мән дә чижәләк топларам.

Нәнә дәрин фикрә кетди. О, нәнәсини пәнчәрәјә јахынлашдырды:

— Бала, ешијә бир бах: көр нечә гар јағыр?

Илһам бир нәнәсинә бахды, бир дә нарын-нарын јаған гара. Нара бахды, гарла өртүлү көрдү. Нәнә деди:

— Көрпә гузум, инди гышдыр. Гышда чижәләк олмаз. Јаз кәләр, ағачлар чичәк ачар, онда о јерә бир дә кедәрик.

Сөзләр: **чижәләк, чәмән, нәнә.**

Ифадәнин планы: 1) Илин һансы фәсли иди? 2) Илһамла нәнәси арасында нә сөһбәт олду? 3) Нәнә нә үчүн фикрә кетмишди? 4) Гышда чижәләк олармы?

ТАП КӨРҮМ

Кәмалә чохла тапмача билирди. Рафигәси Күлјанаг ондан сорушду:

— Тапмача десәм, тапа биләрсәнми?

Кәмалә деди:

— Тапарам.

— Бир гушум вар синәси, димдији сап сарыдыр. Халлы ганадлары чох көзәлдир. Нарын-нарын дән сәпирәм, бирчә бирчә дәнләјир. Гушум бағчамыза јарашыг верир. Гышда гәлби сыхылыр. Шахтада, гарда сусур, дилләнмир. Баһар кәлән кими үрәкачан нәгмә охујур.

Сәсинә сәс вермәјәндә мәндән күсүр, инчијир. Дејә би дәрәсә ки, гушумун ады нәдир?

Кәмалә бир аз фикрләшди, гушун адыны тапды.

Сөзләр: **Күлјанаг, халлы, инчијир.**

Ифадәнин планы: 1) Күлјанагын гушу нечә иди? 2) О гушун ады нәдир?

БАЛАЧА САҒЫЧЫ

Әминә хала көпүкләнмиш сүдлә долу ведрәләри апарырды. Архадан аддым сәсләри ешидиб дајанды. О, кери чеврилмәјә мачал тапмамыш, ким исә тез ведрәләри алды. Бу, онун нәнәси Фирузә иди.

— Гадан алым, нә јахшы олду ки, кәлиб чыхды. Халаты кеј, бир аз мәнә көмәк елә.

Фирузә «баш үстә» деди, чәлд палтарыны дәјишди. Әл-ләрини сабулла јуду, дәсмал вә илыг су илә долу ведрәни көтүрүб, инәкләрә јанашды.

Фирузә инәкләри јахшы таныјырды. О, инәкләрдән бирини чағырды:

— Шаһназ!

Ала инәк өз адынын чәкилдијини ешидән кими, дөнүб гыза бахды. Фирузә инәјин јелинини су илә јуду, дәсмалла гурулады. Башга бир ведрәни көтүрдү. Инәји сағмага башлады.

Ала инәји сағыб гуртарандан сонра, Фирузә о бири инәкләрин јанына кечди. Фирузә һәмән күн хејли сүд сағды.

Сөзләр: **көпүк, халат, јелин, сағмаг.**

Ифадәнин планы: Нәнәси Фирузәјә нә деди? О, нәнәсинә нечә көмәк еләди?

БАЛЫГ ОВУ

Дан јери јеничә ағарырды. Узагдан ит һүрүшмәси, хоруз банламасы ешидилирди. Әнвәр јухудан ојанды. Сакит аддымларла досту Арифин јанына кәлди, ону сәсләди:

— Ариф, галх вахтдыр, кечикәрик.

Ариф јатагындан чәлд галхды, әл-үзүнү јуду. Елә бу вахт балыг овуна кедән о бири ушаглар да топлашдылар.

Кәнч балыгчылар ов үчүн лазым олан шејләри көтүрүб јела дүшдүләр. Әтраф сакитлик иди. Хејли кедәндән сонра, ушаглар дәнзин саһилинә чатдылар. Күнәш үфүгдә көрүн-

ду. Сонра хырда-хырда бојланды. Елэ бил о, судан чыхырды. Ушаглар күнөшин чыхмасына марагла тамаша етдикдэн сонра, гајаларын јанына кэлдилэр. Нэрэ бир гајанын үстүнө чыхды. Тиловлары суја атдылар.

Бирдэн Эивэрин тилову тэрпэнди. О, сапы дартды. Тилову судан чыхартды. Тилова балача бир балыг дүшмүшдү. Ушаглар чох отурдулар, чохлу балыг тутдулар.

Сөзлэр: **һүрүшмэ, саһил, үфүг, тилов.**

Ифадэнин планы: 1) Ушаглар һараја кетмэјэ һазырлашырдылар? 2) Дөнизин саһили нечэ иди? 3) Балыгчылар нэ етдилэр?

САЈЫГ УШАГЛАР

Сабир адына колхозун маллары отлагдан гајытмышды. Сағычылар инөклэри сағырдылар. Ферма мүдири вэ чобанлар маллары сајмага башладылар. Бирдэн ферма мүдири ташларыны чатыб деди: «15 мал чатышмыр».

Тезликлә ахтарыша башламаг лазым иди. Елэ бу вахт ики пионер чобанлара јахынлашды. Онлардан бири деди:

— Ејваз дајы, биз мөктөбдэн гајыдырдыг. Көрдүк ки, бир нечэ инөк Күрө тэрэф гачыр. Нэ гэдэр чалышдыгса, онлары кери гајтара билмөдик.

Чобанлар чөлд галхыб, јола дүшдүлэр. Ушаглар да онларла кетдилэр.

Онлар чајын саһили илэ Гэтран мешэсинэ тэрэф јулландылар. Бир гэдэр ахтарандан сонра, чобанлар вэ пионерлэр инөклэри коллугдан тапдылар.

Колхозчулар сајыг пионерлэрэ тәшөккүр етдилэр.

Сөзлэр: **ферма, сајыг.**

Ифадэнин планы: 1) Фермада колхозчулар нэ илэ мешәгул идилэр? 2) Пионерлэр нэ хөбэр кәтирдилэр? 3) Инөклэр һарадан тапылды? 4) Колхозчулар нэ етдилэр?

ДЭВЭНИН ГАНАДЫ ОЛСА

Бир дөстө көјөрчин мави көјлөрдө сүзүрдү. Дөвө онлары көрдү. О, ичини чөкө-чөкө деди:

— Һејф! Һејф, о ганадлар кәрөк мөндө олајды.

Гушлардан бири дөвөнин сөзләрини ешидиб деди:

— Сөнин узун-узун ајагларын вар, ај дөвө. Онеуз да һәр јери долашырсаң. Даһа ганад сөнин нөјинэ кәрөкдир?

Дөвө күлө-күлө она чаваб верди:

— Сөнинтөк уча билсә идим, обалара сөс салардым, һәр јери виран едәрдим. Бир гушу јанымдан өтмөјө гојмаздым. Һөрдөн дамлара гонуб, евлэри тапдалајардым.

Көјөрчин онун сөзүнү кәсди:

— Јахшы олуб ки, арзун үрөјиндә галыб. Ганадын олсаң иди, учурмамыш дам-даш гојмаздын.

Сөзлэр: **мави, виран, өтмөк, дам-даш.**

Ифадэнин планы: 1) Дөвө көјдө учан гушлара нэ деди? 2) Гуш она нэ чаваб верди? 3) Тәмсилдөн нэ нөтичә чыхармаг олар?

ЈАНҒЫНЫ СӨНДҮРДҮЛЭР

Ахшам иди. Гава гаралырды. Асиф вэ Расим китабханадан евэ гајыдырдылар. Мөктөбин јанындан кечөндө Асиф көрдү ки, биринчи мөртөбөнин пәнчөрөлөриндэн тутгун түстү чыхыр. О, јолдашына һөјөчанла деди:

— Расим, бах, дејәсән, мөктөбимиз јаныр.

Түстү пәнчөрөлөрдөн бурула-бурула чыхыр, этрафа јајылырды. Расим чөлд јухары мөртөбөјө галхды. Мөктөбин асма зәнкини чалмага башлады. Асиф исә адамлары көмөјө чағырмаг үчүн јахынлыгдакы клуба јүјүрдү.

Көнд чамааты төкүлүб кәлди. Көмөклөшиб јанғыны сөндүрдүлэр.

Сөзлэр: **өртүк, түстү, клуб.**

Ифадэнин планы: 1) Асифлә Расим һарадан кәлирдилэр? 2) Онлар јолда нэ көрдүлэр вэ нэ етдилэр? 3) Мөктөб јанғындан нечэ хилас едилди?

ИКИ КОТАН

Дөмирчи ејни дөмирдән ики котан гајырмышды. Булардан бирини бир кәндли алыб апарды. О бири котан дүканын күнчүндө атылыб галды.

Хөјли кечөндөн сонра кәндли алдыгы котанын дөстөјини бәркитмөк үчүн, ону дөмирчинин јанына кәтирди.

Котанлар бурада көрүшдүлэр. Дүканын күнчүндө галан котан кәндлинин котанындан сорушду:

— Эзизим, биз икимиз дә ејни дөмирдән гајрылмышыг. Бәс нөдөндир ки, сән күмүш кими парылдајырсаң, мән исә күндөн-күнә пасланыб хараб олурам? Кәндлинин котаны күлүмсөјиб деди:

— Достум, мөн һәр күн ишләйрәм. Онын үчүн дә белә парылдайрам. Сән исә о вахтдан бөйрүнү јерә вериб јатмысан, буна көрә дә күндөн-күнә пасланыб хараб олурсан.

Сөзләр: **котан, күнч.**

Ифадәнин планы: 1) Дәмирчи нә гајырмышды? 2) Кәндли дукана нә үчүн кәлмишди? 3) Котанлар нә сөһбәт етдиләр?

БАЛ

Сәһәр иди. Пүстә анасы илә јашыл бағы кәзирди. Чичәкләрдән өзүнә дәстә тутурду. Бу вахт бир ары онун гулагынын дибиндә вызылдады. Пүстә арынын санчмасындан горхурду, ону өлдүрмәк истәди. Анасы гојмады. Бағы бир аз кәзәндән сонра, онлар евләринә кетдиләр.

Пүстә ачымышды. Анасы онун үчүн чөрәк гојду, бал кәтирди. О, иштаһла јемәјә башлады. Бал она дадлы кәлди. Пүстә деди:

— Ана, бу балы ким дүзәлтмишдир?

Анасы чаваб верди:

— Балы чичәкләрин досту ары дүзәлтмишдир.

Пүстә о күндән арыны севди, онлары даһа өлдүрмәди. Сөзләр: **вызылдајырды, иштаһла.**

Ифадәнин планы: 1) Пүстә анасы илә һараны кәзирди? 2) О, нә үчүн арыны өлдүрмәк истәди? 3) Анасы нә етди? 4) «Балы ким дүзәлдир?».

АҢЧАГАНАД ВӘ ГУРБАҒА

Аҗчаганад чох јери кәзәндән сонра, бир көлүн саһилинә енди. О, гарышгаја јанашды вә деди:

— Ај гарышга, сән нә балачасан? Бу нә бојдур? Ганадын да јохдур. Сән лап күлмәлисэн ки?

Гарышга хәбәр алды:

— Де көрүм, сән кимсән, ај гардаш?!

Аҗчаганад бундан һирсләнди:

— Кәс сәсини, көзүнү ач, јахшы бах, мөн филәм, фил.

Судан бир гурбага чыхды. О, «һоп» еләјиб аҗчаганады удду вә деди:

— Ловға-ловға данышма, ај аҗчаганад. Сәндән фил олмаз.

Сөзләр: **аҗчаганад, саһил, һирс.**

Ифадәнин планы: 1) Аҗчаганад гарышгаја нә деди? 2) Гурбага нә етди? 3) Ловғанын сону нә олду?

АҢАЧЛАРЫН БӘҢСИ

Алма, палыд вә шам ағачы бәһсә башладылар. Палыд өзүнү өјдү:

— Мән дағлардан да бөјүк вә күчлүјәм. Аз галыб ки, башым көјләрә чатсын. Шаһ будағым һәр јерә көлкә салыр. Күдәк әссә, туфан голса, мәнн әјә билмәз. Онларын мәнә күчү чатмаз.

Алма ағачы буилары ешитди. Ачығы тутду. Палыда чаваб верди:

— Чәнаб, һеч өзүнү тәриф еләмә. Доғрудур ки, бојун, бәдәнин бөјүкдур. Анчаг мәнә тај олмага һәддин јохдур. Сәнин мејвән олмур. Будағларында бир нечә гоза битир, ону да доуз јејир. Мәндә исә јахшы, көзәл алма вардыр. Мејвәләрим дадлы, хошакәлән, ләззәтлидир. Рәнкими көрән һејран галыр.

Шам ағачы онлара ачыгланды вә деди:

— Белә сөһбәти бурахын. Бош данышыгдан нә чыхар? Гышда сиз чылпаг олурсеуиз. Мәним исә гышда да палтарым атлас кими јашыл олур. Мән ев тикдирән инсанлара лазымам. Гапыја, ејвана чох заман дирәк олурам. Адамлар гышда мәнн собада јандырырлар. Халга хејрим чох дәјир. Сөзләр: **бәһс, палыд, әссә, тәриф, ләззәтли, атлас, соба.**

Ифадәнин планы: 1) Һансы ағачлар бәһс едирди? 2) Палыд өзү һаггында нә дејирди? 3) Алма ағачы она нә чаваб верди. 4) Шам ағачы өзүнү нечә тәрифләди?

IV СИНИФ

МӘКТУБ

Гапы дәјүлдү. Сејран чыхды. Кәлән кәндиң почталјону иди. О, мәктуб кәтирмишди.

Сејран мәктубу тәләсик ачыб охуду. Орада јазылмышды: «Әзиз достум Сејран! Сизин пионер дүшәркәниз хошума кәлди. Хәзәрин сәфалы саһилиндә кечирдијимиз күлләри һеч заман унутмарам.

Дүшәркә достларымдан, Пиршағы бағларынын јам-јашыл ағачлары, көлкәликләри, нарын ағ гуму вә ширин шаһысындан дәстәмизин пионерләринә тез-тез данышырам. Бу јәј јенә дә сизә гонаг кәләчөјик.

Һәләлик сағ ол! Мәндән Нуруја, Сәбирәјә, Ајнаја салам сөјлә. Мәктубуизу көзләјирәм.

Коми вилајетинин Ухта шәһәри, 2 нөмрәли мәктәб, 3-чү дәстәнин пионери Галина Малиновскаја».

Сейран чох севинди. Достуна мәктүб язды.

Сөзләр: почталјон, сәфалы, Хәзәр.

Тапшырыг: Дүшәркәдә дост олдуғунуз ушаглардан биринә мәктүб язын.

ИМӘЧИЛИК

Дәстә топланышында синфимизин пионерләри Рамана галасыны абадлашдырмағы гәрәра алдылар. Истирахәт күнү галаја бахмага кетдик. Гала бир гајалынын үстүндә тикилмишдир. Ортада дөрдкүнч бичимдә гүллә узаныр. Гүлләнин әтрафына гала диварлары чәкилмишдир. Мүәллимимиз галанын тарихиндән марағлы сөһбәт етди. Мүәллим деди ки, Рамана галасы XIII—XIV әсрләрә анд гиймәтли тарихи абидәдир.

Бир нечә күндән сонра имәчилијә чыхдыг. Дәстәмизин пионерләри һәвәслә ишләјирдиләр. Галанын әтрафыны тәмизләдик. Бөјүк бир сәһәјә даш дөшәдик.

Сөзләр: имәчилик, дөрдкүнч, гүллә.

Тапшырыг: Тарихи абидәләрә, истирахәт јерләринә нечә гуллуг етдијиниздән данышын.

БАЈГУШ ВӘ БАҒЧА

Бир күн бүлбүл, шанәпипик вә сығырчын бағчада көрүшдүләр. Онлар бирликдә бајгушун јанына кетдиләр. Она дедиләр:

— Сән нә үчүн тәк көзирсән? Кәл, бизә гошул, учушаг будагдан-будаға гонаг.

Бүлбүл бағчаны тәрифләмәјә башлады:

— Бизим бағчамыз јам-јашылдыр. Күл-чичәјин әтри әтрафы бүрүјүр.

Бајгуш бу сөзләрдән јумшалды. Бағчаја кәлди. Нәр бир јана бахандан сонра гушлардан сорушду:

— Сизин тәрифләдијиниз бағча будур? Бағчанызы бајәнмәдим. Мәнә харабалыг лазымдыр.

Сөзләр: шанәпипик, бағча, харабалыг.

Ифадәнин планы: 1) Гушлар бајгушун јанына кәдиб она нә дедиләр? 2) Бајгуш нә етди? 3) О, бағчаны нә үчүн бәјәнмәди?

КӨРПҮДӘН КЕЧӘНДӘ

Ахшам иди! Нава кетдикчә гаралырды, кәндә сакитлик чәкүрдү. Өрүшдән гајылан мал-гаранын сәси бу сакитлији арабир позурду.

Мәзәһир илә Әдаләт көрпүјә чатанда, боғуг һејван сәси ешитдиләр. Онлар әввәлчә буна әһәмијјәт вермәдиләр. Лакин көрпүнү кечәндән сонра, сәс јәнә тәкрар едилди. Мәзәһир өз достуна деди:

— Әдаләт, бу, боғулан һејванын сәсинә охшајыр.

— Мән дә елә баша дүшүрәм—дејә Әдаләт чаваб верди.

Ушаглар көрпүдән бир аз араланмышдылар ки, архада ики бузов көрдүләр. Һејванлар суда аз гала боғулур, нә гәдәр чалышырларса, сәһилә чыха билмирдиләр.

Мәзәһир вә Әдаләт вахт итирмәдән бузовлары хилас етдиләр. Ертәси күн фермадан кәнч пионерләрин охудуглары мәктәбә бир колхозчу кәлди. О, ушагларә тәшәккүр етди.

Сөзләр: өрүш, боғуг, әһәмијјәт.

Ифадәнин планы: 1) Ахшам иди. 2) Ушаглар көрпүјә чатанда сәс ешитдиләр. 3) Ики бузов боғулурду. 4) Һејванлар хилас едилди.

ПАДШАҢ ВӘ ЧОБАН

Падшаһ өз гошуну илә ова чыхмышды. О, ат гова-гова гошундан узаглашды. Бир дүзә чатды. Чобан узагдан падшаһы көрдү. Гача-гача она гөрәф кәлди. Падшаһ елә билди ки, бу јакынлашан адам дүшмәндир. Каманы чәкди, ону нишан алыб вурмаг истәди.

Чобан ајаг сахлады. Падшаһа күлә-күлә деди:

— Мән сәнин атларыны отаран чобанам. Мәни нә үчүн өлдүрмәк истәјирсән? Еј падшаһ, сән кәрәк достулла дүшмәнини кендән таныјасан. Мән илхынын ичиндә јүз мин атдан бирини сечиб таңыја билирәм. Падшаһ да халгын чобаныдыр. О, халгы јакшы танымалыдыр.

Чобанын сөзләри падшаһа чох тәсир еләди. О, өз әмәлиндән утанды.

Сөзләр: падшаһ, камап, кендән, илхы.

Ифадәнин планы: 1) Падшаһ кимә раст кәлди? 2) Чобан она нә деди? 3) Падшаһ өз әмәлиндән нә үчүн утанды?

ЈАЛАНЧЫ ЧОБАН

Бир чобан дағын әтәјиндә гојун отарырды. Бир күн о, нарај салыб ғышгырды:

— Ај чамаат, гојмајын, гурд гојуну апарды.

Кәндлиләр ахышыб кәдиләр. Чобан онлары көрүб күлдү. Мәлум олду ки, чобан зарафат еләмишир. Намы кәндә гајытды.

Бир дөфә дә белә олду. Јенә јалан чыхды. Бир күн, доғрудан да, сүрүјә чанавар дарашды. Чобан сәс салыб ғышгырмаға башлады:

— Ај нарај! Тез кәлин, гурд гојунлары парчалады.

Бу дөфә көмәјә кәлән олмады. Кәндлиләр елә билдиләр ки, чобан јенә онлары алдадыр. Гурд бир нечә гојуну парчалады. Чобан ғышгыра-ғышгыра галды.

Сөзләр: нарај, чамаат, зарафат.

Ифадәнин планы: 1) Чобан кәндлиләри нечә алдатды? 2) Дағда нә олду? 3) Кәндлиләр нә үчүн көмәјә кәлмәдиләр?

КӘКЛИК

Чаггалын ачындан ғылчалары әсирди. О, мешәни ғарыш-ғарыш көзиб, бир кәклик тутду. Севинчәк, өзүнү гаја алтына вериб, дишләрини кәклијин боғазына батырмағ истәди.

Кәклик јалварды:

— Ај чаггал гага!—деди, —бурах мәни, әвәзиндә нә мејвә истәјирсән кәтирим, је!

Чаггал додағыны бүздү.

— Паһ, бир буна бах, әти гојуб, мејвә јејәчәјәм?

Кәклик онун әлиндән чыха билмәјәчәјини дујарағ, нә исә фикирләшиди, сонра ганадларыны саллады:

— Нә дејирәм, чаггал гага, тәки сәнин ғарнын тох олсун. Мәним үчүн буидан бөјүк хәшбәхтлик олар? Ахы, сәнин әлиндән гушлар ганад салыр, ағачлар јарнағ төкүр, булаг турујур. Чых гајанын үстүнә, нәр кими дајан. Гој, һамы билсин ки, чаггал кимдир. Сонра ея ашағы, мәни парчала...

Чаггал белә дә етди. Гаја үстүнә чыхды, сојундан әснәди. Елә бу вахт кәклик ғырылдајыб һаваја галхды, палыд ағачына гонду. Бахыб көрдү ки, чаггал додағы алтында мызылдајыр:

Кәклик гагылдаја-гагылдаја деди:

— Нә мызылдајырсан, ај чаггал?

Чаггал чаваб верди:

— Дејирәм, өзкәсини ағлы илә јатыб-дурана бу да аздыр!..

Сөзләр: чаггал, гагылдаја-гагылдаја.

Ифадәнин планы: 1) Кәклик чаггала нә үчүн јалварырды? 2) Чаггал она гулаг асыб нә етди? 3) Нечә олду ки, кәклик учду? 4) Тәмсилди сону нечә гуртарыр?

ДОСТЛУГДА СӘДАГӘТЛИ ОЛ

Ешшәк вә ит јол кедирди. Ешшәјин үстүндә чөрәккә долу бир кисә варды. Онлар хејли јол кетдикдән сонра, бәрк ачыдылар. Ешшәк јолун көнарында битмиш отлардан ғырмаға башлады. Ит исә от јејә билмирди. О, достундан чөрәк истәди. Ешшәк деди:

— Ачсан, өзүнә јемәк ахтар. Мәним артығ чөрәјим јохдур.

Ит динмәди. Онлар јолларына давам етдиләр. Гәфләтән узағда бир чанавар көрүндү. Ешшәјин чанына ғорху дүшдү. О, әсә-әсә итә деди:

— Мәни мүдафиә едәрсән?

Ит чаваб верди:

— Нәр кәс өзүнү ғорусун.

Чанавар јахынлашды. Ит гачыб кетди. Ешшәк гурда јем олду.

Достлугда сәдагәтли ол ки, дар күндә сәнә көмәк етсинләр.

Сөзләр: мүдафиә, ғорусун.

Ифадәнин планы: 1) Ит јолда ешшәкдән нә истәди? 2) Ешшәк она нә чаваб верди? 3) Јолда онлар нәјә раст кәдиләр? 4) Тәмсилдән нә нәтичә чыхартмағ олар?

БИР ДАМЧЫ СУ

Хырмана од дүшмүшдү. Нәр јана сәс јайлды. Кәнддә ким варса, јанғыны сөндүрмәјә кәлди. Ушағлар, бөјүкләр су дашыдылар, јанғыны сөндүрмәјә чалышдылар.

Бу вахт бир сәрчә хырманын үзәриндә дөврә вурду. Димдијиндә кәздирдији саман чөлүнү јанан хырмана бурахды. Кәндлиләри тәәччүб бүрүдү. Сәрчәдән сорушдулар:

— Ај сэрчэ, нэ едирсэл? Мэкэр сөни атдығын чөллө жанғын бөјүр?

Сэрчэ деди:

— Билірэм ки, бөјүмэз. Анчаг өз дүшмәнчилијими билдирдим.

Бу анда шахэли ағачын бир будағына сыгырчын гонду. О, ағзындан жанғына бир дамчы су салды. Чамаат гушчыгазын ишинэ һејран галды. Сыгырчындан сорушдулар:

— Бир дамчы су илэ һеч жанғын сөнэр?

Сыгырчын ганадларыны тәрпэдиб дилэ кэлди:

— Билірэм ки, көјэ галхан бу алов бир дамчы су илэ сөнмэз. Анчаг мэн дә бунунла өз достлуғуму билдирирэм.

Сөзлэр: тэаччүб, һејран, сыгырчын.

Ифадэнин планы: 1) Көндө нэ олмушду? 2) Сэрчэ нэ етди? 3) Сыгырчын нэ етди? 4) Онларын һансынын һэрәкәти јахшыдыр?

ВЭСИЈЈӘТ

Ата өлүм јатағында узанмышды. О, сонунчу дэфэ оғуларыны јанына чагырыб деди:

— Мэн өлүрәм. Гулаг асын, сизэ бир вэсијјәтим вар. Елэ един ки, һэр шәһәрдә, һэр кәнддә свиниз олсуи.

Ата бу сөзләри дејиб, көзләрини јумду. Оғланлар бу вэсијјәтдән бир шеј баша дүшмөдилэр, бир биринин үзүнэ тэаччүблэ бахдылар. Бөјүк гардаш деди:

— Бу гэдэр ев бизим нәјимизэ кәрәкдир?

Ортанчыл гардаш деди:

— Буну тикмәк үчүн нэ гэдэр пул лазымдыр?

Кичик гардаш деди:

— Атанын вэсијјәтини јеринэ јетирмәлијик. Кејиб логмандан сорушаг. Балкэ о, атамызын нэ демөк истәдијини бизэ баша салды:

Елэ дә етдилэр. Логман онлары динлөјиб деди:

— Чох көзәл вэсијјәтдир. Әкәр сизин һэр бир шәһәрдә, кәнддә достунуз олса, свиниз дә олар.

Сөзлэр: вэсијјәт, логман.

Ифадэнин планы: 1) Ата нэ вэсијјәт етмишди? 2) Гардашлар нэ дедилэр? 3) Логман онлары нечэ баша салды?

ЈАҒЫШ, ШИМШӘК ВӘ КҮНӘШ

Көзәл јаз күнү иди. Јағыш жағды. Јағыш дүзү, дағы гарыш-гарыш јуду. Сых мешәләр, көј чәмәнләр бол су ичди. Динчәлән торпаг дилэ кәлиб деди:

— Сағ ол, јағыш. Сән тәбиәти дирчәлтдин. Сәни һеч заман унутмарыг.

Бирдән көјүн үзүнү сых булуллар өртдү. Гатар-гатар булуллар нәрә чәкиб, јерә чумду. Шимшәк гајалара ох кими санчылды, һәр јери јандырды. Бир ағачы ики бөлдү. Ишилдә-јән торпаг белә деди:

— Хаин шимшәк, сән нэ үчүн һәр јери јандырысан? Де кәрәк, әбәди сөнүб итәндән сонра нэ јадикар гојуб кедирсэн?

— Бу ан гызыл сачлы Күнәш булуллардан бөјланды. О, һәр тәрәфә сачаг-сачаг жур ишыг сөпөләди. Сых мешәләрин, көј чәмәнләрин јаранығы артды. Күнләр бир-бириндән даһа хош кечди. Бундан севинән торпаг үзүнү Күнәшә тутуб деди:

— Бизим Күнәш, һәмишә башымызын үстүндә ишыглан. Өз кәлиши илэ торпага чан верәнләр һеч заман унутулмаз.

Сөзлэр: нәрә, шимшәк, нур.

Ифадэнин планы: 1) Јағыш нэ етди? 2) Шимшәк өзүндән сонра нэ јадикар гојду? 3) Күнәш нэ етди?

ҺӨРҮМЧӘК

Гара һөрүмчәк колларын арасында тор гурмушду. Кәпәнәкдән, арыдан, чијирткәдән торуна дүшәни јејирди. Күнләрин бириндә сарыганад кәпәнәјин балаларындан ән кичији чичәјә гонмаг истәјәндә тора дүшдү. Нә гэдэр чапалады, тордан чыха билмәди.

Ана кәпәнәк кәлди, һөрүмчәјә јалварды:

— Баламы бурах, әвәзиндә сәнә чохлау чичәк тозу кәтирәрәм,— деди:

Һөрүмчәк чаваб верди:

— Мәнә чичәк тозу лазым дејил. Сәнин баланы сахлајыб, ахшам јејәчәјәм.

Ана кәпәнәк кәдәрли һалда керн дөндү. О, чәпәр сэрчәсинин јанына јолланды. Она деди:

— Ај гушларын пәһләваны, мәнә көмөк елэ. Гара һөрүмчәк баламы тора салыб, кәл ону һөрүмчәјин әлиндән ал.

Јериндә дајанмаға адәт етмәмиш чәпәр сэрчәси колдан-кола атылды вә чивилдәди:

— Душ габагыма, кедэк. Она бир гулаг бурмасы верим ки...

Кәпәнәк һөрүмчәјин јерини сәрчәјә нишан верди. Сәрчә учду, һөрүмчәк олан жола гонду. О, ити димдијини таггылатды:

— Еј һөрүмчәк, де көрүм ки, кимдән ичазә алыб, бурада тор гурмусан? Гәлә үстәлик кәпәнәјин баласыны да бурах мырсан.

Һөрүмчәк горхудан тордан дүшду. Колун көкләри арасында кизләнди. Сәрчә тору дагытды. Кәпәнәјин баласыны ачыб бурахды. Ана кәпәнәк чох севинди вә сәрчәјә деди:

— Сағ ол, ај гушларын пәһләваны. Баламы гара һөрүмчәјин торундан гуртардын.

Сөзләр: **Һөрүмчәк, чижирткә.**

Ифадәнин планы: 1) Бала кәпәнәјә нә олмушду? 2) Ана кәпәнәк кими кемәјә чагырды? 3) Чәпәр сәрчәси вә етди? 4) Ана кәпәнәк она нә деди?

СЕВИНЧ

Гышын сојуг күнләри башламышды. Нарын-нарын јаган гар чөлләри, бағлары, күчәләри ағ јорғана бүрүмүшдү.

Истираһәт күнү иди. Балача Јашар евләринин күчәјә ачылан пәнчәрәсиндә отурмушду. О, әлван шәкилли китабчаны вәрәгләјирди.

Күчәдән кечән гадын Јашарын нәзәрини чәлб етди. Гадын гучагында бир көрпә вар иди. О, бузла өртүлмүш сәкијә ајагыны гојмага горхурду. Гадын јыхылмагдан горхурду.

Јашар Пакизә муәллимин сөзләрини хатырлады. Муәллим демишди ки, пионер өзүндән бөјүкләрә һөрмәт етмәли, кичикләрә исә гајы кәстөрмәлидир.

Јашар пәнчәрәдән чәлд јерә тулланды. Ајнабәндә чыхды. Бабасының ширмајыдәстә әл агачыны кетүрдү. Бир аздан сонра о, күчәдә, ушағлы гадынның јанында иди.

— Халачаң, алын бу агачы. Мөһкәм тутунуз ки, јыхылмајасыныз,—дејә бабасының әл агачыны ушағлы гадына узатды.

Сојугдан үз-көзү шалла мөһкәм бүрүнмүш гадын әл агачыны алды:

— Сағ ол, оғлум,—деди.

Гадын агачы јерә дајаг вериб, сәкинин үстә чыхды. О, агачы Јашара гајтаранда деди.

— Сән мәним әзиз баламсан, Јашар.

Јашар гадыны анчаг инди, өзү дә сәсиндән таныды. Онун севинчи ашыб-дашырды. Ахы, бу гадын Јашарын өз муәллими иди.

Сөзләр: **ширмајыдәстә.**

Тапшырыг: План тәртиб един вә ифадә јазын.

АФӘРИН, АДILӘ!

Күнәш күнорта јеринә галхмышды, анчаг һаванын шахтасы сынмамышды. Биринчи нөвбәнин дәрсләри гуртармышды. Ушағлар сәс-күлә евләринә дагылышырдылар. Адилә јолдашларындан ајрылыб, евләринә тәрәф кетди. О, һәјәт гапысындан ичәри кирән кими, анасы гызы гучаглајыб үзүндән-көзүндән өндү. Сонра күлә-күлә деди:

— Гызым, гач халана хәбәр елә ки, дајын әскәрликдән гајыдыб, биздәдир.

Адилә севинчдән дајысы илә көрүшмәји дә унутду. Чантасыны анасына вериб, халасыкилин гәсәбәсинә тәрәф гачмага башлады. О, јашадыглары «Тохучулар» гәсәбәсини кечиб, дәмир јолуна чатды. Бу заман гызын күләр үзү бирдән чиддиләшди.

Бу нәдир? Релсләрдән бири гонмуш, јолдан кәнара дүшмүшдү. «Бәлкә, јолу тәмир едирләр?»—дејә Адилә фикрләшди. «Елә исә, бәс, тәмир бригадасы һаны? Онлар һара кетмишләр?»

Елә бу вахт узагда паравоз фити ешидилди. Гатар сүрәтлә јахынлашырды. Адилә нә олур-олсун, гатары хилас етмәк гәрарына кәлди. Гыз гырмазы галстукуну чыхарыб, һавада јелләди. Јахынлашан паравоз учадан фит верәрәк, кечмәк истәјөндә, сүрүчү гызы көрдү. О, күчлә гатары сахлаја билди. Гатар төллүкәдән гуртарды. Сүрүчү паравоздан дүшүб балача пионери бағрына басды. Севинчдән көзләри јашармыш сүрүчү, гызы инди таныды вә деди:

— Афәрин, Адилә!

Сөзләр: **сәс-күј, гәсәбә.**

Тапшырыг: План тәртиб един вә ифадә јазын.

БУЛАГ СУЈУ

Рејһанын анасы палтар јујурду. Бирдән су гуртарды. Әлләри сабунлу галды. О, Рејһаны сәсләди:

— Рејһан, ај Рејһан!

Рејһан чәләрин о тајындакы моруг колларынын алтында әјләмишди. Моруг жејирди. О, анасынын сәсини ешидән кими, тәнбәл-тәнбәл һај верди:

— Бурдајам. Нә дејирсән?

Јенә анасынын сәси ешидилди:

— Тез ол, дур, кәл бура!

Рејһан ики әли илә әтәјини тута-тута һәјәтә кирди. Анасы деди:

— Гызым, әлим сабуилудур, габларда да бир дамчы су јох. Кет, булагдан бир сәһәнк су кәтир.

— Мәним дә әлим чирклидир,— дејә Рејһан чаваб верди.

Анасы һеч бир сөз демәди. Әлләрини силди, ведрәләри кәтүрүб булага кетди. Булаг чох узагда дејилди. Моруг колларынын о тајында иди.

Рејһанын анасы ведрәләри долдуруб, булагдан тајыдан да бир дәстә мөктәбли гыз ову дөврәјә алды. Бу гызлар Рејһанла бир синифдә охујурдулар. Гызлар јербәјердән сәсләдиләр:

— Сәнубәр хала, верин биз кәмәк еләјәк.

— Бәс Рејһан һарададыр ки, сиз су дашыјырсыныз?

Рејһанын анасы деди:

— Јох, гызларым, сизә зәһмәт олар.

Гызлар разы олмадылар. Ведрәләри Сәнубәр халанын әлиндән алып, јола дүзәлдиләр. Сәнубәр хала гызлара бахыр, фәрәһләнирди. Рејһанын чавабыны јалына салаанда үзү чидә диләширди.

Гызлар һәјәтә кирәндә, Рејһан јелләнчәкдә јелләнирди. Она бир сөз демәдиләр. Сују чәлләјә бошалдыб, јенидән булага кетдиләр.

Рејһан бир анасына, бир дә јолдашларынын далынча бахды. Јелләнчәкдән дүшдү. Сәһәнки кәтүрдү, тез гызларын далынча гачды.

Сөзләр: булаг, јербәјердән, сәһәнк, јелләнчәк, чәлләк.

Тапшырыг. План тәртиб едир вә ифадә јазын.

РӘФИГӘЛӘР

Отағын гапысы астадан дөјүлдү. Анаханым башыны гаддырараг деди:

— Бујурун.

Гапы ачылды. Анаханымын јахын досту вә иш јолдашы Асија Суренјан күлә-күлә ичәри кирәрәк:

— Анаханым, көзүн ајдын, јенә сәнә мөктүб кәлиб,— деди. Анаханым марагла сорушду.

— Кимдәндир?

— Көјчәкдән, бизим догма бачымыздан.

Анаханым зәрфи ачды, мөктүбу учадан охумага башлады: «Әзиз бачым Анаханым! Сәни вә бүтүн иш јолдашларыны јени ил мүнәсибәти илә тәбрик едирәм...».

Көјчәк мөктүбунда Бақыдакы нефтајыран заводда көрдүјү ишләрдән, кечән или јүксәк әмәк һаиллијәтләри илә баша вурдугундан бәһс едирди.

Мөктүбу охујуб гуртарандан сонра, Анаханым Асијаја деди:

— Кәл, бирликдә она чаваб јазар.

Асија һәвәслә разылашды. Гәләм, кағыз кәтирди.

Рәфигәләр мөктүбун әввәлиндә Көјчәјә јени ил тәбрики јаздылар. Она чансағлыгы арзу етдикләрини билдирдиләр. Сонра көрдүкләри ишләрдән јаздылар: «..Һөрмәтли Көјчәк бачы! Биз јенә дә бир бригадада ишләјирик. Бригадиримиз Валентина Илјушенко ишимиздән чох разыдыр. Биз коммунист әмәји бригадасы адыны алмаг үчүн сәјлә чалышырыг. Јахын күнләрдә мөгсәдимизә чатарыг. Иллик планы һәлә ики ај әввәл јеринә јетирмишик. Өһдәмизә кәтүрмүшдүк ки, илин ахырынадәк пландан әләвә 5000 метр парча тохујаг. Бу вәдәмизи дә шәрәфлә јеринә јетирдик...».

Рәфигәләр мөктүбу зәрфә појдулар, үстүнү јазыб јола салдылар.

Ифадәнин планы: 1) Көјчәкдән кәлән мөктүб. 2) Рәфигәләрин гәрары. 3) Онларын чаваб мөктүбу.

Тапшырыг: Өз достларыныза мөктүб јазын. Мөктүбдә дәрәсдә газандыгыныз мүнәффәгијәтдән, пионер дәстәсиндә көрдүјүнүз ишләрдән бәһс едир.

«АЗЭРБАЈЧАН ДИЛИНИН ГРАММАТИКАСЫ»

(II hissə—синтаксис)

Азэрбајчан ССР Елмлэр Академијасының Низами адына Эдэбијат вэ Дил Институту «Азэрбајчан дилинин грамматикасы» (II hissə—синтаксис) китабыны нэшр етмишдир.

Шүбһэсиз ки, «Азэрбајчан дилинин грамматикасы» китабының нэшри милли мәдэнијјетимизин инкишафы тарихиндэ көркәмли мүвөфғэијјәтләримиздэн бири кими сајылмалыдыр. Бу һадисә мәдэни тәрәғгимизин артан тәләбатының нәтичәси кими гејд едилмәлидир. Чүнки һәр бир дилин мүкәммәл елми грамматикасыны јаратмағ о дилин даһа да дәриндэн вэ әсаслы сүрәтдә өјрәнилмәси саһәсиндә дилчилијин паршысында дуран әсас мәсәләләрдән биридир. Мәһз буна көрә дә институтун һазырладығы «Азэрбајчан дилинин грамматикасы» китабы бу чәһәтдән бөјүк, нәчиб, һәм дә хејрхаһ бир тәшәбүс сајылмалыдыр.

«Азэрбајчан дилинин грамматикасы» китабына онун редаксия һејәти тәрәфиндән бир гејд верилмишдир. Бу гејддә көстәрилир ки, индијә гәдәр Азэрбајчан дили синтаксисинин бир чох мәсәләләриндән бәһс олунмамышдыр. Бир сыра мәсәләләр јанлыш шәрһ едилмишдир, бәзи мөвзулар исә дүзкүн олмајарағ синтаксисә дахил едилмишдир. Синтаксисин бир сыра башға мәсәләләри һағғында исә аичағ мәктәб грамматикасы һәчминдә мәлүмат верилмишдир. Һәмин китабда исә Азэрбајчан дили синтаксисинин бир сыра мәсәләләри һәм илк дөфә олмағла, һәм дә әтрафлы шәкилдә изаһ олунмушдур. Бундан башға китабын мүсбәт чәһәтләриндән бири дә ондан ибарәтдир ки, бурадақы һәр бир синтактик категорија һағғында ирәли сүрүлән фикирләр бәдиә әсәрләрин мүхтәлиф жанрларындан кәтирилән мисалларла әсасландырылыр.

«Азэрбајчан дилинин грамматикасы» китабының чапа һазырланмасында ССРИ Елмлэр Академијасының мүхбир үзвү, филоложки елмләр доктору, проф. Н. Н. Дмитријев, Азэрбајчан ССР Елмлэр Академијасының мүхбир үзвү, филоложки елмләр доктору, проф. М. Ш. Ширәлијев, филоложки елмләр

Һәмизәдләри, досентләрдән М. Н. Һүсәјизадә, Р. Ә. Рүстәмөв, Ч. Н. Әфәндијев, С. А. Чәфәров, Ә. З. Абдуллајев, филоложки елмләр һәмизәдләри: Һ. А. Бајрамов, А. Ә. Асланов, Ә. М. Чаватов јолдашлар иштирак етмишләр.

Һабелә, бу китаб јазыларкән өлкәмизин көркәмли дил алимләриндән А. А. Шахматов, А. М. Пешковски, Н. К. Дмитријев, А. Н. Кононов вэ башгаларының да әсәрләриндән истифадә едилмишдир.

Китабын гејдиндә дејилдији кими, «Азэрбајчан дили грамматикасы»ның јазылдығы дөврдә Азэрбајчан дилинин бир сыра мәсәләләри үзрә һәмизәдлик диссертасијалары мүдафиә едилмиш, мәғаләләр дәрч олунмуш вэ музакирәләр кәтирилмишдир.

Бүтүн бунлар исә «Азэрбајчан дилинин грамматикасы» китабының долғун вэ мәзмунлу чыхмасыны тәмин етмишдир.

«АЗЭРБАЈЧАН ДИЛИНИН ТАРИХИ ГРАММАТИКАСЫ»

(Көмәкчи нитг һиссәләри)

АДУ нәшријјаты бу јахынларда педагожи елмләр һәмизәди Һади Мирзәзәдәнин «Азэрбајчан дилинин тарихи грамматикасы» (көмәкчи нитг һиссәләри) адлы китабчасыны нәшр етмишдир. Бу китабча һәмин нәшријјат тәрәфиндән илк дөфә 1953-чү илдә «Азэрбајчан дилинин тарихи грамматикасына аид материаллар» ады илә нәшр едилмишди. Лакин мүәллифин гејд етдији кими, о заман китабчада тарихи фактлар өз әксини лазымы гәдәр тапа билмәмишди. Бу саһәдә исә көрүлән бир сыра ишләр о замандан индијә гәдәр давам етдирилмишдир. Мәһз буна көрәдир ки, Һ. Мирзәзәдә јолдаш «Азэрбајчан дилинин тарихи грамматикасына аид материаллар» әсәриндә ирәли сүрдүјү маддәләри бир даһа јешидән ишләмәклә, ону јени мисаллар вэ бәзи нәзәри мулаһизәләрлә төкмилләшдирмишдир. Одур ки, мүәллиф «Азэрбајчан дилинин тарихи грамматикасына аид материаллар» әсәринин икинчи бөлмәсини тәшкил едән «Көмәкчи нитг һиссәләри»ни ајрыча китабча шәклиндә нәшр етмишдир.

Һ. Мирзезаде һәм ин әсәрдә гошмалар, әдатлар вә бағла-
жычылардан бәһс етмиш, бу сөзләрин инкишафыны, мүасир
Азәрбајҗан дилиндән аз-чоһ фәргләнән чәһәтләрини кәстәр-
мәјә чалышмышдыр.

Мүәллифин гејд етдији кими о, көмәкчи нитг һиссәләри-
ни XIII—XIV әсрләрдән башлајараг XIX әсрә гәдәр олан
материалларын әсасында тәдгиг етмишдир. О, өз тәдгигаты
заманы халг әдәбијјаты нүмунәләриндән, гошшу түрк диллә-
риндән дә јери кәлдикчә истифадә етмиш, беләликлә, китаб-
часынын мәзмунуну даһа да долғушлашдырмаға чалышмыш-
дыр.

«Азәрбајҗан дилинин тарихи грамматикасы» китабчасы
«Бир нечә сөз», «Кириш», «Гошмалар», «Әдатлар» вә «Бағла-
жычылар» бәһсләриндән ибарәтдир.

Бу китабча орта мәктәпләримиздә дил дәрси дејән мүәл-
лимләр үчүн гијмәтли бир дәрә вәсаити сајыла биләр.

Биз, јухарыда адлары гејд олуан һәр ики китабы дил
мүәллимләримизә вә еләчә дә бүтүн марагланан јолдашлара
оһумағы мәсләһәт билирик.

Редаксия һеј'әти: Ә. Рәчәбов (редактор), М. А. Асланов (редактор),
Ә. Гарабағлы, А. Абдуллајев, Ә. Әфәндизадә, Һ. Һасәнов вә А. Ахундов,
Корректору И. Фәрәһуллајев.

Чала имзаланмыш 22/III-1960-чы ил. Қағыз форматы
 $60 \times 84 \frac{1}{16} = 3,38$ чап вәрәги 6,14
ФГ 12158. Сифарш № 501. Тираж 5.050.

Редаксиянын үнваны: Бақы, Сталин проспекти, Һөкүмәт өви, 5-чи
мәртәбә, телефон № 3-13-45

Бирләшмиш нашријат мәтбәәси, Бақы, Сталин проспекти, 137